

॥ भगवद्गीता ॥

Bhagavad-Gītā

॥ ॐ श्री परमात्मने नमः ॥

|| om śrī paramātmāne namaḥ ||

॥ अथ श्रीमद्भगवद्गीता ॥

|| atha śrīmadbhagavadgītā ||

अथ प्रथमोऽध्यायः

atha prathamo'dhyāyaḥ

धृतराष्ट्र उवाच ।

dhṛtarāṣṭra uvāca ।

धर्मक्षेत्रे कुरुक्षेत्रे समवेता युयुत्सवः ।

dharmakṣetre kurukṣetre samavetā yuyutsavaḥ ।

मामकाः पाण्डवाश्चैव किमकुर्वत सञ्जय ॥ १-१ ॥

māmakāḥ pāṇḍavāścaiva kimakurvata sañjaya || 1-1 ||

सञ्जय उवाच ।

sañjaya uvāca ।

दृष्ट्वा तु पाण्डवानीकं व्यूढं दुर्योधनस्तदा ।

dr̥ṣṭvā tu pāṇḍavānīkaṁ vyūḍhaṁ duryodhanastadā ।

आचार्यमुपसंगम्य राजा वचनमब्रवीत् ॥ १-२ ॥

ācāryamupasaṅgamyā rājā vacanamabravīt ॥ 1-2 ॥

पश्यैतां पाण्डुपुत्राणामाचार्य महतीं चमूम् ।

paśyaitāṁ pāṇḍuputrāṇāmācārya mahatīm camūm ।

व्यूढां द्रुपदपुत्रेण तव शिष्येण धीमता ॥ १-३ ॥

vyūḍhāṁ drupadaputrena tava śiṣyeṇa dhīmatā ॥ 1-3 ॥

अत्र शूरा महेष्वासा भीमार्जुनसमा युधि ।

atra śūrā maheṣvāsā bhīmārjunasamā yudhi ।

युयुधानो विराटश्च द्रुपदश्च महारथः ॥ १-४ ॥

yuyudhāno virāṭaśca drupadaśca mahārathaḥ ॥ 1-4 ॥

धृष्टकेतुश्चेकितानः काशिराजश्च वीर्यवान् ।

dhṛṣṭaketuścekitānaḥ kāśirājaśca vīryavān ।

पुरुजित्कुन्तिभोजश्च शैब्यश्च नरपुंगवः ॥ १-५ ॥

purujitkuntibhojaśca śaibyaśca narapuṅgavaḥ ॥ 1-5 ॥

युधामन्युश्च विक्रान्त उत्तमौजाश्च वीर्यवान् ।

yudhāmanyuśca vikrānta uttamaujāśca vīryavān ।

सौभद्रो द्रौपदेयाश्च सर्व एव महारथाः ॥ १-६ ॥

saubhadro draupadeyāśca sarva eva mahārathāḥ ।। 1-6 ।।

अस्माकं तु विशिष्टा ये तान्निबोध द्विजोत्तम ।

asmākaṁ tu viśiṣṭā ye tānnibodha dvijottama ।

नायका मम सैन्यस्य संज्ञार्थं तान्ब्रवीमि ते ॥ १-७ ॥

nāyakā mama sainyasya sañjñārthaṁ tānbravāmi te ।। 1-7 ।।

भवान्भीष्मश्च कर्णश्च कृपश्च समितिञ्जयः ।

bhavānbhīṣmaśca karṇaśca kṛpaśca samitiñjayaḥ ।

अश्वत्थामा विकर्णश्च सौमदत्तिस्तथैव च ॥ १-८ ॥

aśvatthāmā vikarṇaśca saumadattistathaiva ca ।। 1-8 ।।

अन्ये च बहवः शूरा मदर्थे त्यक्तजीविताः ।

anye ca bahavaḥ śūrā madarthe tyaktajīvitāḥ ।

नानाशस्त्रप्रहरणाः सर्वे युद्धविशारदाः ॥ १-९ ॥

nānāśastrapraharaṇāḥ sarve yuddhaviśārādāḥ ।। 1-9 ।।

अपर्याप्तं तदस्माकं बलं भीष्माभिरक्षितम् ।

aparyāptaṁ tadasmākaṁ balaṁ bhīṣmābhirakṣitam ।

पर्याप्तं त्विदमेतेषां बलं भीमाभिरक्षितम् ॥ १-१० ॥

paryāptaṁ tvidameteṣāṁ balaṁ bhīmābhirakṣitam ।। 1-10 ।।

अयनेषु च सर्वेषु यथाभागमवस्थिताः ।

ayaneṣu ca sarveṣu yathābhāgamavasthitāḥ ।

भीष्ममेवाभिरक्षन्तु भवन्तः सर्व एव हि ॥ १-११ ॥

bhīṣmamevābhirakṣantu bhavantaḥ sarva eva hi ।। 1-11 ।।

तस्य सञ्जनयन्हर्षं कुरुवृद्धः पितामहः ।

tasya sañjanayanharṣam kuruvṛddhaḥ pitāmahaḥ ।

सिंहनादं विनद्योच्चैः शङ्खं दध्मौ प्रतापवान् ॥ १-१२ ॥

simhanādam vinadyoccaiḥ śaṅkham dadhmau pratāpavān ।। 1-12 ।।

ततः शङ्खाश्च भेर्यश्च पणवानकगोमुखाः ।

tataḥ śaṅkhāśca bheryaśca paṇavānakagomukhāḥ ।

सहसैवाभ्यहन्यन्त स शब्दस्तुमुलोऽभवत् ॥ १-१३ ॥

sahasaivābhyahanyanta sa śabdastumulo'bhavat ।। 1-13 ।।

ततः श्वेतैर्हयैर्युक्ते महति स्यन्दने स्थितौ ।

tataḥ śvetairhayairyukte mahati syandane sthitau ।

माधवः पाण्डवश्चैव दिव्यौ शङ्खौ प्रदध्मतुः ॥ १-१४ ॥

mādhavaḥ pāṇḍavaścaiva divyau śaṅkhau pradadhmatuḥ ।। 1-14 ।।

पाञ्चजन्यं हृषीकेशो देवदत्तं धनञ्जयः ।

pāñcajanyaṁ hrṣīkeśo devadattaṁ dhanañjayaḥ ।

पौण्ड्रं दध्मौ महाशङ्खं भीमकर्मा वृकोदरः ॥ १-१५ ॥

pauṇḍraṁ dadhmau mahāśaṅkham bhīmakarmā vṛkodaraḥ ।। 1-15 ।।

अनन्तविजयं राजा कुन्तीपुत्रो युधिष्ठिरः ।

anantavijayaṁ rājā kuntīputro yudhiṣṭhiraḥ ।

नकुलः सहदेवश्च सुघोषमणिपुष्पकौ ॥ १-१६ ॥

nakulaḥ sahadewaśca sughoṣamaṇipuṣpakau ॥ 1-16 ॥

काश्यश्च परमेष्वसः शिखण्डी च महारथः ।

kāśyaśca parameṣvāsaḥ śikhaṇḍī ca mahārathaḥ ।

धृष्टद्युम्नो विराटश्च सात्यकिश्चापराजितः ॥ १-१७ ॥

dhṛṣṭadyumno virāṭaśca sātya kiścāparājitaḥ ॥ 1-17 ॥

द्रुपदो द्रौपदेयाश्च सर्वशः पृथिवीपते ।

drupado draupadeyāśca sarvaśaḥ pṛthivīpate ।

सौभद्रश्च महाबाहुः शङ्खान्दध्मुः पृथक्पृथक् ॥ १-१८ ॥

saubhadraśca mahābāhuḥ śaṅkhāndadhmaḥ pṛthakpṛthak ॥ 1-18 ॥

स घोषो धार्तराष्ट्राणां हृदयानि व्यदारयत् ।

sa ghoṣo dhārtarāṣṭrāṇāṁ hṛdayāni vyadārayat ।

नभश्च पृथिवीं चैव तुमुलोऽभ्यनुनादयन् ॥ १-१९ ॥ or लो व्यनु

nabhaśca pṛthivīm caiva tumulo'bhyanunādayan ॥ 1-19 ॥ or lo vyanu

अथ व्यवस्थितान्दृष्ट्वा धार्तराष्ट्रान् कपिध्वजः ।

atha vyavasthitāndṛṣṭvā dhārtarāṣṭrān kapidhvajaḥ ।

प्रवृत्ते शस्त्रसम्पाते धनुरुद्यम्य पाण्डवः ॥ १-२० ॥

pravṛtte śastrasampāte dhanurudyamya pāṇḍavaḥ ॥ 1-20 ॥

हृषीकेशं तदा वाक्यमिदमाह महीपते ।

hr̥ṣīkeśaṁ tadā vākyaamidamāha mahīpate ।

अर्जुन उवाच ।

arjuna uvāca ।

सेनयोरुभयोर्मध्ये रथं स्थापय मेऽच्युत ॥ १-२१ ॥

senayorubhayormadhye ratham sthāpaya me'cyuta ।। 1-21 ।।

यावदेतान्निरिक्षेऽहं योद्धुकामानवस्थितान् ।

yāvadetānnirikṣe'haṁ yoddhukāmānavasthitān ।

कैर्मया सह योद्धव्यमस्मिन् रणसमुद्यमे ॥ १-२२ ॥

kairmayā saha yoddhavyamasmin raṇasamudyame ।। 1-22 ।।

योत्स्यमानानवेक्षेऽहं य एतेऽत्र समागताः ।

yotsyamānānavekṣe'haṁ ya ete'tra samāgatāḥ ।

धार्तराष्ट्रस्य दुर्बुद्धेर्युद्धे प्रियचिकीर्षवः ॥ १-२३ ॥

dhārtarāṣṭrasya durbuddheryuddhe priyacikīrṣavaḥ ।। 1-23 ।।

सञ्जय उवाच ।

sañjaya uvāca ।

एवमुक्तो हृषीकेशो गुडाकेशेन भारत ।

evamukto hr̥ṣīkeśo guḍākeśena bhārata ।

सेनयोरुभयोर्मध्ये स्थापयित्वा रथोत्तमम् ॥ १-२४ ॥

senayorubhayormadhye sthāpayitvā rathottamam ।। 1-24 ।।

भीष्मद्रोणप्रमुखतः सर्वेषां च महीक्षिताम् ।

bhīṣmadroṇapramukhataḥ sarveṣāṃ ca mahīkṣitām ।

उवाच पार्थ पश्यैतान्समवेतान्कुरूनिति ॥ १-२५ ॥

uvāca pārtha paśyaitānsamavetāṅkurūniti ।। 1-25 ।।

तत्रापश्यत्स्थितान्पार्थः पितृनथ पितामहान् ।

tatrāpaśyatsthitānpārthaḥ pitṛnatha pitāmahān ।

आचार्यान्मातुलान्भ्रातृन्पुत्रान्पौत्रान्सखींस्तथा ॥ १-२६ ॥

ācāryānmātulānbhrātr̥nputrānpautrānsakhīmstathā ।। 1-26 ।।

श्वशुरान्सुहृदश्चैव सेनयोरुभयोरपि ।

śvaśurānsuhr̥daścaiva senayorubhayorapi ।

तान्समीक्ष्य स कौन्तेयः सर्वान्बन्धूनवस्थितान् ॥ १-२७ ॥

tānsamīkṣya sa kaunteyaḥ sarvānbandhūnavasthitān ।। 1-27 ।।

कृपया परयाविष्टो विषीदन्निदमब्रवीत् ।

kṛpayā parayāviṣṭo viṣīdannidamabravīt ।

अर्जुन उवाच ।

arjuna uvāca ।

दृष्ट्वेमं स्वजनं कृष्ण युयुत्सुं समुपस्थितम् ॥ १-२८ ॥

dr̥ṣṭvemaṃ svajanaṃ kṛṣṇa yuyutsum samupasthitam ।। 1-28 ।।

सीदन्ति मम गात्राणि मुखं च परिशुष्यति ।

sīdanti mama gātrāṇi mukhaṁ ca pariśuṣyati ।

वेपथुश्च शरीरे मे रोमहर्षश्च जायते ॥ १-२९ ॥

vepathuśca śarīre me romaharṣaśca jāyate ।। 1-29।।

गाण्डीवं स्रंसते हस्तात्त्वक्चैव परिदह्यते ।

gāṇḍīvaṁ sraṁsate hastāttvakcaiva paridahyate ।

न च शक्नोम्यवस्थातुं भ्रमतीव च मे मनः ॥ १-३० ॥

na ca śaknomyavasthātum bhramatīva ca me manaḥ ।। 1-30।।

निमित्तानि च पश्यामि विपरीतानि केशव ।

nimittāni ca paśyāmi viparītāni keśava ।

न च श्रेयोऽनुपश्यामि हत्वा स्वजनमाहवे ॥ १-३१ ॥

na ca śreyo'nupaśyāmi hatvā svajanamāhave ।। 1-31।।

न काङ्क्षे विजयं कृष्ण न च राज्यं सुखानि च ।

na kāṅkṣe vijayaṁ kṛṣṇa na ca rājyaṁ sukhāni ca ।

किं नो राज्येन गोविन्द किं भोगैर्जीवितेन वा ॥ १-३२ ॥

kiṁ no rājyena govinda kiṁ bhogairjīvitena vā ।। 1-32।।

येषामर्थे काङ्क्षितं नो राज्यं भोगाः सुखानि च ।

yeṣāmarthe kāṅkṣitaṁ no rājyaṁ bhogāḥ sukhāni ca ।

त इमेऽवस्थिता युद्धे प्राणांस्त्यक्त्वा धनानि च ॥ १-३३ ॥

ta ime'vasthitā yuddhe prāṇāṁstyaktvā dhanāni ca ।। 1-33।।

आचार्याः पितरः पुत्रास्तथैव च पितामहाः ।

ācāryāḥ pitarāḥ putrāstathaiva ca pitāmahāḥ ।

मातुलाः श्वशुराः पौत्राः श्यालाः सम्बन्धिनस्तथा ॥ १-३४ ॥

mātulāḥ śvaśurāḥ pautrāḥ śyālāḥ sambandhinastathā ॥ 1-34 ॥

एतान्न हन्तुमिच्छामि घ्नतोऽपि मधुसूदन ।

etānna hantumicchāmi ghnato'pi madhusūdana ।

अपि त्रैलोक्यराज्यस्य हेतोः किं नु महीकृते ॥ १-३५ ॥

api trailokyarājyasya hetoḥ kiṁ nu mahīkr̥te ॥ 1-35 ॥

निहत्य धार्तराष्ट्रान्नः का प्रीतिः स्याज्जनार्दन ।

nihatya dhārtarāṣṭrānnaḥ kā prītiḥ syājjanārdana ।

पापमेवाश्रयेदस्मान्हत्वैतानाततायिनः ॥ १-३६ ॥

pāpamevāśrayedasmānhatvaitānātātāyinaḥ ॥ 1-36 ॥

तस्मान्नार्हा वयं हन्तुं धार्तराष्ट्रान्स्वबान्धवान् ।

tas mānnārhā vayaṁ hantuṁ dhārtarāṣṭrānsvabāndhavān ।

स्वजनं हि कथं हत्वा सुखिनः स्याम माधव ॥ १-३७ ॥

svajanaṁ hi katham hatvā sukhinaḥ syāma mādharma ॥ 1-37 ॥

यद्यप्येते न पश्यन्ति लोभोपहतचेतसः ।

yadyapyete na paśyanti lobhopahatacetasah ।

कुलक्षयकृतं दोषं मित्रद्रोहे च पातकम् ॥ १-३८ ॥

kulakṣayakṛtaṁ doṣaṁ mitradrohe ca pātakam ॥ 1-38 ॥

कथं न ज्ञेयमस्माभिः पापादस्मान्निवर्तितुम् ।

katham na jñeyamasmābhiḥ pāpādasmanñivartitum ।

कुलक्षयकृतं दोषं प्रपश्यद्विर्जनार्दन ॥ १-३९ ॥

kulakṣayakṛtaṁ doṣaṁ prapaśyadbhirjanārdana ॥ 1-39 ॥

कुलक्षये प्रणश्यन्ति कुलधर्माः सनातनाः ।

kulakṣaye praṇaśyanti kuladharmāḥ sanātanāḥ ।

धर्मे नष्टे कुलं कृत्स्नमधर्मोऽभिभवत्युत ॥ १-४० ॥

dharमे naṣṭe kulaṁ kṛtsnamadharmo'bhibhavatyuta ॥ 1-40 ॥

अधर्माभिभवात्कृष्ण प्रदुष्यन्ति कुलस्त्रियः ।

adharmābhibhavātkṛṣṇa praduṣyanti kulastriyaḥ ।

स्त्रीषु दुष्टासु वाष्ण्येय जायते वर्णसङ्करः ॥ १-४१ ॥

strīṣu duṣṭāsu vārṣṇeya jāyate varṇasaṅkaraḥ ॥ 1-41 ॥

सङ्करो नरकायैव कुलघ्नानां कुलस्य च ।

saṅkaro narakāyaiva kulaghñānāṁ kulasya ca ।

पतन्ति पितरो ह्येषां लुप्तपिण्डोदकक्रियाः ॥ १-४२ ॥

patanti pitaro hyeṣāṁ luptapiṇḍodakakriyāḥ ॥ 1-42 ॥

दोषैरेतैः कुलघ्नानां वर्णसङ्करकारकैः ।

doṣairetaiḥ kulaghñānāṁ varṇasaṅkarakārakaiḥ ।

उत्साद्यन्ते जातिधर्माः कुलधर्माश्च शाश्वताः ॥ १-४३ ॥

utsādyante jātidharmāḥ kuladharmāśca śāśvatāḥ ॥ 1-43 ॥

उत्सन्नकुलधर्माणां मनुष्याणां जनार्दन ।

utsannakuladharmāṇām manuṣyāṇām janārdana ।

नरके नियतं वासो भवतीत्यनुशुश्रुम ॥ १-४४ ॥ or नरकेऽनियतं

narake niyataṁ vāso bhavatītyanuśuśrūma ।। 1-44 ।। or narake'niyataṁ

अहो बत महत्पापं कर्तुं व्यवसिता वयम् ।

aho bata mahatpāpam kartum vyavasitā vayam ।

यद्राज्यसुखलोभेन हन्तुं स्वजनमुद्यताः ॥ १-४५ ॥

yadrājyasukhalobhena hantum svajanamudyatāḥ ।। 1-45 ।।

यदि मामप्रतीकारमशस्त्रं शस्त्रपाणयः ।

yadi māmāpratīkāramaśāstram śāstrapāṇayaḥ ।

धार्तराष्ट्रा रणे हन्युस्तन्मे क्षेमतरं भवेत् ॥ १-४६ ॥

dhārtarāṣṭrā raṇe hanyustanme kṣemataram bhavet ।। 1-46 ।।

सञ्जय उवाच ।

sañjaya uvāca ।

एवमुक्तवार्जुनः सङ्ख्ये रथोपस्थ उपाविशत् ।

evamuktvārjunaḥ saṅkhye rathopastha upāviśat ।

विसृज्य सशरं चापं शोकसंविग्नमानसः ॥ १-४७ ॥

visṛjya saśaram cāpam śokasaṁvignamānasaḥ ।। 1-47 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

अर्जुनविषादयोगो नाम प्रथमोऽध्यायः ॥ १ ॥

arjunaviṣādayogo nāma prathamo'dhyāyaḥ || 1 ||

अथ द्वितीयोऽध्यायः

atha dvitīyo'dhyāyaḥ

सञ्जय उवाच ।

sañjaya uvāca ।

तं तथा कृपयाविष्टमश्रुपूर्णाकुलेक्षणम् ।

taṁ tathā kṛpayāviṣṭamaśrupūrṇākulekṣaṇam ।

विषीदन्तमिदं वाक्यमुवाच मधुसूदनः ॥ २-१ ॥

viśīdantamidaṁ vākyaṁuvāca madhusūdanaḥ ।। 2-1 ।।

श्रीभगवानुवाच ।

śrībhagavānuvāca ।

कुतस्त्वा कश्मलमिदं विषमे समुपस्थितम् ।

kutastvā kaśmalamidaṁ viṣame samupasthitam ।

अनार्यजुष्टमस्वर्ग्यमकीर्तिकरमर्जुन ॥ २-२ ॥

anāryajuṣṭamasvargyamakīrtikaramarjuna ।। 2-2 ।।

क्लैब्यं मा स्म गमः पार्थ नैतत्त्वय्युपपद्यते ।

klaibyaṁ mā sma gamaḥ pārtha naitattvayyupapadyate ।

क्षुद्रं हृदयदौर्बल्यं त्यक्तवोत्तिष्ठ परन्तप ॥ २-३ ॥

kṣudraṁ hr̥dayadaurbalyaṁ tyaktvottiṣṭha parantapa ।। 2-3 ।।

अर्जुन उवाच ।

arjuna uvāca ।

कथं भीष्ममहं सङ्ख्ये द्रोणं च मधुसूदन ।

katham bhīṣmamahaṁ saṅkhye droṇaṁ ca madhusūdana ।

इषुभिः प्रतियोत्स्यामि पूजार्हावरिसूदन ॥ २-४ ॥

iṣubhiḥ pratiyotsyāmi pūjārḥavarisūdana ॥ 2-4 ॥

गुरूनहत्वा हि महानुभावान्

gurūnahatvā hi mahānubhāvān

श्रेयो भोक्तुं भैक्ष्यमपीह लोके ।

śreya bhoktuṁ bhaikṣyamapīha loka ।

हत्वार्थकामांस्तु गुरूनिहैव

hatvārthakāmāṁstu gurūnihaiva

भुञ्जीय भोगान् रुधिरप्रदिग्धान् ॥ २-५ ॥

bhuñjīya bhogān rudhirapradigdhān ॥ 2-5 ॥

न चैतद्विद्मः कतरन्नो गरीयो

na caitadvidmaḥ kataranno garīyo

यद्वा जयेम यदि वा नो जयेयुः ।

yadvā jayema yadi vā no jayeyuḥ ।

यानेव हत्वा न जिजीविषामः

yāneva hatvā na jijīviṣāmaḥ

तेऽवस्थिताः प्रमुखे धार्तराष्ट्राः ॥ २-६ ॥

te'vasthitāḥ pramukhe dhārtarāṣṭrāḥ || 2-6 ||

कार्पण्यदोषोपहतस्वभावः

kārpaṇyadoṣopahatasvabhāvaḥ

पृच्छामि त्वां धर्मसम्मूढचेताः ।

pr̥cchāmi tvāṁ dharmasammūḍhacetāḥ ।

यच्छ्रेयः स्यान्निश्चितं ब्रूहि तन्मे

yacchreyaḥ syānniścitaṁ brūhi tanme

शिष्यस्तेऽहं शाधि मां त्वां प्रपन्नम् ॥ २-७ ॥

śiṣyaste'haṁ śādhi mām tvāṁ prapannam || 2-7 ||

न हि प्रपश्यामि ममापनुद्याद्

na hi prapaśyāmi mamāpanudyād

यच्छोकमुच्छोषणमिन्द्रियाणाम् ।

yacchokamucchoṣaṇamindriyāṇām ।

अवाप्य भूमावसपत्नमृद्धं

avāpya bhūmāvasapatnamṛddhaṁ

राज्यं सुराणामपि चाधिपत्यम् ॥ २-८ ॥

rājyaṁ surāṇāmapī cādhipatyam || 2-8 ||

सञ्जय उवाच ।

sañjaya uvāca ।

एवमुक्त्वा हृषीकेशं गुडाकेशः परन्तपः ।

evamuktvā hr̥ṣīkeśaṁ guḍākeśaḥ parantapaḥ ।

न योत्स्य इति गोविन्दमुक्त्वा तूष्णीं बभूव ह ॥ २-९ ॥

na yotsya iti govindamuktvā tūṣṇīm babhūva ha ॥ 2-9 ॥

तमुवाच हृषीकेशः प्रहसन्निव भारत ।

tamuvāca hr̥ṣīkeśaḥ prahasanniva bhārata ।

सेनयोरुभयोर्मध्ये विषीदन्तमिदं वचः ॥ २-१० ॥

senayorubhayormadhye viṣīdantamidaṁ vacaḥ ॥ 2-10 ॥

श्रीभगवानुवाच ।

śrībhagavānuvāca ।

अशोच्यानन्वशोचस्त्वं प्रज्ञावादांश्च भाषसे ।

aśocyānanvaśocastvaṁ prajñāvādāṁśca bhāṣase ।

गतासूनगतासूंश्च नानुशोचन्ति पण्डिताः ॥ २-११ ॥

gatāsūnagatāsūṁśca nānuśocanti paṇḍitāḥ ॥ 2-11 ॥

न त्वेवाहं जातु नासं न त्वं नेमे जनाधिपाः ।

na tvevāhaṁ jātu nāsaṁ na tvam neme janādhipāḥ ।

न चैव न भविष्यामः सर्वे वयमतः परम् ॥ २-१२ ॥

na caiva na bhaviṣyāmaḥ sarve vayamataḥ param ॥ 2-12 ॥

देहिनोऽस्मिन्यथा देहे कौमारं यौवनं जरा ।

dehino'sminyathā dehe kaumāraṁ yauvanam jarā ।

तथा देहान्तरप्राप्तिर्धीरस्तत्र न मुह्यति ॥ २-१३ ॥

tathā dehāntaraprāptirdhīrastatra na muhyati ।। 2-13।।

मात्रास्पर्शास्तु कौन्तेय शीतोष्णसुखदुःखदाः ।

mātrāsparśāstu kaunteya śītoṣṇasukhaduḥkhadāḥ ।

आगमापायिनोऽनित्यास्तांस्तितिक्षस्व भारत ॥ २-१४ ॥

āgamāpāyino'nityāstāṁstitikṣasva bhārata ।। 2-14।।

यं हि न व्यथयन्त्येते पुरुषं पुरुषर्षभ ।

yaṁ hi na vyathayantye te puruṣaṁ puruṣarṣabha ।

समदुःखसुखं धीरं सोऽमृतत्वाय कल्पते ॥ २-१५ ॥

samaduḥkhasukhaṁ dhīraṁ so'amṛtatvāya kalpate ।। 2-15।।

नासतो विद्यते भावो नाभावो विद्यते सतः ।

nāsato vidyate bhāvo nābhāvo vidyate sataḥ ।

उभयोरपि दृष्टोऽन्तस्त्वनयोस्तत्त्वदर्शिभिः ॥ २-१६ ॥

ubhayorapi dr̥ṣṭo'ntastvanayostattvadarśibhiḥ ।। 2-16।।

अविनाशि तु तद्विद्धि येन सर्वमिदं ततम् ।

avināśi tu tadviddhi yena sarvamidam tatam ।

विनाशमव्ययस्यास्य न कश्चित्कर्तुमर्हति ॥ २-१७ ॥

vināśamavyayasyāsyā na kaścitkartumarhati ।। 2-17।।

अन्तवन्त इमे देहा नित्यस्योक्ताः शरीरिणः ।

antavanta ime dehā nityasyoktāḥ śarīriṇaḥ ।

अनाशिनोऽप्रमेयस्य तस्माद्युध्यस्व भारत ॥ २-१८ ॥

anāśino'prameyasya tasmādyudhyasva bhārata ।। 2-18।।

य एनं वेत्ति हन्तारं यश्चैनं मन्यते हतम्

ya enam veti hantāraṁ yaścainaṁ manyate hatam

उभौ तौ न विजानीतो नायं हन्ति न हन्यते ॥ २-१९ ॥

ubhau tau na vijānīto nāyaṁ hanti na hanyate ।। 2-19।।

न जायते म्रियते वा कदाचिन्

na jāyate mriyate vā kadācin

नायं भूत्वा भविता वा न भूयः ।

nāyaṁ bhūtvā bhavitā vā na bhūyaḥ ।

अजो नित्यः शाश्वतोऽयं पुराणो

ajo nityaḥ śāśvato'yaṁ purāṇo

न हन्यते हन्यमाने शरीरे ॥ २-२० ॥

na hanyate hanyamāne śarīre ।। 2-20।।

वेदाविनाशिनं नित्यं य एनमजमव्ययम् ।

vedāvināśinaṁ nityaṁ ya enamajamavyayam ।

कथं स पुरुषः पार्थ कं घातयति हन्ति कम् ॥ २-२१ ॥

kathaṁ sa puruṣaḥ pārtha kaṁ ghātayati hanti kam ।। 2-21।।

वासांसि जीर्णानि यथा विहाय

vāsāṁsi jīrṇāni yathā vihāya

नवानि गृह्णाति नरोऽपराणि ।

navāni gr̥hṇāti naro'parāṇi ।

तथा शरीराणि विहाय जीर्णा-

tathā śarīrāṇi vihāya jīrṇā-

न्यन्यानि संयाति नवानि देही ॥ २-२२ ॥

nyanyāni saṁyāti navāni dehī ॥ 2-22 ॥

नैनं छिन्दन्ति शस्त्राणि नैनं दहति पावकः ।

nainam chindanti śastrāṇi nainam dahati pāvakaḥ ।

न चैनं क्लेदयन्त्यापो न शोषयति मारुतः ॥ २-२३ ॥

na cainam kledayantyāpo na śoṣayati mārutaḥ ॥ 2-23 ॥

अच्छेद्योऽयमदाह्योऽयमक्लेद्योऽशोष्य एव च ।

acchedyo'yamadāhyo'yamakledyo'śoṣya eva ca ।

नित्यः सर्वगतः स्थाणुरचलोऽयं सनातनः ॥ २-२४ ॥

nityaḥ sarvagataḥ sthāṇuracalo'yaṁ sanātanaḥ ॥ 2-24 ॥

अव्यक्तोऽयमचिन्त्योऽयमविकार्योऽयमुच्यते ।

avyakto'yamacintyo'yamavikāryo'yamucyate ।

तस्मादेवं विदित्वैनं नानुशोचितुमर्हसि ॥ २-२५ ॥

tasmādevaṁ viditvainaṁ nānuśocitumarhasi ॥ 2-25 ॥

अथ चैनं नित्यजातं नित्यं वा मन्यसे मृतम् ।

atha cainam nityajātam nityam vā manyase mṛtam ।

तथापि त्वं महाबाहो नैवं शोचितुमर्हसि ॥ २-२६ ॥

tathāpi tvam mahābāho naivam śocitumarhasi ।। 2-26 ।।

जातस्य हि ध्रुवो मृत्युर्ध्रुवं जन्म मृतस्य च ।

jātasya hi dhruvo mṛtyurdhruvam janma mṛtasya ca ।

तस्मादपरिहार्येऽर्थे न त्वं शोचितुमर्हसि ॥ २-२७ ॥

tas mādaparihārye'rthe na tvam śocitumarhasi ।। 2-27 ।।

अव्यक्तादीनि भूतानि व्यक्तमध्यानि भारत ।

avyaktādīni bhūtāni vyaktamadhyāni bhārata ।

अव्यक्तनिधनान्येव तत्र का परिदेवना ॥ २-२८ ॥

avyaktanidhanānyeva tatra kā paridevanā ।। 2-28 ।।

आश्चर्यवत्पश्यति कश्चिदेनम्

āścaryavatpāśyati kaścidenam

आश्चर्यवद्वदति तथैव चान्यः ।

āścaryavadvadati tathaiva cānyaḥ ।

आश्चर्यवच्चैनमन्यः शृणोति

āścaryavaccainamanyah śṛṇoti

श्रुत्वाप्येनं वेद न चैव कश्चित् ॥ २-२९ ॥

śrutvāpyenam veda na caiva kaścit ।। 2-29 ।।

देही नित्यमवध्योऽयं देहे सर्वस्य भारत ।

dehī nityamavadhyo'yaṁ dehe sarvasya bhārata ।

तस्मात्सर्वाणि भूतानि न त्वं शोचितुमर्हसि ॥ २-३० ॥

tasmātsarvāṇi bhūtāni na tvam śocitumarhasi ।। 2-30।।

स्वधर्ममपि चावेक्ष्य न विकम्पितुमर्हसि ।

svadharmamapi cāvekṣya na vikampitumarhasi ।

धर्म्याद्धि युद्धाच्छ्रेयोऽन्यत्क्षत्रियस्य न विद्यते ॥ २-३१ ॥

dharmyāddhi yuddhācchreyo'nyatkṣatriyasya na vidyate ।। 2-31।।

यदृच्छया चोपपन्नं स्वर्गद्वारमपावृतम् ।

yadṛcchayā copapannaṁ svargadvāramapāvṛtam ।

सुखिनः क्षत्रियाः पार्थ लभन्ते युद्धमीदृशम् ॥ २-३२ ॥

sukhinaḥ kṣatriyāḥ pārtha labhante yuddhamīdṛśam ।। 2-32।।

अथ चेत्त्वमिमं धर्म्यं संग्रामं न करिष्यसि ।

atha cettvamimaṁ dharmyaṁ saṅgrāmaṁ na kariṣyasi ।

ततः स्वधर्मं कीर्तिं च हित्वा पापमवाप्स्यसि ॥ २-३३ ॥

tataḥ svadharmam kīrtiṁ ca hitvā pāpamavāpsyasi ।। 2-33।।

अकीर्तिं चापि भूतानि कथयिष्यन्ति तेऽव्ययाम् ।

akīrtiṁ cāpi bhūtāni kathayiṣyanti te'vyayām ।

सम्भावितस्य चाकीर्तिर्मरणादतिरिच्यते ॥ २-३४ ॥

sambhāvitasya cākīrtirmaraṇādatiricyate ।। 2-34।।

भयाद्रणादुपरतं मंस्यन्ते त्वां महारथाः ।

bhayādraṇāduparataṁ maṁsyante tvāṁ mahārathāḥ ।

येषां च त्वं बहुमतो भूत्वा यास्यसि लाघवम् ॥ २-३५ ॥

yeṣāṁ ca tvāṁ bahumato bhūtvā yāsyasi lāghavam ॥ 2-35 ॥

अवाच्यवादांश्च बहून्वदिष्यन्ति तवाहिताः ।

avācyavādāṁśca bahūnvadiṣyanti tavāhitāḥ ।

निन्दन्तस्तव सामर्थ्यं ततो दुःखतरं नु किम् ॥ २-३६ ॥

nindantastava sāmāthyam tato duḥkhataram nu kim ॥ 2-36 ॥

हतो वा प्राप्स्यसि स्वर्गं जित्वा वा भोक्ष्यसे महीम् ।

hato vā prāpsyasi svargam jitvā vā bhokṣyase mahīm ।

तस्मादुत्तिष्ठ कौन्तेय युद्धाय कृतनिश्चयः ॥ २-३७ ॥

tasmāduttīṣṭha kaunteya yuddhāya kṛtaniścayaḥ ॥ 2-37 ॥

सुखदुःखे समे कृत्वा लाभालाभौ जयाजयौ ।

sukhaduḥkhe same kṛtvā lābhālābhau jayājayau ।

ततो युद्धाय युज्यस्व नैवं पापमवाप्स्यसि ॥ २-३८ ॥

tato yuddhāya yujyasva naivam pāpamavāpsyasi ॥ 2-38 ॥

एषा तेऽभिहिता साङ्ख्ये बुद्धियोगे त्विमां शृणु ।

eṣā te'bhihitā sāṅkhye buddhiryoge tvimāṁ śṛṇu ।

बुद्ध्या युक्तो यया पार्थ कर्मबन्धं प्रहास्यसि ॥ २-३९ ॥

buddhyā yukto yayā pārtha karmabandham prahāsyasi ॥ 2-39 ॥

नेहाभिक्रमनाशोऽस्ति प्रत्यवायो न विद्यते ।

nehābhikramanāśo'sti pratyavāyo na vidyate ।

स्वल्पमप्यस्य धर्मस्य त्रायते महतो भयात् ॥ २-४० ॥

svalpamapyasya dharmasya trāyate mahato bhayāt ।। 2-40 ।।

व्यवसायात्मिका बुद्धिरेकेह कुरुनन्दन ।

vyavasāyātmikā buddhirekeha kurunandana ।

बहुशाखा ह्यनन्ताश्च बुद्धयोऽव्यवसायिनाम् ॥ २-४१ ॥

bahuśākhā hyanantāśca buddhayo'vyavasāyinām ।। 2-41 ।।

यामिमां पुष्पितां वाचं प्रवदन्त्यविपश्चितः ।

yāmimāṃ puṣpitāṃ vācaṃ pravadantya vipaścitaḥ ।

वेदवादरताः पार्थ नान्यदस्तीति वादिनः ॥ २-४२ ॥

vedavādaratāḥ pārtha nānyadastīti vādinaḥ ।। 2-42 ।।

कामात्मानः स्वर्गपरा जन्मकर्मफलप्रदाम् ।

kāmātmānaḥ svargaparā janmakarmaphalapradām ।

क्रियाविशेषबहुलां भोगैश्वर्यगतिं प्रति ॥ २-४३ ॥

kriyāviśeṣabahulāṃ bhogaiśvaryagatiṃ prati ।। 2-43 ।।

भोगैश्वर्यप्रसक्तानां तयापहृतचेतसाम् ।

bhogaiśvaryaprasaktānāṃ tayāpahṛtacetasām ।

व्यवसायात्मिका बुद्धिः समाधौ न विधीयते ॥ २-४४ ॥

vyavasāyātmikā buddhiḥ samādhau na vidhīyate ।। 2-44 ।।

त्रैगुण्यविषया वेदा निस्त्रैगुण्यो भवार्जुन ।

traiguṇyaviṣayā vedā nistraiguṇyo bhavārjuna ।

निर्द्वन्द्वो नित्यसत्त्वस्थो निर्योगक्षेम आत्मवान् ॥ २-४५ ॥

nirdvandvo nityasattvastho niryogakṣema ātmavān ।। 2-45।।

यावानर्थ उदपाने सर्वतः सम्प्लुतोदके ।

yāvānārtha udapāne sarvataḥ samplutodake ।

तावान्सर्वेषु वेदेषु ब्राह्मणस्य विजानतः ॥ २-४६ ॥

tāvānsarveṣu vedeṣu brāhmaṇasya vijānataḥ ।। 2-46।।

कर्मण्येवाधिकारस्ते मा फलेषु कदाचन ।

karmaṇyevādhikāraṣte mā phaleṣu kadācana ।

मा कर्मफलहेतुर्भूर्मा ते सङ्गोऽस्त्वकर्मणि ॥ २-४७ ॥

mā karmaphalaheturbhūrmā te saṅgo'stvakarmani ।। 2-47।।

योगस्थः कुरु कर्माणि सङ्गं त्यक्त्वा धनञ्जय ।

yogasthaḥ kuru karmāṇi saṅgaṁ tyaktvā dhanañjaya ।

सिद्धयसिद्धयोः समो भूत्वा समत्वं योग उच्यते ॥ २-४८ ॥

siddhyasiddhyoḥ samo bhūtvā samatvaṁ yoga ucyate ।। 2-48।।

दूरेण ह्यवरं कर्म बुद्धियोगाद्धनञ्जय ।

dūreṇa hyavaraṁ karma buddhiyogāddhanañjaya ।

बुद्धौ शरणमन्विच्छ कृपणाः फलहेतवः ॥ २-४९ ॥

buddhau śaraṇamanviccha kṛpaṇāḥ phalahetavaḥ ।। 2-49।।

बुद्धियुक्तो जहातीह उभे सुकृतदुष्कृते ।

buddhiyukto jahātīha ubhe sukr̥taduṣkr̥te ।

तस्माद्योगाय युज्यस्व योगः कर्मसु कौशलम् ॥ २-५० ॥

tasmādyogāya yujyasva yogaḥ karmasu kauśalam ॥ 2-50 ॥

कर्मजं बुद्धियुक्ता हि फलं त्यक्त्वा मनीषिणः ।

karmajam buddhiyuktā hi phalam tyaktvā manīṣiṇaḥ ।

जन्मबन्धविनिर्मुक्ताः पदं गच्छन्त्यनामयम् ॥ २-५१ ॥

janmabandhavinirmuktāḥ padam gacchantyanāmayam ॥ 2-51 ॥

यदा ते मोहकलिलं बुद्धिर्व्यतितरिष्यति ।

yadā te mohakalilam buddhirvyatitarīṣyati ।

तदा गन्तासि निर्वेदं श्रोतव्यस्य श्रुतस्य च ॥ २-५२ ॥

tadā gantāsi nirvedam śrotavyasya śrutasya ca ॥ 2-52 ॥

श्रुतिविप्रतिपन्ना ते यदा स्थास्यति निश्चला ।

śrutivipratipannā te yadā sthāsyati niścalā ।

समाधावचला बुद्धिस्तदा योगमवाप्स्यसि ॥ २-५३ ॥

samādhāvacalā buddhistadā yogamavāpsyasi ॥ 2-53 ॥

अर्जुन उवाच ।

arjuna uvāca ।

स्थितप्रज्ञस्य का भाषा समाधिस्थस्य केशव ।

sthitaprajñasya kā bhāṣā samādhisthasya keśava ।

स्थितधीः किं प्रभाषेत किमासीत ब्रजेत किम् ॥ २-५४ ॥

sthitadhīḥ kiṁ prabhāṣeta kimāsīta vrajeta kim ।। 2-54 ।।

श्रीभगवानुवाच ।

śrībhagavānuvāca ।

प्रजहाति यदा कामान्सर्वान्पार्थ मनोगतान् ।

prajahāti yadā kāmānsarvānpārtha manogatān ।

आत्मन्येवात्मना तुष्टः स्थितप्रज्ञस्तदोच्यते ॥ २-५५ ॥

ātmanyevātmanā tuṣṭaḥ sthitaprajñastadocyate ।। 2-55 ।।

दुःखेष्वनुद्विग्नमनाः सुखेषु विगतस्पृहः ।

duḥkheṣvanudvignamanāḥ sukheṣu vigatasprṛhaḥ ।

वीतरागभयक्रोधः स्थितधीर्मुनिरुच्यते ॥ २-५६ ॥

vītarāgabhayakrodhaḥ sthitadhīrmunirucyate ।। 2-56 ।।

यः सर्वत्रानभिस्नेहस्तत्तत्प्राप्य शुभाशुभम् ।

yaḥ sarvatrānabhisnehastattatprāpya śubhāśubham ।

नाभिनन्दति न द्वेष्टि तस्य प्रज्ञा प्रतिष्ठिता ॥ २-५७ ॥

nābhinandati na dveṣṭi tasya prajñā pratiṣṭhitā ।। 2-57 ।।

यदा संहरते चायं कूर्मोऽङ्गानीव सर्वशः ।

yadā samharate cāyaṁ kūrmo'ṅgānīva sarvaśaḥ ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ २-५८ ॥

indriyāṇīndriyārthebhyastasya prajñā pratiṣṭhitā ।। 2-58 ।।

विषया विनिवर्तन्ते निराहारस्य देहिनः ।

viṣayā vinivartante nirāhārasya dehinaḥ ।

रसवर्जं रसोऽप्यस्य परं दृष्ट्वा निवर्तते ॥ २-५९ ॥

rasavarjaṁ raso'pyasya paraṁ drṣṭvā nivartate ।। 2-59 ।।

यततो ह्यपि कौन्तेय पुरुषस्य विपश्चितः ।

yatato hyapi kaunteya puruṣasya vipaścitaḥ ।

इन्द्रियाणि प्रमाथीनि हरन्ति प्रसभं मनः ॥ २-६० ॥

indriyāṇi pramāthīni haranti prasabhaṁ manaḥ ।। 2-60 ।।

तानि सर्वाणि संयम्य युक्त आसीत मत्परः ।

tāni sarvāṇi saṁyamya yukta āsīta matparaḥ ।

वशे हि यस्येन्द्रियाणि तस्य प्रज्ञा प्रतिष्ठिता ॥ २-६१ ॥

vaśe hi yasyendriyāṇi tasya prajñā pratiṣṭhitā ।। 2-61 ।।

ध्यायतो विषयान्पुंसः सङ्गस्तेषूपजायते ।

dhyāyato viṣayānpuṁsaḥ saṅgasteṣūpajāyate ।

सङ्गात्सञ्जायते कामः कामात्क्रोधोऽभिजायते ॥ २-६२ ॥

saṅgātsañjāyate kāmāḥ kāmātkrodho'bhiajāyate ।। 2-62 ।।

क्रोधाद्भवति सम्मोहः सम्मोहात्स्मृतिविभ्रमः ।

krodhādbhavati sammohaḥ sammohātsmṛtīvibhramah ।

स्मृतिभ्रंशाद् बुद्धिनाशो बुद्धिनाशात्प्रणश्यति ॥ २-६३ ॥

smṛtibhramśād buddhināśo buddhināśātpṛaṇasyati ।। 2-63 ।।

रागद्वेषविमुक्तैस्तु विषयानिन्द्रियैश्चरन् । or वियुक्तैस्तु

rāgadveṣavimuktaistu viṣayānindriyaiścaraṇ । or viyuktaistu

आत्मवश्यैर्विधेयात्मा प्रसादमधिगच्छति ॥ २-६४ ॥

ātmavaśyairvidheyātmā prasādamadhigacchati ।। 2-64 ।।

प्रसादे सर्वदुःखानां हानिरस्योपजायते ।

prasāde sarvaduḥkhānāṃ hānirasyopajāyate ।

प्रसन्नचेतसो ह्याशु बुद्धिः पर्यवतिष्ठते ॥ २-६५ ॥

prasannacetaso hyāśu buddhiḥ paryavatiṣṭhate ।। 2-65 ।।

नास्ति बुद्धिरयुक्तस्य न चायुक्तस्य भावना ।

nāsti buddhirayuktasya na cāyuktasya bhāvanā ।

न चाभावयतः शान्तिरशान्तस्य कुतः सुखम् ॥ २-६६ ॥

na cābhāvayataḥ śāntiraśāntasya kutaḥ sukham ।। 2-66 ।।

इन्द्रियाणां हि चरतां यन्मनोऽनुविधीयते ।

indriyāṇāṃ hi caratām yaṇmano'nuvidhīyate ।

तदस्य हरति प्रज्ञां वायुर्नावमिवाम्भसि ॥ २-६७ ॥

tadasya harati prajñāṃ vāyurnāvamivāmbhasi ।। 2-67 ।।

तस्माद्यस्य महाबाहो निगृहीतानि सर्वशः ।

tas mādyasya mahābāho nigṛhītāni sarvaśaḥ ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ २-६८ ॥

indriyāṇīndriyārthebhyastasya prajñā pratiṣṭhitā ॥ 2-68 ॥

या निशा सर्वभूतानां तस्यां जागर्ति संयमी ।

yā niśā sarvabhūtānām tasyām jāgarti saṁyamī ।

यस्यां जाग्रति भूतानि सा निशा पश्यतो मुनेः ॥ २-६९ ॥

yasyām jāgrati bhūtāni sā niśā paśyato muneḥ ॥ 2-69 ॥

आपूर्यमाणमचलप्रतिष्ठं

āpūryamāṇamacalapratīṣṭhaṁ

समुद्रमापः प्रविशन्ति यद्वत् ।

samudramāpaḥ praviśanti yadvat ।

तद्वत्कामा यं प्रविशन्ति सर्वे

tadvatkāmā yaṁ praviśanti sarve

स शान्तिमाप्नोति न कामकामी ॥ २-७० ॥

sa śāntimāpnoti na kāmakāmī ॥ 2-70 ॥

विहाय कामान्यः सर्वान्पुमांश्चरति निःस्पृहः ।

vihāya kāmānyaḥ sarvānpumāṁścarati niḥsprṛhaḥ ।

निर्ममो निरहङ्कारः स शान्तिमधिगच्छति ॥ २-७१ ॥

nirmamo nirahaṅkāraḥ sa śāntimadhigacchati ॥ 2-71 ॥

एषा ब्राह्मी स्थितिः पार्थ नैनां प्राप्य विमुह्यति ।

eṣā brāhmī sthitiḥ pārtha naināṁ prāpya vimuhyati ।

स्थित्वास्यामन्तकालेऽपि ब्रह्मनिर्वाणमृच्छति ॥ २-७२ ॥

sthitvāsyāmantakāle'pi brahmanirvāṇamṛcchati ।। 2-72।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

साङ्ख्ययोगो नाम द्वितीयोऽध्यायः ॥ २ ॥

sāṅkhyayogo nāma dvitīyo'dhyāyaḥ ।। 2।।

अथ तृतीयोऽध्यायः

atha tr̥tīyo'dhyāyaḥ

अर्जुन उवाच ।

arjuna uvāca ।

ज्यायसी चेत्कर्मणस्ते मता बुद्धिर्जनार्दन ।

jyāyasī cetkarmaṇaste matā buddhirjanārdana ।

तत्किं कर्मणि घोरे मां नियोजयसि केशव ॥ ३-१ ॥

tatkiṁ karmaṇi ghore māṁ niyojayasi keśava ॥ 3-1 ॥

व्यामिश्रेणेव वाक्येन बुद्धिं मोहयसीव मे ।

vyāmiśreṇeva vākyaena buddhiṁ mohayasīva me ।

तदेकं वद निश्चित्य येन श्रेयोऽहमाप्नुयाम् ॥ ३-२ ॥

tadekaṁ vada niścitya yena śreyo'hamāpnuyām ॥ 3-2 ॥

श्रीभगवानुवाच ।

śrībhagavānuvāca ।

लोकेऽस्मिन् द्विविधा निष्ठा पुरा प्रोक्ता मयानघ ।

loke'smin dvividhā niṣṭhā purā proktā mayānagha ।

ज्ञानयोगेन साङ्ख्यानां कर्मयोगेन योगिनाम् ॥ ३-३ ॥

jñānayogena sāṅkhyānāṁ karmayogena yoginām ॥ 3-3 ॥

न कर्मणामनारम्भान्नैष्कर्म्यं पुरुषोऽश्रुते ।

na karmaṇāmanārambhānnaiṣkarmyam puruṣo'snute ।

न च संन्यसनादेव सिद्धिं समधिगच्छति ॥ ३-४ ॥

na ca sannyasanādeva siddhim samadhigacchati ।। 3-4।।

न हि कश्चित्क्षणमपि जातु तिष्ठत्यकर्मकृत् ।

na hi kaścitkṣaṇamapi jātu tiṣṭhatyakarmakṛt ।

कार्यते ह्यवशः कर्म सर्वः प्रकृतिजैर्गुणैः ॥ ३-५ ॥

kāryate hyavaśaḥ karma sarvaḥ prakṛtijaigūṇaiḥ ।। 3-5।।

कर्मेन्द्रियाणि संयम्य य आस्ते मनसा स्मरन् ।

karmendriyāṇi saṁyamya ya āste manasā smaran ।

इन्द्रियार्थान्विमूढात्मा मिथ्याचारः स उच्यते ॥ ३-६ ॥

indriyārthānvimūḍhātmā mithyācāraḥ sa ucyate ।। 3-6।।

यस्त्विन्द्रियाणि मनसा नियम्यारभतेऽर्जुन ।

yastvindriyāṇi manasā niyamyārabhate'rjuna ।

कर्मेन्द्रियैः कर्मयोगमसक्तः स विशिष्यते ॥ ३-७ ॥

karmendriyaiḥ karmayogamasaktaḥ sa viśiṣyate ।। 3-7।।

नियतं कुरु कर्म त्वं कर्म ज्यायो ह्यकर्मणः ।

niyataṁ kuru karma tvam karma jyāyo hyakarmaṇaḥ ।

शरीरयात्रापि च ते न प्रसिद्ध्येदकर्मणः ॥ ३-८ ॥

śarīrayātrāpi ca te na prasiddhyedakarmaṇaḥ ।। 3-8।।

यज्ञार्थात्कर्मणोऽन्यत्र लोकोऽयं कर्मबन्धनः ।

yajñārthātkarmaṇo'nyatra loko'yaṁ karmabandhanaḥ ।

तदर्थं कर्म कौन्तेय मुक्तसङ्गः समाचर ॥ ३-९ ॥

tadartham karma kaunteya muktaśaṅgaḥ samācara ॥ 3-9 ॥

सहयज्ञाः प्रजाः सृष्ट्वा पुरोवाच प्रजापतिः ।

sahayajñāḥ prajāḥ sṛṣṭvā purovāca prajāpatiḥ ।

अनेन प्रसविष्यध्वमेष वोऽस्त्विष्टकामधुक् ॥ ३-१० ॥

anena prasaviṣyadhvameṣa vo'stviṣṭakāmadhuk ॥ 3-10 ॥

देवान्भावयतानेन ते देवा भावयन्तु वः ।

devānbhāvayatānena te devā bhāvayantu vaḥ ।

परस्परं भावयन्तः श्रेयः परमवाप्स्यथ ॥ ३-११ ॥

parasparam bhāvayantaḥ śreyaḥ paramavāpsyatha ॥ 3-11 ॥

इष्टान्भोगान्हि वो देवा दास्यन्ते यज्ञभाविताः ।

iṣṭānbhogānhi vo devā dāsyante yajñabhāvitāḥ ।

तैर्दत्तानप्रदायैभ्यो यो भुङ्क्ते स्तेन एव सः ॥ ३-१२ ॥

tairdattānapradāyaibhyo yo bhuṅkte stena eva saḥ ॥ 3-12 ॥

यज्ञशिष्टाशिनः सन्तो मुच्यन्ते सर्वकिल्बिषैः ।

yajñaśiṣṭāśinaḥ santo mucyante sarvakilbiṣaiḥ ।

भुञ्जते ते त्वघं पापा ये पचन्त्यात्मकारणात् ॥ ३-१३ ॥

bhuñjate te tvaghaṁ pāpā ye pacantyātmakāraṇāt ॥ 3-13 ॥

अन्नाद्भवन्ति भूतानि पर्जन्यादन्नसम्भवः ।

annādbhavanti bhūtāni parjanyaḍannasambhavaḥ ।

यज्ञाद्भवति पर्जन्यो यज्ञः कर्मसमुद्भवः ॥ ३-१४ ॥

yajñādbhavati parjanyaḥ yajñaḥ karmasamudbhavaḥ ।। 3-14।।

कर्म ब्रह्मोद्भवं विद्धि ब्रह्माक्षरसमुद्भवम् ।

karma brahmodbhavaṁ viddhi brahmākṣarasamudbhavam ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ ३-१५ ॥

tasmātsarvagataṁ brahma nityaṁ yajñe pratiṣṭhitam ।। 3-15।।

एवं प्रवर्तितं चक्रं नानुवर्तयतीह यः ।

evaṁ pravartitaṁ cakraṁ nānuvartayatīha yaḥ ।

अघायुरिन्द्रियारामो मोघं पार्थ स जीवति ॥ ३-१६ ॥

aghāyurindriyārāmo moghaṁ pārtha sa jīvati ।। 3-16।।

यस्त्वात्मरतिरेव स्यादात्मतृप्तश्च मानवः ।

yastvātmaratireva syādātmatṛptaśca mānavaḥ ।

आत्मन्येव च सन्तुष्टस्तस्य कार्यं न विद्यते ॥ ३-१७ ॥

ātmanyeva ca santuṣṭastasya kāryaṁ na vidyate ।। 3-17।।

नैव तस्य कृतेनार्थो नाकृतेनेह कश्चन ।

naiva tasya kṛtenārtho nākṛteneha kaścana ।

न चास्य सर्वभूतेषु कश्चिदर्थव्यपाश्रयः ॥ ३-१८ ॥

na cāsyā sarvabhūteṣu kaścīdarthavyapāśrayaḥ ।। 3-18।।

तस्मादसक्तः सततं कार्यं कर्म समाचर ।

tasrnādasaktaḥ satataṁ kāryaṁ karma samācara ।

असक्तो ह्याचरन्कर्म परमाप्नोति पूरुषः ॥ ३-१९ ॥

asakto hyācarankarma paramāpnoti pūruṣaḥ ।। 3-19।।

कर्मणैव हि संसिद्धिमास्थिता जनकादयः ।

karmaṇaiva hi saṁsiddhimāsthitā janakādayaḥ ।

लोकसंग्रहमेवापि सम्पश्यन्कर्तुमर्हसि ॥ ३-२० ॥

lokasaṅgrahamevāpi sampaśyankartumarhasi ।। 3-20।।

यद्यदाचरति श्रेष्ठस्तत्तदेवेतरो जनः ।

yadyadācarati śreṣṭhastattadevetaro janaḥ ।

स यत्प्रमाणं कुरुते लोकस्तदनुवर्तते ॥ ३-२१ ॥

sa yatpramāṇaṁ kurute lokastadanuvartate ।। 3-21।।

न मे पार्थास्ति कर्तव्यं त्रिषु लोकेषु किञ्चन ।

na me pārthāsti kartavyaṁ triṣu lokeṣu kiñcana ।

नानवाप्तमवाप्तव्यं वर्त एव च कर्मणि ॥ ३-२२ ॥

nānavāptamavāptavyaṁ varta eva ca karmaṇi ।। 3-22।।

यदि ह्यहं न वर्तेयं जातु कर्मण्यतन्द्रितः ।

yadi hyahaṁ na varteyaṁ jātu karmaṇyatandritaḥ ।

मम वर्तमानुवर्तन्ते मनुष्याः पार्थ सर्वशः ॥ ३-२३ ॥

mama vartmānuvartante manuṣyāḥ pārtha sarvaśaḥ ।। 3-23।।

उत्सीदेयुरिमे लोका न कुर्या कर्म चेदहम् ।

utsīdeyurime lokā na kuryām karma cedaham ।

सङ्करस्य च कर्ता स्यामुपहन्यामिमाः प्रजाः ॥ ३-२४ ॥

saṅkarasya ca kartā syāmupahanyāmimāḥ prajāḥ ।। 3-24 ।।

सक्ताः कर्मण्यविद्वांसो यथा कुर्वन्ति भारत ।

saktāḥ karmaṇyavidvāṁso yathā kurvanti bhārata ।

कुर्याद्विद्वांस्तथासक्तश्चिकीर्षुर्लोकसंग्रहम् ॥ ३-२५ ॥

kuryādvīdvāṁstathāsaktaścikīrṣurlokasaṅgraham ।। 3-25 ।।

न बुद्धिभेदं जनयेदज्ञानां कर्मसङ्गिनाम् ।

na buddhibhedam janayedajñānāṁ karmasaṅginām ।

जोषयेत्सर्वकर्माणि विद्वान्युक्तः समाचरन् ॥ ३-२६ ॥

joṣayetsarvakarmāṇi vidvānyuktaḥ samācaran ।। 3-26 ।।

प्रकृतेः क्रियमाणानि गुणैः कर्माणि सर्वशः ।

prakṛteḥ kriyamāṇāni guṇaiḥ karmāṇi sarvaśaḥ ।

अहङ्कारविमूढात्मा कर्ताहमिति मन्यते ॥ ३-२७ ॥

ahaṅkāravimūḍhātmā kartāhamiti manyate ।। 3-27 ।।

तत्त्ववित्तु महाबाहो गुणकर्मविभागयोः ।

tattvavittu mahābāho guṇakarmavibhāgayoḥ ।

गुणा गुणेषु वर्तन्त इति मत्वा न सज्जते ॥ ३-२८ ॥

guṇā guṇeṣu vartanta iti matvā na sajjate ।। 3-28 ।।

प्रकृतेर्गुणसम्मूढाः सज्जन्ते गुणकर्मसु ।

prakṛterguṇasammūḍhāḥ sajjante guṇakarmasu ।

तानकृत्स्नविदो मन्दान्कृत्स्नविन्न विचालयेत् ॥ ३-२९ ॥

tānakṛtsnavido mandānkṛtsnavinna vicālayet ।। 3-29 ।।

मयि सर्वाणि कर्माणि संन्यस्याध्यात्मचेतसा ।

mayi sarvāṇi karmāṇi sannyasyādhyātmacetasā ।

निराशीर्निर्ममो भूत्वा युध्यस्व विगतज्वरः ॥ ३-३० ॥

nirāśīrnirmamo bhūtvā yudhyasva vigatajvaraḥ ।। 3-30 ।।

ये मे मतमिदं नित्यमनुतिष्ठन्ति मानवाः ।

ye me matamidaṁ nityamanutiṣṭhanti mānavāḥ ।

श्रद्धावन्तोऽनसूयन्तो मुच्यन्ते तेऽपि कर्मभिः ॥ ३-३१ ॥

śraddhāvanto'nasūyanto mucyante te'pi karmabhiḥ ।। 3-31 ।।

ये त्वेतदभ्यसूयन्तो नानुतिष्ठन्ति मे मतम् ।

ye tvetadabhyasūyanto nānutiṣṭhanti me matam ।

सर्वज्ञानविमूढांस्तान्विद्धि नष्टानचेतसः ॥ ३-३२ ॥

sarvajñānavimūḍhāmstānviddhi naṣṭānacetasah ।। 3-32 ।।

सदृशं चेष्टते स्वस्याः प्रकृतेर्ज्ञानवानपि ।

sadrśaṁ ceṣṭate svasyāḥ prakṛterjñānavānapi ।

प्रकृतिं यान्ति भूतानि निग्रहः किं करिष्यति ॥ ३-३३ ॥

prakṛtiṁ yānti bhūtāni nigrahaḥ kiṁ kariṣyati ।। 3-33 ।।

इन्द्रियस्येन्द्रियस्यार्थे रागद्वेषौ व्यवस्थितौ ।

indriyasyendriyasyārthe rāgadveṣau vyavasthitau ।

तयोर्न वशमागच्छेत्तौ ह्यस्य परिपन्थिनौ ॥ ३-३४ ॥

tayorna vaśamāgacchettau hyasya paripanthinau ।। 3-34।।

श्रेयान्स्वधर्मो विगुणः परधर्मात्स्वनुष्ठितात् ।

śreyānsvadharmo viguṇaḥ paradharmātsvanuṣṭhitāt ।

स्वधर्मे निधनं श्रेयः परधर्मो भयावहः ॥ ३-३५ ॥

svadharमे nidhanaṁ śreyaḥ paradharmo bhayāvahaḥ ।। 3-35।।

अर्जुन उवाच ।

arjuna uvāca ।

अथ केन प्रयुक्तोऽयं पापं चरति पूरुषः ।

atha kena prayukto'yaṁ pāpaṁ carati pūruṣaḥ ।

अनिच्छन्नपि वाष्णैय बलादिव नियोजितः ॥ ३-३६ ॥

anicchannapi vārṣṇeya balādiva niyojitaḥ ।। 3-36।।

श्रीभगवानुवाच ।

śrībhagavānuvāca ।

काम एष क्रोध एष रजोगुणसमुद्भवः ।

kāma eṣa krodha eṣa rajoguṇasamudbhavaḥ ।

महाशनो महापाप्मा विद्ध्येनमिह वैरिणम् ॥ ३-३७ ॥

mahāśano mahāpāpmā viddhyenamihā vairiṇam ।। 3-37।।

धूमेनाव्रियते वह्निर्यथादर्शो मलेन च ।

dhūmenāvriyate vahniriyathādarśo malena ca ।

यथोल्बेनावृतो गर्भस्तथा तेनेदमावृतम् ॥ ३-३८ ॥

yatholbenāvṛto garbhastathā tenedamāvṛtam ।। 3-38।।

आवृतं ज्ञानमेतेन ज्ञानिनो नित्यवैरिणा ।

āvṛtam jñānametena jñānino nityavairiṇā ।

कामरूपेण कौन्तेय दुष्पूरेणानलेन च ॥ ३-३९ ॥

kāmarūpeṇa kaunteya duṣpūreṇānalena ca ।। 3-39।।

इन्द्रियाणि मनो बुद्धिरस्याधिष्ठानमुच्यते ।

indriyāṇi mano buddhirasyādhiṣṭhānamucyate ।

एतैर्विमोहयत्येष ज्ञानमावृत्य देहिनम् ॥ ३-४० ॥

etairvimohayatyeṣa jñānamāvṛtya dehinam ।। 3-40।।

तस्मात्त्वमिन्द्रियाण्यादौ नियम्य भरतर्षभ ।

tas māttvam indriyāṇyāda u niyamyā bharatarṣabha ।

पाप्मानं प्रजहि ह्येनं ज्ञानविज्ञाननाशनम् ॥ ३-४१ ॥

pāpmānaṁ prajahi hyenaṁ jñānavijñānanāśanam ।। 3-41।।

इन्द्रियाणि पराण्याहुरिन्द्रियेभ्यः परं मनः ।

indriyāṇi parāṇyāhur indriyebhyaḥ param manah ।

मनसस्तु परा बुद्धिर्यो बुद्धेः परतस्तु सः ॥ ३-४२ ॥

manasastu parā buddhiryo buddheḥ paratastu saḥ ।। 3-42।।

एवं बुद्धेः परं बुद्ध्वा संस्तभ्यात्मानमात्मना ।

evam buddheḥ param buddhvā saṁstabhyātmānamātmajā ।

जहि शत्रुं महाबाहो कामरूपं दुरासदम् ॥ ३-४३ ॥

jahi śatruṁ mahābāho kāmarūpaṁ durāsadam ॥ 3-43 ॥

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

कर्मयोगो नाम तृतीयोऽध्यायः ॥ ३ ॥

karmayogo nāma tṛtīyo'dhyāyaḥ ॥ 3 ॥

अथ चतुर्थोऽध्यायः atha caturtho'dhyāyaḥ

श्रीभगवानुवाच ।

śrībhagavānuvāca ।

इमं विवस्वते योगं प्रोक्तवानहमव्ययम् ।

imaṁ vivasvate yogaṁ proktavānahaṁavyayam ।

विवस्वान्मनवे प्राह मनुरिक्ष्वाकवेऽब्रवीत् ॥ ४-१ ॥

vivasvānmanave prāha manurikṣvākave'bravīt ॥ 4-1 ॥

एवं परम्पराप्राप्तमिमं राजर्षयो विदुः ।

evaṁ paramparāprāptamimaṁ rājarṣayo viduḥ ।

स कालेनेह महता योगो नष्टः परन्तप ॥ ४-२ ॥

sa kāleneha mahatā yogo naṣṭaḥ parantapa ॥ 4-2 ॥

स एवायं मया तेऽद्य योगः प्रोक्तः पुरातनः ।

sa evāyaṁ mayā te'dya yogaḥ proktaḥ purātaṇaḥ ।

भक्तोऽसि मे सखा चेति रहस्यं ह्येतदुत्तमम् ॥ ४-३ ॥

bhakto'si me sakhā ceti rahasyaṁ hyetaduttamam ॥ 4-3 ॥

अर्जुन उवाच ।

arjuna uvāca ।

अपरं भवतो जन्म परं जन्म विवस्वतः ।

aparaṁ bhavato janma paraṁ janma vivasvataḥ ।

कथमेतद्विजानीयां त्वमादौ प्रोक्तवानिति ॥ ४-४ ॥

kathametadvijānīyāṁ tvamādaḥ proktavāniti ॥ 4-4 ॥

श्रीभगवानुवाच ।

śrībhagavānuvāca ।

बहूनि मे व्यतीतानि जन्मानि तव चार्जुन ।

bahūni me vyatītāni janmāni tava cārjuna ।

तान्यहं वेद सर्वाणि न त्वं वेत्थ परन्तप ॥ ४-५ ॥

tānyahaṁ veda sarvāṇi na tvam vettha parantapa ॥ 4-5 ॥

अजोऽपि सन्नव्ययात्मा भूतानामीश्वरोऽपि सन् ।

ajo'pi sannavyayātmā bhūtānāmīśvaro'pi san ।

प्रकृतिं स्वामधिष्ठाय सम्भवाम्यात्ममायया ॥ ४-६ ॥

prakṛtiṁ svāmadhiṣṭhāya sambhavāmyātmamāyayā ॥ 4-6 ॥

यदा यदा हि धर्मस्य ग्लानिर्भवति भारत ।

yadā yadā hi dharmasya glānirbhavati bhārata ।

अभ्युत्थानमधर्मस्य तदात्मानं सृजाम्यहम् ॥ ४-७ ॥

abhyutthānamadharmasya tadātmānaṁ sṛjāmyaham ॥ 4-7 ॥

परित्राणाय साधूनां विनाशाय च दुष्कृताम् ।

paritrāṇāya sādḥūnām vināśāya ca duṣkṛtām ।

धर्मसंस्थापनार्थाय सम्भवामि युगे युगे ॥ ४-८ ॥

dharmasamsthāpanārthāya sambhavāmi yuge yuge ।। 4-8।।

जन्म कर्म च मे दिव्यमेवं यो वेत्ति तत्त्वतः ।

janma karma ca me divyamevaṁ yo vetti tattvataḥ ।

त्यक्त्वा देहं पुनर्जन्म नैति मामेति सोऽर्जुन ॥ ४-९ ॥

tyaktvā dehaṁ punarjanma naiti māmetyi so'rjuna ।। 4-9।।

वीतरागभयक्रोधा मन्मया मामुपाश्रिताः ।

vītarāgabhayakrodhā manmayā māmupāśritāḥ ।

बहवो ज्ञानतपसा पूता मद्भावमागताः ॥ ४-१० ॥

bahavo jñānatapasā pūtā madbhāvamāgatāḥ ।। 4-10।।

ये यथा मां प्रपद्यन्ते तांस्तथैव भजाम्यहम् ।

ye yathā mām prapadyante tānstathaiva bhajāmyaham ।

मम वर्तमानुवर्तन्ते मनुष्याः पार्थ सर्वशः ॥ ४-११ ॥

mama vartmānuvartante manuṣyāḥ pārtha sarvaśaḥ ।। 4-11।।

काङ्क्षन्तः कर्मणां सिद्धिं यजन्त इह देवताः ।

kāṅkṣantaḥ karmaṇām siddhiṁ yajanta iha devatāḥ ।

क्षिप्रं हि मानुषे लोके सिद्धिर्भवति कर्मजा ॥ ४-१२ ॥

kṣipraṁ hi mānuṣe loke siddhirbhavati karmajā ।। 4-12।।

चातुर्वर्ण्यं मया सृष्टं गुणकर्मविभागशः ।

cāturvarṇyam mayā sṛṣṭam guṇakarmavibhāgaśaḥ ।

तस्य कर्तारमपि मां विद्ध्यकर्तारमव्ययम् ॥ ४-१३ ॥

tasya kartāramapi mām viddhyakartāramavyayam ।। 4-13।।

न मां कर्माणि लिम्पन्ति न मे कर्मफले स्पृहा ।

na mām karmāṇi limpanti na me karmaphale sprhā ।

इति मां योऽभिजानाति कर्माभिर्न स बध्यते ॥ ४-१४ ॥

iti mām yo'bhijānāti karmabhirna sa badhyate ।। 4-14।।

एवं ज्ञात्वा कृतं कर्म पूर्वैरपि मुमुक्षुभिः ।

evam jñātvā kṛtam karma pūrvairapi mumukṣubhiḥ ।

कुरु कर्मैव तस्मात्त्वं पूर्वैः पूर्वतरं कृतम् ॥ ४-१५ ॥

kuru karmaiva tasmāttvam pūrvaiḥ pūrvataram kṛtam ।। 4-15।।

किं कर्म किमकर्मेति कवयोऽप्यत्र मोहिताः ।

kiṁ karma kimakarmeti kavayo'pyatra mohitāḥ ।

तत्ते कर्म प्रवक्ष्यामि यज्ज्ञात्वा मोक्ष्यसेऽशुभात् ॥ ४-१६ ॥

tatte karma pravakṣyāmi yajjñātvā mokṣyase'śubhāt ।। 4-16।।

कर्मणो ह्यपि बोद्धव्यं बोद्धव्यं च विकर्मणः ।

karmaṇo hyapi boddhavyam boddhavyam ca vikarmaṇaḥ ।

अकर्मणश्च बोद्धव्यं गहना कर्मणो गतिः ॥ ४-१७ ॥

akarmaṇaśca boddhavyam gahanā karmaṇo gatiḥ ।। 4-17।।

कर्मण्यकर्म यः पश्येदकर्मणि च कर्म यः ।

karmaṇyakarma yaḥ paśyedakarmaṇi ca karma yaḥ ।

स बुद्धिमान्मनुष्येषु स युक्तः कृत्स्नकर्मकृत् ॥ ४-१८ ॥

sa buddhimānmanuṣyeṣu sa yuktaḥ kṛtsnakarmakṛt ।। 4-18 ।।

यस्य सर्वे समारम्भाः कामसङ्कल्पवर्जिताः ।

yasya sarve samārambhāḥ kāmasaṅkalpavarjitāḥ ।

ज्ञानाग्निदग्धकर्माणं तमाहुः पण्डितं बुधाः ॥ ४-१९ ॥

jñānāgnidagdhakarmāṇaṁ tamāhuḥ paṇḍitaṁ budhāḥ ।। 4-19 ।।

त्यक्त्वा कर्मफलासङ्गं नित्यतृप्तो निराश्रयः ।

tyaktvā karmaphalāsaṅgaṁ nityatrpto nirāśrayaḥ ।

कर्मण्यभिप्रवृत्तोऽपि नैव किञ्चित्करोति सः ॥ ४-२० ॥

karmaṇyabhipravṛtto'pi naiva kiñcitkaroti saḥ ।। 4-20 ।।

निराशीर्यतचित्तात्मा त्यक्तसर्वपरिग्रहः ।

nirāśīryatacittātmā tyaktasarvaparigrahaḥ ।

शारीरं केवलं कर्म कुर्वन्नाप्नोति किल्बिषम् ॥ ४-२१ ॥

śārīraṁ kevalaṁ karma kurvannāpnoti kilbiṣam ।। 4-21 ।।

यदृच्छालाभसन्तुष्टो द्वन्द्वातीतो विमत्सरः ।

yadṛcchālābhasantuṣṭo dvandvātīto vimatsaraḥ ।

समः सिद्धावसिद्धौ च कृत्वापि न निबध्यते ॥ ४-२२ ॥

samaḥ siddhāvasiddhau ca kṛtvāpi na nibadhyate ।। 4-22 ।।

गतसङ्गस्य मुक्तस्य ज्ञानावस्थितचेतसः ।

gatasaṅgasya muktasya jñānāvasthitacetasaḥ ।

यज्ञायाचरतः कर्म समग्रं प्रविलीयते ॥ ४-२३ ॥

yajñāyācarataḥ karma samagraṁ pravilīyate ।। 4-23 ।।

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।

brahmārpaṇaṁ brahma havirbrahmāgnau brahmaṇā hutam ।

ब्रह्मैव तेन गन्तव्यं ब्रह्मकर्मसमाधिना ॥ ४-२४ ॥

brahmaiva tena gantavyaṁ brahmakarmasamādhinā ।। 4-24 ।।

दैवमेवापरे यज्ञं योगिनः पर्युपासते ।

daivamevāpare yajñaṁ yoginaḥ paryupāsate ।

ब्रह्माग्नावपरे यज्ञं यज्ञेनैवोपजुह्वति ॥ ४-२५ ॥

brahmāgnāvapare yajñaṁ yajñenaivopajuhvati ।। 4-25 ।।

श्रोत्रादीनीन्द्रियाण्यन्ये संयमाग्निषु जुह्वति ।

śrotrādīnīndriyāṇyanye saṁyamāgniṣu juhvati ।

शब्दादीन्विषयानन्य इन्द्रियाग्निषु जुह्वति ॥ ४-२६ ॥

śabdādīnviṣayānanya indriyāgniṣu juhvati ।। 4-26 ।।

सर्वाणीन्द्रियकर्माणि प्राणकर्माणि चापरे ।

sarvāṇīndriyakarmāṇi prāṇakarmāṇi cāpare ।

आत्मसंयमयोगाग्नौ जुह्वति ज्ञानदीपिते ॥ ४-२७ ॥

ātmasaṁyamayogāgnau juhvati jñānadīpite ।। 4-27 ।।

द्रव्ययज्ञास्तपोयज्ञा योगयज्ञास्तथापरे ।

dravyayajñāstapoyajñā yogayajñāstathāpare ।

स्वाध्यायज्ञानयज्ञाश्च यतयः संशितव्रताः ॥ ४-२८ ॥

svādhyāyajñānayajñāśca yatayaḥ saṁśitavratāḥ ।। 4-28 ।।

अपाने जुह्वति प्राणं प्राणेऽपानं तथापरे ।

apāne juhvati prāṇam prāṇe'pānam tathāpare ।

प्राणापानगती रुद्ध्वा प्राणायामपरायणाः ॥ ४-२९ ॥

prāṇāpānagatī ruddhvā prāṇāyāmaparāyaṇāḥ ।। 4-29 ।।

अपरे नियताहाराः प्राणान्प्राणेषु जुह्वति ।

apare niyatāhārāḥ prāṇānprāṇeṣu juhvati ।

सर्वेऽप्येते यज्ञविदो यज्ञक्षपितकल्मषाः ॥ ४-३० ॥

sarve'pyete yajñavidō yajñakṣapitakalmaṣāḥ ।। 4-30 ।।

यज्ञशिष्टामृतभुजो यान्ति ब्रह्म सनातनम् ।

yajñāśiṣṭāmṛtabhujo yānti brahma sanātanam ।

नायं लोकोऽस्त्ययज्ञस्य कुतोऽन्यः कुरुसत्तम ॥ ४-३१ ॥

nāyam loko'styayajñasya kuto'nyaḥ kurusattama ।। 4-31 ।।

एवं बहुविधा यज्ञा वितता ब्रह्मणो मुखे ।

evam bahuvidhā yajñā vitatā brahmaṇo mukhe ।

कर्मजान्निद्धि तान्सर्वानिवं ज्ञात्वा विमोक्ष्यसे ॥ ४-३२ ॥

karmajānviddhi tānsarvānevaṁ jñātvā vimokṣyase ।। 4-32 ।।

श्रेयान्द्रव्यमयाद्यज्ञाज्ज्ञानयज्ञः परन्तप ।

śreyāndravvyamayādyajñājñānayaajñah parantapa ।

सर्वं कर्माखिलं पार्थ ज्ञाने परिसमाप्यते ॥ ४-३३ ॥

sarvaṁ karmākhilam pārtha jñāne parisamāpyate ।। 4-33।।

तद्विद्धि प्रणिपातेन परिप्रश्नेन सेवया ।

tadviddhi praṇipātena paripraśnena sevayā ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ४-३४ ॥

upadekṣyanti te jñānam jñāninastattvadarśinaḥ ।। 4-34।।

यज्ज्ञात्वा न पुनर्मोहमेवं यास्यसि पाण्डव ।

yajjñātvā na punarmohamevaṁ yāsyasi pāṇḍava ।

येन भूतान्यशेषाणि द्रक्ष्यस्यात्मन्यथो मयि ॥ ४-३५ ॥

yena bhūtānyaśeṣāṇi draṣyasyātmanyatho mayi ।। 4-35।।

अपि चेदसि पापेभ्यः सर्वेभ्यः पापकृत्तमः ।

api cedasi pāpebhyaḥ sarvebhyaḥ pāpakṛttamaḥ ।

सर्वं ज्ञानप्लवेनैव वृजिनं सन्तरिष्यसि ॥ ४-३६ ॥

sarvaṁ jñānaplavenaiva vṛjinaṁ santariṣyasi ।। 4-36।।

यथैधांसि समिद्धोऽग्निर्भस्मसात्कुरुतेऽर्जुन ।

yathaidhāṁsi samiddho'gnirbhasmasātkurute'rjuna ।

ज्ञानाग्निः सर्वकर्माणि भस्मसात्कुरुते तथा ॥ ४-३७ ॥

jñānāgniḥ sarvakarmāṇi bhasmasātkurute tathā ।। 4-37।।

न हि ज्ञानेन सदृशं पवित्रमिह विद्यते ।

na hi jñānena sadṛśam pavitramiha vidyate ।

तत्स्वयं योगसंसिद्धः कालेनात्मनि विन्दति ॥ ४-३८ ॥

tatsvayaṁ yogasaṁsiddhaḥ kālenātmani vindati ।। 4-38।।

श्रद्धावाँल्लभते ज्ञानं तत्परः संयतेन्द्रियः ।

śraddhāvāṁllabhate jñānam tatparaḥ saṁyatendriyaḥ ।

ज्ञानं लब्ध्वा परां शान्तिमचिरेणाधिगच्छति ॥ ४-३९ ॥

jñānam labdhvā parāṁ śāntimacireṇādhigacchati ।। 4-39।।

अज्ञश्चाश्रद्धानश्च संशयात्मा विनश्यति ।

ajñāścāśraddadhānaśca saṁśayātmā vinaśyati ।

नायं लोकोऽस्ति न परो न सुखं संशयात्मनः ॥ ४-४० ॥

nāyaṁ loko'sti na paro na sukham saṁśayātmanah ।। 4-40।।

योगसंन्यस्तकर्माणं ज्ञानसञ्छिन्नसंशयम् ।

yogasannyastakarmāṇaṁ jñānasañchinnaśayam ।

आत्मवन्तं न कर्माणि निबध्नन्ति धनञ्जय ॥ ४-४१ ॥

ātmavantam na karmāṇi nibadhnanti dhanañjaya ।। 4-41।।

तस्मादज्ञानसम्भूतं हृत्स्थं ज्ञानासिनात्मनः ।

tasmādajñānasambhūtaṁ hṛtstham jñānāsinātmanah ।

छित्त्वैनं संशयं योगमातिष्ठोत्तिष्ठ भारत ॥ ४-४२ ॥

chittvainaṁ saṁśayaṁ yogamātiṣṭhotttiṣṭha bhārata ।। 4-42।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

ज्ञानकर्मसंन्यासयोगो नाम चतुर्थोऽध्यायः ॥ ४ ॥

jñānakarmasannyāsayogo nāma caturtho'dhyāyaḥ || 4 ||

अथ पञ्चमोऽध्यायः atha pañcamo'dhyāyaḥ

अर्जुन उवाच ।

arjuna uvāca ।

संन्यासं कर्मणां कृष्ण पुनर्योगं च शंससि ।

sannyāsaṁ karmanāṁ kṛṣṇa punaryogaṁ ca śaṁsasi ।

यच्छ्रेय एतयोरेकं तन्मे ब्रूहि सुनिश्चितम् ॥ ५-१ ॥

yacchreya etayorekaṁ tanme brūhi suniścitam ॥ 5-1 ॥

श्रीभगवानुवाच ।

śrībhagavānuvāca ।

संन्यासः कर्मयोगश्च निःश्रेयसकरावुभौ ।

sannyāsaḥ karmayogaśca niḥśreyasakarāvubhau ।

तयोस्तु कर्मसंन्यासात्कर्मयोगो विशिष्यते ॥ ५-२ ॥

tayostu karmasannyāsātkarmayogo viśiṣyate ॥ 5-2 ॥

ज्ञेयः स नित्यसंन्यासी यो न द्वेष्टि न काङ्क्षति ।

jñeyaḥ sa nityasannyāsī yo na dveṣṭi na kāṅkṣati ।

निर्द्वन्द्वो हि महाबाहो सुखं बन्धात्प्रमुच्यते ॥ ५-३ ॥

nirdvandvo hi mahābāho sukhaṁ bandhātpramucyate ॥ 5-3 ॥

साङ्ख्ययोगौ पृथग्बालाः प्रवदन्ति न पण्डिताः ।

sāṅkhyayogau pṛthagbālāḥ pravadanti na paṇḍitāḥ ।

एकमप्यास्थितः सम्यग्भयोर्विन्दते फलम् ॥ ५-४ ॥

ekamapyāsthitaḥ samyagubhayorvindate phalam ॥ 5-4 ॥

यत्साङ्ख्यैः प्राप्यते स्थानं तद्योगैरपि गम्यते ।

yatsāṅkhyaiḥ prāpyate sthānaṁ tadyogairapi gamyate ।

एकं साङ्ख्यं च योगं च यः पश्यति स पश्यति ॥ ५-५ ॥

ekaṁ sāṅkhyam ca yogaṁ ca yaḥ paśyati sa paśyati ॥ 5-5 ॥

संन्यासस्तु महाबाहो दुःखमाप्तुमयोगतः ।

sannyāsastu mahābāho duḥkhamāptumayogataḥ ।

योगयुक्तो मुनिर्ब्रह्म नचिरेणाधिगच्छति ॥ ५-६ ॥

yogayukto munirbrahma nacireṇādhigacchati ॥ 5-6 ॥

योगयुक्तो विशुद्धात्मा विजितात्मा जितेन्द्रियः ।

yogayukto viśuddhātmā vijitātmā jitendriyaḥ ।

सर्वभूतात्मभूतात्मा कुर्वन्नपि न लिप्यते ॥ ५-७ ॥

sarvabhūtātmabhūtātmā kurvannapi na lipyate ॥ 5-7 ॥

नैव किञ्चित्करोमीति युक्तो मन्येत तत्त्ववित् ।

naiva kiñcitkaromīti yukto manyeta tattvavit ।

पश्यञ्शृण्वन्स्पृशञ्जिघ्रन्नाङ्गच्छन्स्वपञ्श्वसन् ॥ ५-८ ॥

paśyañśṛṇvansprśañjighrannaṅgacchansvapañśvasan ॥ 5-8 ॥

प्रलपन्विसृजन्गृह्णन्नुन्मिषन्निमिषन्नपि ।

pralapanvisr̥jangr̥hṇannunmiṣannimiṣannapi ।

इन्द्रियाणीन्द्रियार्थेषु वर्तन्त इति धारयन् ॥ ५-९ ॥

indriyāṇīndriyārtheṣu vartanta iti dhārayan ॥ 5-9 ॥

ब्रह्मण्याधाय कर्माणि सङ्गं त्यक्त्वा करोति यः ।

brahmaṇyādhāya karmāṇi saṅgam tyaktvā karoti yaḥ ।

लिप्यते न स पापेन पद्मपत्रमिवाम्भसा ॥ ५-१० ॥

lipyate na sa pāpena padmapatramivāmbhasā ॥ 5-10 ॥

कायेन मनसा बुद्ध्या केवलैरिन्द्रियैरपि ।

kāyena manasā buddhyā kevalairindriyairapi ।

योगिनः कर्म कुर्वन्ति सङ्गं त्यक्त्वात्मशुद्धये ॥ ५-११ ॥

yoginaḥ karma kurvanti saṅgam tyaktvātmaśuddhaye ॥ 5-11 ॥

युक्तः कर्मफलं त्यक्त्वा शान्तिमाप्नोति नैष्ठिकीम् ।

yuktaḥ karmaphalaṁ tyaktvā śāntimāpnoti naiṣṭhikīm ।

अयुक्तः कामकारेण फले सक्तो निबध्यते ॥ ५-१२ ॥

ayuktaḥ kāmakāreṇa phale sakto nibadhyate ॥ 5-12 ॥

सर्वकर्माणि मनसा संन्यस्यास्ते सुखं वशी ।

sarvakarmāṇi manasā sannasyāste sukhaṁ vaśī ।

नवद्वारे पुरे देही नैव कुर्वन्न कारयन् ॥ ५-१३ ॥

navadvāre pure dehī naiva kurvanna kārayan ॥ 5-13 ॥

न कर्तृत्वं न कर्माणि लोकस्य सृजति प्रभुः ।

na kartṛtvaṁ na karmāṇi lokasya sṛjati prabhuḥ ।

न कर्मफलसंयोगं स्वभावस्तु प्रवर्तते ॥ ५-१४ ॥

na karmaphalasaṁyogaṁ svabhāvastu pravartate ।। 5-14।।

नादत्ते कस्यचित्पापं न चैव सुकृतं विभुः ।

nādatte kasyacitpāpaṁ na caiva sukṛtaṁ vibhuḥ ।

अज्ञानेनावृतं ज्ञानं तेन मुह्यन्ति जन्तवः ॥ ५-१५ ॥

ajñānenāvṛtaṁ jñānaṁ tena muhyanti jantavaḥ ।। 5-15।।

ज्ञानेन तु तदज्ञानं येषां नाशितमात्मनः ।

jñānena tu tadajñānaṁ yeṣāṁ nāśitamātmanah ।

तेषामादित्यवज्ज्ञानं प्रकाशयति तत्परम् ॥ ५-१६ ॥

teṣāmādityavajjñānaṁ prakāśayati tatparam ।। 5-16।।

तद्बुद्ध्यस्तदात्मानस्तन्निष्ठास्तत्परायणाः ।

tadbuddhayastadātmānastanniṣṭhāstatparāyaṇāḥ ।

गच्छन्त्यपुनरावृत्तिं ज्ञाननिर्धूतकल्मषाः ॥ ५-१७ ॥

gacchantyapunarāvṛttiṁ jñānanirdhūtakalmaṣāḥ ।। 5-17।।

विद्याविनयसम्पन्ने ब्राह्मणे गवि हस्तिनि ।

vidyāvinayasampanne brāhmaṇe gavi hastini ।

शुनि चैव श्वपाके च पण्डिताः समदर्शिनः ॥ ५-१८ ॥

śuni caiva śvapāke ca paṇḍitāḥ samadarśinaḥ ।। 5-18।।

इहैव तैर्जितः सर्गो येषां साम्ये स्थितं मनः ।

ihaiva tairjitaḥ sargo yeṣāṁ sāmye sthitaṁ manaḥ ।

निर्दोषं हि समं ब्रह्म तस्माद् ब्रह्मणि ते स्थिताः ॥ ५-१९ ॥

nirdoṣaṁ hi samaṁ brahma tasmād brahmaṇi te sthitāḥ ।। 5-19।।

न प्रहृष्येत्प्रियं प्राप्य नोद्विजेत्प्राप्य चाप्रियम् ।

na prahr̥ṣyetpriyaṁ prāpya nodvijetprāpya cāpriyam ।

स्थिरबुद्धिरसम्मूढो ब्रह्मविद् ब्रह्मणि स्थितः ॥ ५-२० ॥

sthirabuddhirasammūḍho brahmaavid brahmaṇi sthitaḥ ।। 5-20।।

बाह्यस्पर्शेष्वसक्तात्मा विन्दत्यात्मनि यत्सुखम् ।

bāhyasparśeṣvasaktātmā vindatyātmāni yatsukham ।

स ब्रह्मयोगयुक्तात्मा सुखमक्षयमश्नुते ॥ ५-२१ ॥

sa brahmayogayuktātmā sukhamakṣayamaśnute ।। 5-21।।

ये हि संस्पर्शजा भोगा दुःखयोनय एव ते ।

ye hi saṁsparśajā bhogā duḥkhaṇaya eva te ।

आद्यन्तवन्तः कौन्तेय न तेषु रमते बुधः ॥ ५-२२ ॥

ādyantavantāḥ kaunteya na teṣu ramate budhaḥ ।। 5-22।।

शक्नोतीहैव यः सोढुं प्राक्शरीरविमोक्षणात् ।

śaknotīhaiva yaḥ soḍhum prākśarīravimokṣaṇāt ।

कामक्रोधोद्भवं वेगं स युक्तः स सुखी नरः ॥ ५-२३ ॥

kāmakrodhodbhavaṁ vegaṁ sa yuktaḥ sa sukhī naraḥ ।। 5-23।।

योऽन्तःसुखोऽन्तरारामस्तथान्तज्योतिरेव यः ।

yo'ntaḥsukho'ntarārāmastathāntarjyotireva yaḥ ।

स योगी ब्रह्मनिर्वाणं ब्रह्मभूतोऽधिगच्छति ॥ ५-२४ ॥

sa yogī brahmanirvāṇam brahmabhūto'dhigacchati ।। 5-24।।

लभन्ते ब्रह्मनिर्वाणमृषयः क्षीणकल्मषाः ।

labhante brahmanirvāṇamṛṣayaḥ kṣīṇakalmaṣāḥ ।

छिन्नद्वैधा यतात्मानः सर्वभूतहिते रताः ॥ ५-२५ ॥

chinnadvaidhā yatātmānaḥ sarvabhūtahite ratāḥ ।। 5-25।।

कामक्रोधवियुक्तानां यतीनां यतचेतसाम् ।

kāmakrodhaviyuktānām yatīnām yatacetasām ।

अभितो ब्रह्मनिर्वाणं वर्तते विदितात्मनाम् ॥ ५-२६ ॥

abhito brahmanirvāṇam vartate veditātmanām ।। 5-26।।

स्पर्शान्कृत्वा बहिर्बाह्यांश्चक्षुश्चैवान्तरे भ्रुवोः ।

sparśāṅkṛtvā bahirbāhyāṁścakṣuṣcaivāntare bhruvoḥ ।

प्राणापानौ समौ कृत्वा नासाभ्यन्तरचारिणौ ॥ ५-२७ ॥

prāṇāpānau samau kṛtvā nāsābhyantaracāriṇau ।। 5-27।।

यतेन्द्रियमनोबुद्धिर्मुनिर्मोक्षपरायणः ।

yatendriyamanobuddhirmunirmokṣaparāyaṇaḥ ।

विगतेच्छाभयक्रोधो यः सदा मुक्त एव सः ॥ ५-२८ ॥

vigatecchābhayakrodho yaḥ sadā mukta eva saḥ ।। 5-28।।

भोक्तारं यज्ञतपसां सर्वलोकमहेश्वरम् ।

bhoktāraṁ yajñatapasāṁ sarvalokamaheśvaram ।

सुहृदं सर्वभूतानां ज्ञात्वा मां शान्तिमृच्छति ॥ ५-२९ ॥

suhṛdaṁ sarvabhūtānāṁ jñātvā mām śāntimṛcchati ॥ 5-29 ॥

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogaśāstre śrīkṛṣṇārjunasaṁvāde

संन्यासयोगो नाम पञ्चमोऽध्यायः ॥ ५ ॥

sannyāsayogo nāma pañcamo'dhyāyaḥ ॥ 5 ॥

अथ षष्ठोऽध्यायः atha ṣaṣṭho'dhyāyaḥ

श्रीभगवानुवाच ।

śrībhagavānuvāca ।

अनाश्रितः कर्मफलं कार्यं कर्म करोति यः ।

anāśritaḥ karmaphalaṁ kāryaṁ karma karoti yaḥ ।

स संन्यासी च योगी च न निरग्निर्न चाक्रियः ॥ ६-१ ॥

sa sannyāsī ca yogī ca na niragnirna cākriyaḥ ॥ 6-1 ॥

यं संन्यासमिति प्राहुर्योगं तं विद्धि पाण्डव ।

yaṁ sannyāsamiti prāhuryogaṁ taṁ viddhi pāṇḍava ।

न ह्यसंन्यस्तसङ्कल्पो योगी भवति कश्चन ॥ ६-२ ॥

na hyasannyastasaṅkalpo yogī bhavati kaścana ॥ 6-2 ॥

आरुरुक्षोर्मुनेर्योगं कर्म कारणमुच्यते ।

ārurukṣormuneryogaṁ karma kāraṇamucyate ।

योगारूढस्य तस्यैव शमः कारणमुच्यते ॥ ६-३ ॥

yogārūḍhasya tasyaiva śamaḥ kāraṇamucyate ॥ 6-3 ॥

यदा हि नेन्द्रियार्थेषु न कर्मस्वनुषज्जते ।

yadā hi nendriyārtheṣu na karmasvanuṣajjate ।

सर्वसङ्कल्पसंन्यासी योगारूढस्तदोच्यते ॥ ६-४ ॥

sarvasaṅkalpasannyāsī yogārūḍhastadocyate ॥ 6-4 ॥

उद्धरेदात्मनात्मानं नात्मानमवसादयेत् ।

uddharedātmanātmānaṁ nātmānamavasādayet ।

आत्मैव ह्यात्मनो बन्धुरात्मैव रिपुरात्मनः ॥ ६-५ ॥

ātmaiva hyātmano bandhurātmaiva ripurātmanaḥ ॥ 6-5 ॥

बन्धुरात्मात्मनस्तस्य येनात्मैवात्मना जितः ।

bandhurātmātmanastasya yenātmaivātmanā jitaḥ ।

अनात्मनस्तु शत्रुत्वे वर्तेतात्मैव शत्रुवत् ॥ ६-६ ॥

anātmanastu śatrutve vartetātmaiva śatruvat ॥ 6-6 ॥

जितात्मनः प्रशान्तस्य परमात्मा समाहितः ।

jitātmanaḥ praśāntasya paramātmā samāhitaḥ ।

शीतोष्णसुखदुःखेषु तथा मानापमानयोः ॥ ६-७ ॥

śītoṣṇasukhaduḥkheṣu tathā mānāpamānayoh ॥ 6-7 ॥

ज्ञानविज्ञानतृप्तात्मा कूटस्थो विजितेन्द्रियः ।

jñānavijñānatṛptātmā kūṭastho vijitendriyaḥ ।

युक्त इत्युच्यते योगी समलोष्टाश्मकाञ्चनः ॥ ६-८ ॥

yukta ityucyate yogī samaloṣṭāśmakāñcanaḥ ॥ 6-8 ॥

सुहृन्मित्रार्युदासीनमध्यस्थद्वेष्यबन्धुषु ।

suhṛnmitrāryudāsīnamadhyasthadveṣyabandhuṣu ।

साधुष्वपि च पापेषु समबुद्धिर्विशिष्यते ॥ ६-९ ॥

sādhuṣvapi ca pāpeṣu samabuddhirviśiṣyate ॥ 6-9 ॥

योगी युञ्जीत सततमात्मानं रहसि स्थितः ।

yogī yuñjīta satatamātmānaṁ rahasi sthitaḥ ।

एकाकी यतचित्तात्मा निराशीरपरिग्रहः ॥ ६-१० ॥

ekākī yatacittātmā nirāśīraparigrahaḥ ॥ 6-10 ॥

शुचौ देशे प्रतिष्ठाप्य स्थिरमासनमात्मनः ।

śucau deśe pratiṣṭhāpya sthiramāsanamātmanaḥ ।

नात्युच्छ्रितं नातिनीचं चैलाजिनकुशोत्तरम् ॥ ६-११ ॥

nātyucchritaṁ nātinīcaṁ cailājina kuśottaram ॥ 6-11 ॥

तत्रैकाग्रं मनः कृत्वा यतचित्तेन्द्रियक्रियः ।

tatraikāgraṁ manaḥ kṛtvā yatacittendriyakriyaḥ ।

उपविश्यासने युज्याद्योगमात्मविशुद्धये ॥ ६-१२ ॥

upaviśyāsane yuñjyādyogamātmaviśuddhaye ॥ 6-12 ॥

समं कायशिरोग्रीवं धारयन्नचलं स्थिरः ।

samaṁ kāyaśirogrīvaṁ dhārayannacalaṁ sthiraḥ ।

सम्प्रेक्ष्य नासिकाग्रं स्वं दिशश्चानवलोकयन् ॥ ६-१३ ॥

samprekṣya nāsikāgraṁ svaṁ diśaścānavalokayan ॥ 6-13 ॥

प्रशान्तात्मा विगतभीर्ब्रह्मचारिव्रते स्थितः ।

praśāntātmā vigatabhīrbrahmacārivrate sthitaḥ ।

मनः संयम्य मच्चित्तो युक्त आसीत मत्परः ॥ ६-१४ ॥

manaḥ saṁyamyā maccitto yukta āsīta matparaḥ ।। 6-14।।

युञ्जन्नेवं सदात्मानं योगी नियतमानसः ।

yuñjannevaṁ sadātmānaṁ yogī niyatamānasaḥ ।

शान्तिं निर्वाणपरमां मत्संस्थामधिगच्छति ॥ ६-१५ ॥

śāntiṁ nirvāṇaparamāṁ matsaṁsthāmadhigacchati ।। 6-15।।

नात्यश्नतस्तु योगोऽस्ति न चैकान्तमनश्नतः ।

nātyaśnatastu yogo'sti na caikāntamanaśnataḥ ।

न चातिस्वप्नशीलस्य जाग्रतो नैव चार्जुन ॥ ६-१६ ॥

na cātisvapnaśīlasya jāgrato naiva cārjuna ।। 6-16।।

युक्ताहारविहारस्य युक्तचेष्टस्य कर्मसु ।

yuktāhāravihārasya yuktaceṣṭasya karmasu ।

युक्तस्वप्नावबोधस्य योगो भवति दुःखहा ॥ ६-१७ ॥

yuktasvapnāvabodhasya yogo bhavati duḥkhahā ।। 6-17।।

यदा विनियतं चित्तमात्मन्येवावतिष्ठते ।

yadā viniyataṁ cittamātmanyevāvatiṣṭhate ।

निःस्पृहः सर्वकामेभ्यो युक्त इत्युच्यते तदा ॥ ६-१८ ॥

niḥsprṛhaḥ sarvakāmebhyo yukta ityucyate tadā ।। 6-18।।

यथा दीपो निवातस्थो नेङ्गते सोपमा स्मृता ।

yathā dīpo nivātaastho neṅgate sopamā smṛtā ।

योगिनो यतचित्तस्य युञ्जतो योगमात्मनः ॥ ६-१९ ॥

yogino yatacittasya yuñjato yogamātmanah ॥ 6-19 ॥

यत्रोपरमते चित्तं निरुद्धं योगसेवया ।

yatroparamate cittam niruddham yogasevayā ।

यत्र चैवात्मनात्मानं पश्यन्नात्मनि तुष्यति ॥ ६-२० ॥

yatra caivātmanātmānam paśyannātmani tuṣyati ॥ 6-20 ॥

सुखमात्यन्तिकं यत्तद् बुद्धिग्राह्यमतीन्द्रियम् ।

sukhamātyantikam yattad buddhigrāhyamatīndriyam ।

वेत्ति यत्र न चैवायं स्थितश्चलति तत्त्वतः ॥ ६-२१ ॥

vetti yatra na caivāyam sthitaścalati tattvataḥ ॥ 6-21 ॥

यं लब्ध्वा चापरं लाभं मन्यते नाधिकं ततः ।

yaṁ labdhvā cāparam lābham manyate nādhikam tataḥ ।

यस्मिन्स्थितो न दुःखेन गुरुणापि विचाल्यते ॥ ६-२२ ॥

yasminsthito na duḥkhena guruṇāpi vicālyate ॥ 6-22 ॥

तं विद्याद् दुःखसंयोगवियोगं योगसंज्ञितम् ।

taṁ vidyād duḥkhasaṁyogaviyogaṁ yogasañjñitam ।

स निश्चयेन योक्तव्यो योगोऽनिर्विण्णचेतसा ॥ ६-२३ ॥

sa niścayena yoktavyo yogo'nirviṇṇacetasā ॥ 6-23 ॥

सङ्कल्पप्रभवान्कामांस्त्यक्त्वा सर्वानशेषतः ।

saṅkalpaprabhavāṅkāmaṁstyaktvā sarvānaśeṣataḥ ।

मनसैवेन्द्रियग्रामं विनियम्य समन्ततः ॥ ६-२४ ॥

manasaivendriyagrāmaṁ viniyamya samantataḥ ।। 6-24 ।।

शनैः शनैरुपरमेद् बुद्ध्या धृतिगृहीतया ।

śanaiḥ śanairupamed buddhyā dhṛtigrhītayā ।

आत्मसंस्थं मनः कृत्वा न किञ्चिदपि चिन्तयेत् ॥ ६-२५ ॥

ātmasaṁsthaṁ manaḥ kṛtvā na kiñcidapi cintayet ।। 6-25 ।।

यतो यतो निश्चरति मनश्चञ्चलमस्थिरम् ।

yato yato niścarati manaścañcalamasthiram ।

ततस्ततो नियम्यैतदात्मन्येव वशं नयेत् ॥ ६-२६ ॥

tatastato niyamya itadātmanyeva vaśaṁ nayet ।। 6-26 ।।

प्रशान्तमनसं ह्येनं योगिनं सुखमुत्तमम् ।

praśāntamanasaṁ hyenaṁ yoginaṁ sukhamuttamam ।

उपैति शान्तरजसं ब्रह्मभूतमकल्मषम् ॥ ६-२७ ॥

upaiti śāntarajasaṁ brahmabhūtamakalmaṣam ।। 6-27 ।।

युञ्जन्नेवं सदात्मानं योगी विगतकल्मषः ।

yuñjannevaṁ sadātmānaṁ yogī vigatakalmaṣaḥ ।

सुखेन ब्रह्मसंस्पर्शमत्यन्तं सुखमश्नुते ॥ ६-२८ ॥

sukhena brahmasaṁsparśamatyantaṁ sukhamāśnute ।। 6-28 ।।

सर्वभूतस्थमात्मानं सर्वभूतानि चात्मनि ।

sarvabhūtasthamātmānaṁ sarvabhūtāni cātmani ।

ईक्षते योगयुक्तात्मा सर्वत्र समदर्शनः ॥ ६-२९ ॥

īkṣate yogayuktātmā sarvatra samadarśanaḥ ।। 6-29 ।।

यो मां पश्यति सर्वत्र सर्वं च मयि पश्यति ।

yo mām paśyati sarvatra sarvaṁ ca mayi paśyati ।

तस्याहं न प्रणश्यामि स च मे न प्रणश्यति ॥ ६-३० ॥

tasyāhaṁ na praṇaśyāmi sa ca me na praṇaśyati ।। 6-30 ।।

सर्वभूतस्थितं यो मां भजत्येकत्वमास्थितः ।

sarvabhūtasthitaṁ yo mām bhajatyekatvamāsthitaḥ ।

सर्वथा वर्तमानोऽपि स योगी मयि वर्तते ॥ ६-३१ ॥

sarvathā vartamāno'pi sa yogī mayi vartate ।। 6-31 ।।

आत्मौपम्येन सर्वत्र समं पश्यति योऽर्जुन ।

ātmaupamyena sarvatra samaṁ paśyati yo'rjuna ।

सुखं वा यदि वा दुःखं स योगी परमो मतः ॥ ६-३२ ॥

sukhaṁ vā yadi vā duḥkhaṁ sa yogī paramo mataḥ ।। 6-32 ।।

अर्जुन उवाच ।

arjuna uvāca ।

योऽयं योगस्त्वया प्रोक्तः साम्येन मधुसूदन ।

yo'yaṁ yogastvayā proktaḥ sām्यena madhusūdana ।

एतस्याहं न पश्यामि चञ्चलत्वात्स्थितिं स्थिराम् ॥ ६-३३ ॥

etasyāhaṁ na paśyāmi cañcalatvātsthitim sthirām ॥ 6-33 ॥

चञ्चलं हि मनः कृष्ण प्रमाथि बलवद् दृढम् ।

cañcalaṁ hi manaḥ kṛṣṇa pramāthi balavad dṛḍham ।

तस्याहं निग्रहं मन्ये वायोरिव सुदुष्करम् ॥ ६-३४ ॥

tasyāhaṁ nigrahaṁ manye vāyoriva suduṣkaram ॥ 6-34 ॥

श्रीभगवानुवाच ।

śrībhagavānuvāca ।

असंशयं महाबाहो मनो दुर्निग्रहं चलम् ।

asaṁśayaṁ mahābāho mano durnigrahaṁ calam ।

अभ्यासेन तु कौन्तेय वैराग्येण च गृह्यते ॥ ६-३५ ॥

abhyāseṇa tu kaunteya vairāgyeṇa ca gr̥hyate ॥ 6-35 ॥

असंयतात्मना योगो दुष्प्राप इति मे मतिः ।

asaṁyatātmanā yogo duṣprāpa iti me matiḥ ।

वश्यात्मना तु यतता शक्योऽवाप्तुमुपायतः ॥ ६-३६ ॥

vaśyātmanā tu yatatā śakyo'vāptumupāyataḥ ॥ 6-36 ॥

अर्जुन उवाच ।

arjuna uvāca ।

अयतिः श्रद्धयोपेतो योगाच्चलितमानसः ।

ayatiḥ śraddhayopeto yogāccalitamānasah ।

अप्राप्य योगसंसिद्धिं कां गतिं कृष्ण गच्छति ॥ ६-३७ ॥

aprāpya yogasamsiddhiṁ kām gatiṁ kṛṣṇa gacchati ॥ 6-37 ॥

कच्चिन्नोभयविभ्रष्टश्छिन्नाभ्रमिव नश्यति ।

kaccinnobhayavibhraṣṭaśchinnābhramiva naśyati ।

अप्रतिष्ठो महाबाहो विमूढो ब्रह्मणः पथि ॥ ६-३८ ॥

apratiṣṭho mahābāho vimūḍho brahmaṇaḥ pathi ॥ 6-38 ॥

एतन्मे संशयं कृष्ण छेत्तुमर्हस्यशेषतः ।

etanme saṁśayaṁ kṛṣṇa chettumarhasyaśeṣataḥ ।

त्वदन्यः संशयस्यास्य छेत्ता न ह्युपपद्यते ॥ ६-३९ ॥

tvadanyaḥ saṁśayasyāśya chettā na hyupapadyate ॥ 6-39 ॥

श्रीभगवानुवाच ।

śrībhagavānuvāca ।

पार्थ नैवेह नामुत्र विनाशस्तस्य विद्यते ।

pārtha naiveha nāmutra vināśastasya vidyate ।

न हि कल्याणकृत्कश्चिद् दुर्गतिं तात गच्छति ॥ ६-४० ॥

na hi kalyāṇakṛtkaścid durgatiṁ tāta gacchati ॥ 6-40 ॥

प्राप्य पुण्यकृतां लोकानुषित्वा शाश्वतीः समाः ।

prāpya puṇyakṛtām lokānuṣitvā śāśvatīḥ samāḥ ।

शुचीनां श्रीमतां गेहे योगभ्रष्टोऽभिजायते ॥ ६-४१ ॥

śucīnām śrīmatām gehe yogabhraṣṭo'bhijāyate ॥ 6-41 ॥

अथवा योगिनामेव कुले भवति धीमताम् ।

athavā yogināmeva kule bhavati dhīmatām ।

एतद्धि दुर्लभतरं लोके जन्म यदीदृशम् ॥ ६-४२ ॥

etaddhi durlabhatarām loke janma yadīdṛśam ॥ 6-42 ॥

तत्र तं बुद्धिसंयोगं लभते पौर्वदेहिकम् ।

tatra taṁ buddhisamyogaṁ labhate paurvadehikam ।

यतते च ततो भूयः संसिद्धौ कुरुनन्दन ॥ ६-४३ ॥

yatate ca tato bhūyaḥ saṁsiddhau kurunandana ॥ 6-43 ॥

पूर्वाभ्यासेन तेनैव ह्रियते ह्यवशोऽपि सः ।

pūrvābhyāsenā tenaiva hriyate hyavaśo'pi saḥ ।

जिज्ञासुरपि योगस्य शब्दब्रह्मातिवर्तते ॥ ६-४४ ॥

jijñāsurapi yogasya śabdabrahmātivartate ॥ 6-44 ॥

प्रयत्नाद्यतमानस्तु योगी संशुद्धकिल्बिषः ।

prayatnādyatamānastu yogī saṁśuddhakilbiṣaḥ ।

अनेकजन्मसंसिद्धस्ततो याति परां गतिम् ॥ ६-४५ ॥

anekajanmasaṁsiddhastato yāti parām gatim ॥ 6-45 ॥

तपस्विभ्योऽधिको योगी ज्ञानिभ्योऽपि मतोऽधिकः ।

tapasvibhyo'dhiko yogī jñānibhyo'pi mato'dhikaḥ ।

कर्मिभ्यश्चाधिको योगी तस्माद्योगी भवार्जुन ॥ ६-४६ ॥

karmibhyaścādhiko yogī tasmādyogī bhavārjuna ।। 6-46 ।।

योगिनामपि सर्वेषां मद्गतेनान्तरात्मना ।

yogināmapi sarveṣāṁ madgatenāntarātmanā ।

श्रद्धावान्भजते यो मां स मे युक्ततमो मतः ॥ ६-४७ ॥

śraddhāvānbhajate yo mām sa me yuktatamo mataḥ ।। 6-47 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkrṣṇārjunasaṁvāde

आत्मसंयमयोगो नाम षष्ठोऽध्यायः ॥ ६ ॥

ātmasaṁyamayogo nāma ṣaṣṭho'dhyāyaḥ ।। 6 ।।

अथ सप्तमोऽध्यायः atha saptamo'dhyāyaḥ

श्रीभगवानुवाच ।

śrībhagavānuvāca ।

मय्यासक्तमनाः पार्थ योगं युञ्जन्मदाश्रयः ।

mayyāsaktamanāḥ pārtha yogaṁ yuñjanmadāśrayaḥ ।

असंशयं समग्रं मां यथा ज्ञास्यसि तच्छृणु ॥ ७-१ ॥

asamśayaṁ samagraṁ mām yathā jñāsyasi tacchrṇu ॥ 7-1 ॥

ज्ञानं तेऽहं सविज्ञानमिदं वक्ष्याम्यशेषतः ।

jñānaṁ te'haṁ savijñānamidaṁ vakṣyāmyaśeṣataḥ ।

यज्ज्ञात्वा नेह भूयोऽन्यज्ज्ञातव्यमवशिष्यते ॥ ७-२ ॥

yajjñātvā neha bhūyo'nyajjñātavyamavaśiṣyate ॥ 7-2 ॥

मनुष्याणां सहस्रेषु कश्चिद्यतति सिद्धये ।

manuṣyāṇāṁ sahasreṣu kaścidyatati siddhaye ।

यततामपि सिद्धानां कश्चिन्मां वेत्ति तत्त्वतः ॥ ७-३ ॥

yatatāmapi siddhānāṁ kaścinnmām veti tattvataḥ ॥ 7-3 ॥

भूमिरापोऽनलो वायुः खं मनो बुद्धिरेव च ।

bhūmirāpo'nalo vāyuh kham mano buddhireva ca ।

अहंकार इतीयं मे भिन्ना प्रकृतिरष्टधा ॥ ७-४ ॥

ahaṅkāra itīyaṁ me bhinnā prakṛtiraṣṭadhā ।। 7-4।।

अपरेयमितस्त्वन्यां प्रकृतिं विद्धि मे पराम् ।

apareyamitastvanyām prakṛtiṁ viddhi me parām ।

जीवभूतां महाबाहो ययेदं धार्यते जगत् ॥ ७-५ ॥

jīvabhūtām mahābāho yayedam dhāryate jagat ।। 7-5।।

एतद्योनीनि भूतानि सर्वाणीत्युपधारय ।

etadyonīni bhūtāni sarvāṇītyupadhāraya ।

अहं कृत्स्नस्य जगतः प्रभवः प्रलयस्तथा ॥ ७-६ ॥

aham kṛtsnasya jagataḥ prabhavaḥ pralayastathā ।। 7-6।।

मत्तः परतरं नान्यत्किञ्चिदस्ति धनञ्जय ।

mattaḥ parataram nānyatkiñcidasti dhanañjaya ।

मयि सर्वमिदं प्रोतं सूत्रे मणिगणा इव ॥ ७-७ ॥

mayi sarvamidam protam sūtre maṇigaṇā iva ।। 7-7।।

रसोऽहमप्सु कौन्तेय प्रभास्मि शशिसूर्ययोः ।

raso'hamapsu kaunteya prabhāsmi śaśisūryayoḥ ।

प्रणवः सर्ववेदेषु शब्दः खे पौरुषं नृषु ॥ ७-८ ॥

praṇavaḥ sarvavedeṣu śabdaḥ khe pauruṣaṁ nṛṣu ।। 7-8।।

पुण्यो गन्धः पृथिव्यां च तेजश्चास्मि विभावसौ ।

puṇyo gandhaḥ pṛthivyām ca tejaścāsmi vibhāvasau ।

जीवनं सर्वभूतेषु तपश्चास्मि तपस्विषु ॥ ७-९ ॥

jīvanam sarvabhūteṣu tapaścāsmi tapasviṣu ।। 7-9 ।।

बीजं मां सर्वभूतानां विद्धि पार्थ सनातनम् ।

bījam mām sarvabhūtānām viddhi pārtha sanātanam ।

बुद्धिर्बुद्धिमतामस्मि तेजस्तेजस्विनामहम् ॥ ७-१० ॥

buddhirbuddhimatāmasmi tejastejasvināmaham ।। 7-10 ।।

बलं बलवतां चाहं कामरागविवर्जितम् ।

balam balavatām cāham kāmarāgavivarjitam ।

धर्माविरुद्धो भूतेषु कामोऽस्मि भरतर्षभ ॥ ७-११ ॥

dharmāviruddho bhūteṣu kāmo'smi bharatarṣabha ।। 7-11 ।।

ये चैव सात्त्विका भावा राजसास्तामसाश्च ये ।

ye caiva sāttvikā bhāvā rājasāstāmasāśca ye ।

मत्त एवेति तान्विद्धि न त्वहं तेषु ते मयि ॥ ७-१२ ॥

matta eveti tānviddhi na tvaham teṣu te mayi ।। 7-12 ।।

त्रिभिर्गुणमयैर्भावैरेभिः सर्वमिदं जगत् ।

tribhīrguṇamayairbhāvairebhiḥ sarvamidam jagat ।

मोहितं नाभिजानाति मामेभ्यः परमव्ययम् ॥ ७-१३ ॥

mohitam nābhijānāti māmebhyaḥ paramavyayam ।। 7-13 ।।

दैवी ह्येषा गुणमयी मम माया दुरत्यया ।

daivī hyeṣā guṇamayī mama māyā duratyayā ।

मामेव ये प्रपद्यन्ते मायामेतां तरन्ति ते ॥ ७-१४ ॥

māmeva ye prapadyante māyāmetāṁ taranti te ।। 7-14।।

न मां दुष्कृतिनो मूढाः प्रपद्यन्ते नराधमाः ।

na mām duṣkṛtino mūḍhāḥ prapadyante narādhamāḥ ।

माययापहतज्ञाना आसुरं भावमाश्रिताः ॥ ७-१५ ॥

māyayāpahṛtajñānā āsuram bhāvamāśritāḥ ।। 7-15।।

चतुर्विधा भजन्ते मां जनाः सुकृतिनोऽर्जुन ।

caturvidhā bhajante mām janāḥ sukr̥tino'rjuna ।

आर्तो जिज्ञासुरर्थार्थी ज्ञानी च भरतर्षभ ॥ ७-१६ ॥

ārto jijñāsurararthārthī jñānī ca bharatarṣabha ।। 7-16।।

तेषां ज्ञानी नित्ययुक्त एकभक्तिर्विशिष्यते ।

teṣāṁ jñānī nityayukta ekabhaktirviśiṣyate ।

प्रियो हि ज्ञानिनोऽत्यर्थमहं स च मम प्रियः ॥ ७-१७ ॥

priyo hi jñānino'tyarthamaham sa ca mama priyaḥ ।। 7-17।।

उदाराः सर्व एवैते ज्ञानी त्वात्मैव मे मतम् ।

udārāḥ sarva evaite jñānī tvātmaiva me matam ।

आस्थितः स हि युक्तात्मा मामेवानुत्तमां गतिम् ॥ ७-१८ ॥

āsthitaḥ sa hi yuktātmā māmevānuttamāṁ gatim ।। 7-18।।

बहूनां जन्मनामन्ते ज्ञानवान्मां प्रपद्यते ।

bahūnām janmanā mante jñānavānmām prapadyate ।

वासुदेवः सर्वमिति स महात्मा सुदुर्लभः ॥ ७-१९ ॥

vāsudevaḥ sarvamiti sa mahātmā sudurlabhaḥ ॥ 7-19 ॥

कामैस्तैस्तैर्हृतज्ञानाः प्रपद्यन्तेऽन्यदेवताः ।

kāmaistaistairhṛtajñānāḥ prapadyante'nyadevatāḥ ।

तं तं नियममास्थाय प्रकृत्या नियताः स्वया ॥ ७-२० ॥

taṁ taṁ niyamamāsthāya prakṛtyā niyatāḥ svayā ॥ 7-20 ॥

यो यो यां यां तनुं भक्तः श्रद्धयार्चितुमिच्छति ।

yo yo yām yām tanuṁ bhaktaḥ śraddhayārcitumicchati ।

तस्य तस्याचलां श्रद्धां तामेव विदधाम्यहम् ॥ ७-२१ ॥

tasya tasyācalām śraddhām tāmeva vidadhāmyaham ॥ 7-21 ॥

स तया श्रद्धया युक्तस्तस्याराधनमीहते ।

sa tayā śraddhayā yuktastasyārāadhanamīhate ।

लभते च ततः कामान्मयैवविहितान्हि तान् ॥ ७-२२ ॥

labhate ca tataḥ kāmānmayaivavihitānhi tān ॥ 7-22 ॥

अन्तवत्तु फलं तेषां तद्भवत्यल्पमेधसाम् ।

antavattu phalaṁ teṣāṁ tadbhavatyalpamedhasām ।

देवान्देवयजो यान्ति मद्भक्ता यान्ति मामपि ॥ ७-२३ ॥

devāndevayajo yānti madbhaktā yānti māmapi ॥ 7-23 ॥

अव्यक्तं व्यक्तिमापन्नं मन्यन्ते मामबुद्धयः ।

avyaktaṁ vyaktimāpannaṁ manyante māmabuddhayaḥ ।

परं भावमजानन्तो ममाव्ययमनुत्तमम् ॥ ७-२४ ॥

paraṁ bhāvamajānanto mamāvyayamanuttamam ॥ 7-24 ॥

नाहं प्रकाशः सर्वस्य योगमायासमावृतः ।

nāhaṁ prakāśaḥ sarvasya yogamāyāsamāvṛtaḥ ।

मूढोऽयं नाभिजानाति लोको मामजमव्ययम् ॥ ७-२५ ॥

mūḍho'yaṁ nābhijānāti loko māmajamavyayam ॥ 7-25 ॥

वेदाहं समतीतानि वर्तमानानि चार्जुन ।

vedāhaṁ samatītāni vartamānāni cārjuna ।

भविष्याणि च भूतानि मां तु वेद न कश्चन ॥ ७-२६ ॥

bhaviṣyāṇi ca bhūtāni mām tu veda na kaścana ॥ 7-26 ॥

इच्छाद्वेषसमुत्थेन द्वन्द्वमोहेन भारत ।

icchādvēṣasamutthena dvandvamohena bhārata ।

सर्वभूतानि सम्मोहं सर्गे यान्ति परन्तप ॥ ७-२७ ॥

sarvabhūtāni sammohaṁ sarge yānti parantapa ॥ 7-27 ॥

येषां त्वन्तगतं पापं जनानां पुण्यकर्मणाम् ।

yeṣāṁ tvantagataṁ pāpaṁ janānāṁ puṇyakarmaṇām ।

ते द्वन्द्वमोहनिर्मुक्ता भजन्ते मां दृढव्रताः ॥ ७-२८ ॥

te dvandvamohanirmuktā bhajante mām dṛḍhavrataḥ ॥ 7-28 ॥

जरामरणमोक्षाय मामाश्रित्य यतन्ति ये ।

jarāmaraṇamokṣāya māmāśritya yatanti ye ।

ते ब्रह्म तद्विदुः कृत्स्नमध्यात्मं कर्म चाखिलम् ॥ ७-२९ ॥

te brahma tadviduḥ kṛtsnamadhyātmaṁ karma cākhilam ।। 7-29 ।।

साधिभूताधिदैवं मां साधियज्ञं च ये विदुः ।

sādhibhūtādhidaivaṁ mām sādhiyajñaṁ ca ye viduḥ ।

प्रयाणकालेऽपि च मां ते विदुर्युक्तचेतसः ॥ ७-३० ॥

prayāṇakāle'pi ca mām te viduryuktacetasaḥ ।। 7-30 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

ज्ञानविज्ञानयोगो नाम सप्तमोऽध्यायः ॥ ७ ॥

jñānavijñānayogo nāma saptamo'dhyāyaḥ ।। 7 ।।

अथ अष्टमोऽध्यायः

atha aṣṭamo'dhyāyaḥ

अर्जुन उवाच ।

arjuna uvāca ।

किं तद् ब्रह्म किमध्यात्मं किं कर्म पुरुषोत्तम ।

kiṁ tad brahma kimadhyātmam kiṁ karma puruṣottama ।

अधिभूतं च किं प्रोक्तमधिदैवं किमुच्यते ॥ ८-१ ॥

adhibhūtam ca kiṁ proktamadhidaivam kimucyate ।। 8-1 ।।

अधियज्ञः कथं कोऽत्र देहेऽस्मिन्मधुसूदन ।

adhiyajñaḥ katham ko'tra dehe'sminmadhusūdana ।

प्रयाणकाले च कथं ज्ञेयोऽसि नियतात्मभिः ॥ ८-२ ॥

prayāṇakāle ca katham jñeyo'si niyatātmabhiḥ ।। 8-2 ।।

श्रीभगवानुवाच ।

śrībhagavānuvāca ।

अक्षरं ब्रह्म परमं स्वभावोऽध्यात्ममुच्यते ।

akṣaram brahma paramam svabhāvo'dhyātmamucyate ।

भूतभावोद्भवकरो विसर्गः कर्मसंज्ञितः ॥ ८-३ ॥

bhūtabhāvodbhavakaro visargaḥ karmasañjñitaḥ ।। 8-3 ।।

अधिभूतं क्षरो भावः पुरुषश्चाधिदैवतम् ।

adhibhūtaṁ kṣaro bhāvaḥ puruṣaścādhidaivatam ।

अधियज्ञोऽहमेवात्र देहे देहभृतां वर ॥ ८-४ ॥

adhiyajño'hamevātra dehe dehabhṛtāṁ vara ॥ 8-4 ॥

अन्तकाले च मामेव स्मरन्मुक्त्वा कलेवरम् ।

antakāle ca māmeva smaranmuktvā kalevaram ।

यः प्रयाति स मद्भावं याति नास्त्यत्र संशयः ॥ ८-५ ॥

yaḥ prayāti sa madbhāvaṁ yāti nāstyatra saṁśayaḥ ॥ 8-5 ॥

यं यं वापि स्मरन्भावं त्यजत्यन्ते कलेवरम् ।

yaṁ yaṁ vāpi smaranbhāvaṁ tyajatyante kalevaram ।

तं तमेवैति कौन्तेय सदा तद्भावभावितः ॥ ८-६ ॥

taṁ tamevaiti kaunteya sadā tadbhāvabhāvitaḥ ॥ 8-6 ॥

तस्मात्सर्वेषु कालेषु मामनुस्मर युध्य च ।

tasమాत्sarveṣu kāleṣu māmanusmara yudhya ca ।

मय्यर्पितमनोबुद्धिर्मामेवैष्यस्यसंशयः ॥ ८-७ ॥ or संशयम्

mayyarpitamano buddhirmāmevaiṣyasyasaṁśayaḥ ॥ 8-7 ॥ or saṁśayam

अभ्यासयोगयुक्तेन चेतसा नान्यगामिना ।

abhyāsayogayuktena cetasā nānyagāminā ।

परमं पुरुषं दिव्यं याति पार्थानुचिन्तयन् ॥ ८-८ ॥

paramaṁ puruṣaṁ divyaṁ yāti pārthānucintayan ॥ 8-8 ॥

कविं पुराणमनुशासितारं

kaviṁ purāṇamanuśāsītāraṁ

अणोरणीयंसमनुस्मरेद्यः ।

aṇoraṇīyaṁsamanusmaredyaḥ ।

सर्वस्य धातारमचिन्त्यरूपं

sarvasya dhātāramacintyarūpaṁ

आदित्यवर्णं तमसः परस्तात् ॥ ८-९ ॥

ādityavarṇaṁ tamasaḥ parastāt ॥ 8-9 ॥

प्रयाणकाले मनसाऽचलेन

prayāṇakāle manasā'calena

भक्त्या युक्तो योगबलेन चैव ।

bhaktyā yukto yogabalena caiva ।

भ्रुवोर्मध्ये प्राणमावेश्य सम्यक्

bhruvormadhye prāṇamāveśya samyak

स तं परं पुरुषमुपैति दिव्यम् ॥ ८-१० ॥

sa taṁ paraṁ puruṣamupaiti divyam ॥ 8-10 ॥

यदक्षरं वेदविदो वदन्ति

yadakṣaraṁ vedavidō vadanti

विशन्ति यद्यतयो वीतरागाः ।

viśanti yadyatayo vītarāgāḥ ।

यदिच्छन्तो ब्रह्मचर्यं चरन्ति

yadicchanto brahmacaryam caranti

तत्ते पदं संग्रहेण प्रवक्ष्ये ॥ ८-११ ॥

tatte padaṁ saṅgrahaṇa pravakṣye || 8-11 ||

सर्वद्वाराणि संयम्य मनो हृदि निरुध्य च ।

sarvadvārāṇi saṁyamya mano hr̥di nirudhya ca ।

मूढ्न्याधायात्मनः प्राणमास्थितो योगधारणाम् ॥ ८-१२ ॥

mūdhnyārdhāyātmanah prāṇamāsthito yogadhāraṇām || 8-12 ||

ओमित्येकाक्षरं ब्रह्म व्याहरन्मामनुस्मरन् ।

omityekākṣaram brahma vyāharanmāmanusmaran ।

यः प्रयाति त्यजन्देहं स याति परमां गतिम् ॥ ८-१३ ॥

yaḥ prayāti tyajandeham sa yāti paramām gatim || 8-13 ||

अनन्यचेताः सततं यो मां स्मरति नित्यशः ।

ananyacetāḥ satataṁ yo mām smarati nityaśaḥ ।

तस्याहं सुलभः पार्थ नित्ययुक्तस्य योगिनः ॥ ८-१४ ॥

tasyāhaṁ sulabhaḥ pārtha nityayuktasya yoginaḥ || 8-14 ||

मामुपेत्य पुनर्जन्म दुःखालयमशाश्वतम् ।

māmupetya punarjanma duḥkhālayamaśāśvatam ।

नाप्नुवन्ति महात्मानः संसिद्धिं परमां गताः ॥ ८-१५ ॥

nāpnuvanti mahātmānaḥ saṁsiddhiṁ paramām gatāḥ || 8-15 ||

आब्रह्मभुवनाल्लोकाः पुनरावर्तिनोऽर्जुन ।

ābrahmabhuvanāllokāḥ punarāvartino'rjuna ।

मामुपेत्य तु कौन्तेय पुनर्जन्म न विद्यते ॥ ८-१६ ॥

māmupetya tu kaunteya punarjanma na vidyate ।। 8-16।।

सहस्रयुगपर्यन्तमहर्षद् ब्रह्मणो विदुः ।

sahasrayugaparyantamaharyad brahmaṇo viduḥ ।

रात्रिं युगसहस्रान्तां तेऽहोरात्रविदो जनाः ॥ ८-१७ ॥

rātriṁ yugasahasrāntāṁ te'horātravido janāḥ ।। 8-17।।

अव्यक्ताद् व्यक्तयः सर्वाः प्रभवन्त्यहरागमे ।

avyaktād vyaktayaḥ sarvāḥ prabhavantyahaṛāgame ।

रात्र्यागमे प्रलीयन्ते तत्रैवाव्यक्तसंज्ञके ॥ ८-१८ ॥

rātryāgame pralīyante tatraivāvyaktasañjñake ।। 8-18।।

भूतग्रामः स एवायं भूत्वा भूत्वा प्रलीयते ।

bhūtagrāmaḥ sa evāyaṁ bhūtvā bhūtvā pralīyate ।

रात्र्यागमेऽवशः पार्थ प्रभवत्यहरागमे ॥ ८-१९ ॥

rātryāgame'vaśaḥ pārtha prabhavatyahaṛāgame ।। 8-19।।

परस्तस्मात्तु भावोऽन्योऽव्यक्तोऽव्यक्तात्सनातनः ।

parastasmāttu bhāvo'nyo'vyakto'vyaktātsanātanah ।

यः स सर्वेषु भूतेषु नश्यत्सु न विनश्यति ॥ ८-२० ॥

yaḥ sa sarveṣu bhūteṣu naśyatsu na vinaśyati ।। 8-20।।

अव्यक्तोऽक्षर इत्युक्तस्तमाहुः परमां गतिम् ।

avyakto'kṣara ityuktastamāhuḥ paramāṁ gatim ।

यं प्राप्य न निवर्तन्ते तद्धाम परमं मम ॥ ८-२१ ॥

yaṁ prāpya na nivartante taddhāma paramaṁ mama ।। 8-21।।

पुरुषः स परः पार्थ भक्त्या लभ्यस्त्वनन्यया ।

puruṣaḥ sa paraḥ pārtha bhaktyā labhyastvananyayā ।

यस्यान्तःस्थानि भूतानि येन सर्वमिदं ततम् ॥ ८-२२ ॥

yasyāntaḥsthāni bhūtāni yena sarvamidam tatam ।। 8-22।।

यत्र काले त्वनावृत्तिमावृत्तिं चैव योगिनः ।

yatra kāle tvanāvṛttimāvṛttiṁ caiva yoginaḥ ।

प्रयाता यान्ति तं कालं वक्ष्यामि भरतर्षभ ॥ ८-२३ ॥

prayātā yānti taṁ kālaṁ vakṣyāmi bharatarṣabha ।। 8-23।।

अग्निर्जोतिरहः शुक्लः षण्मासा उत्तरायणम् ।

agnirjotirahaḥ śuklaḥ ṣaṇmāsā uttarāyaṇam ।

तत्र प्रयाता गच्छन्ति ब्रह्म ब्रह्मविदो जनाः ॥ ८-२४ ॥

tatra prayātā gacchanti brahma brahmavido janāḥ ।। 8-24।।

धूमो रात्रिस्तथा कृष्णः षण्मासा दक्षिणायनम् ।

dhūmo rātristathā kṛṣṇaḥ ṣaṇmāsā dakṣiṇāyanam ।

तत्र चान्द्रमसं ज्योतिर्योगी प्राप्य निवर्तते ॥ ८-२५ ॥

tatra cāndramasaṁ jyotiryogī prāpya nivartate ।। 8-25।।

शुक्लकृष्णे गती ह्येते जगतः शाश्वते मते ।

śuklakṛṣṇe gatī hyete jagataḥ śāśvate mate ।

एकया यात्यनावृत्तिमन्ययावर्तते पुनः ॥ ८-२६ ॥

ekayā yātyanāvṛttimanyayāvartate punaḥ ।। 8-26 ।।

नैते सृती पार्थ जानन्योगी मुह्यति कश्चन ।

naite sṛtī pārtha jānanyogī muhyati kaścana ।

तस्मात्सर्वेषु कालेषु योगयुक्तो भवार्जुन ॥ ८-२७ ॥

tasmātsarveṣu kāleṣu yogayukto bhavārjuna ।। 8-27 ।।

वेदेषु यज्ञेषु तपःसु चैव

vedeṣu yajñeṣu tapaḥsu caiva

दानेषु यत्पुण्यफलं प्रदिष्टम् ।

dāneṣu yatpuṇyaphalaṁ pradiṣṭam ।

अत्येति तत्सर्वमिदं विदित्वा

atyeti tatsarvamidam viditvā

योगी परं स्थानमुपैति चाद्यम् ॥ ८-२८ ॥

yogī param sthānamupaiti cādyam ।। 8-28 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

अक्षरब्रह्मयोगो नामाष्टमोऽध्यायः ॥ ८ ॥

akṣarabrahmayogo nāmāṣṭamo'dhyāyaḥ || 8 ||

अथ नवमोऽध्यायः atha navamo'dhyāyaḥ

श्रीभगवानुवाच ।

śrībhagavānuvāca ।

इदं तु ते गुह्यतमं प्रवक्ष्याम्यनसूयवे ।

idaṁ tu te guhyatamaṁ pravakṣyāmyanasūyave ।

ज्ञानं विज्ञानसहितं यज्ज्ञात्वा मोक्ष्यसेऽशुभात् ॥ ९-१ ॥

jñānaṁ vijñānasahitaṁ yajjñātvā mokṣyase'subhāt ॥ 9-1 ॥

राजविद्या राजगुह्यं पवित्रमिदमुत्तमम् ।

rājavidyā rājaguhyam pavitramidamuttamam ।

प्रत्यक्षावगमं धर्म्यं सुसुखं कर्तुमव्ययम् ॥ ९-२ ॥

pratyakṣāvagamam dharmyam susukham kartumavyayam ॥ 9-2 ॥

अश्रद्धधानाः पुरुषा धर्मस्यास्य परन्तप ।

aśraddadhānāḥ puruṣā dharmasyāsyā parantapa ।

अप्राप्य मां निवर्तन्ते मृत्युसंसारवर्त्मनि ॥ ९-३ ॥

aprāpya mām nivartante mṛtyusaṁsāravartmani ॥ 9-3 ॥

मया ततमिदं सर्वं जगदव्यक्तमूर्तिना ।

mayā tatamidaṁ sarvaṁ jagadavyaktamūrtinā ।

मत्स्थानि सर्वभूतानि न चाहं तेष्ववस्थितः ॥ ९-४ ॥

matsthāni sarvabhūtāni na cāhaṁ teṣvavasthitaḥ ।। 9-4 ।।

न च मत्स्थानि भूतानि पश्य मे योगमैश्वरम् ।

na ca matsthāni bhūtāni paśya me yogamaiśvaram ।

भूतभृन्न च भूतस्थो ममात्मा भूतभावनः ॥ ९-५ ॥

bhūtabhr̥nna ca bhūtastho mamātmā bhūtabhāvanaḥ ।। 9-5 ।।

यथाकाशस्थितो नित्यं वायुः सर्वत्रगो महान् ।

yathākāśasthito nityaṁ vāyuḥ sarvatrago mahān ।

तथा सर्वाणि भूतानि मत्स्थानीत्युपधारय ॥ ९-६ ॥

tathā sarvāṇi bhūtāni matsthānītyupadhāraya ।। 9-6 ।।

सर्वभूतानि कौन्तेय प्रकृतिं यान्ति मामिकाम् ।

sarvabhūtāni kaunteya prakṛtiṁ yānti māmikām ।

कल्पक्षये पुनस्तानि कल्पादौ विसृजाम्यहम् ॥ ९-७ ॥

kalpakṣaye punastāni kalpādau visṛjāmyaham ।। 9-7 ।।

प्रकृतिं स्वामवष्टभ्य विसृजामि पुनः पुनः ।

prakṛtiṁ svāmavaṣṭabhya visṛjāmi punaḥ punaḥ ।

भूतग्राममिमं कृत्स्नमवशं प्रकृतेर्वशात् ॥ ९-८ ॥

bhūtagrāmamimaṁ kṛtsnamavaśaṁ prakṛtervaśāt ।। 9-8 ।।

न च मां तानि कर्माणि निबध्नन्ति धनञ्जय ।

na ca mām tāni karmāṇi nibadhnanti dhanañjaya ।

उदासीनवदासीनमसक्तं तेषु कर्मसु ॥ ९-९ ॥

udāsīnavadāsīnamasaktaṁ teṣu karmasu ।। 9-9 ।।

मयाध्यक्षेण प्रकृतिः सूयते सचराचरम् ।

mayādhyaakṣeṇa prakṛtiḥ sūyate sacarācaram ।

हेतुनानेन कौन्तेय जगद्विपरिवर्तते ॥ ९-१० ॥

hetunānena kaunteya jagadviparivartate ।। 9-10 ।।

अवजानन्ति मां मूढा मानुषीं तनुमाश्रितम् ।

avajānanti mām mūḍhā mānuṣīm tanumāśritam ।

परं भावमजानन्तो मम भूतमहेश्वरम् ॥ ९-११ ॥

param bhāvamajānanto mama bhūtamaheśvaram ।। 9-11 ।।

मोघाशा मोघकर्माणो मोघज्ञाना विचेतसः ।

moghāśā moghakarmāṇo moghajñānā vicetasah ।

राक्षसीमासुरीं चैव प्रकृतिं मोहिनीं श्रिताः ॥ ९-१२ ॥

rākṣasīmāsurīm caiva prakṛtiṁ mohinīm śritāḥ ।। 9-12 ।।

महात्मानस्तु मां पार्थ दैवीं प्रकृतिमाश्रिताः ।

mahātmānastu mām pārtha daivīm prakṛtimāśritāḥ ।

भजन्त्यनन्यमनसो ज्ञात्वा भूतादिमव्ययम् ॥ ९-१३ ॥

bhajantyananyamanaso jñātvā bhūtādimavyayam ।। 9-13 ।।

सततं कीर्तयन्तो मां यतन्तश्च दृढव्रताः ।

satataṁ kīrtayanto mām yatantaśca dṛḍhavrataḥ ।

नमस्यन्तश्च मां भक्त्या नित्ययुक्ता उपासते ॥ ९-१४ ॥

namasyantaśca mām bhaktyā nityayuktā upāsate ।। 9-14।।

ज्ञानयज्ञेन चाप्यन्ये यजन्तो मामुपासते ।

jñānayajñena cāpyanye yajanto māmupāsate ।

एकत्वेन पृथक्त्वेन बहुधा विश्वतोमुखम् ॥ ९-१५ ॥

ekatvena pṛthaktvena bahudhā viśvatomukham ।। 9-15।।

अहं क्रतुरहं यज्ञः स्वधाहमहमौषधम् ।

aham kraturaham yajñah svadhāhamamahamauśadham ।

मन्त्रोऽहमहमेवाज्यमहमग्निरहं हुतम् ॥ ९-१६ ॥

mantra'hamahamevājyamahamagniraham hutam ।। 9-16।।

पिताहमस्य जगतो माता धाता पितामहः ।

pitāhamasya jagato mātā dhātā pitāmahaḥ ।

वेद्यं पवित्रमोँकार ऋक्साम यजुरेव च ॥ ९-१७ ॥

vedyaṁ pavitramoṅkāra ṛksāma yajureva ca ।। 9-17।।

गतिर्भर्ता प्रभुः साक्षी निवासः शरणं सुहृत् ।

gatirbhartā prabhuḥ sākṣī nivāsaḥ śaraṇaṁ suhṛt ।

प्रभवः प्रलयः स्थानं निधानं बीजमव्ययम् ॥ ९-१८ ॥

prabhavaḥ pralayaḥ sthānaṁ nidhānaṁ bījamavyayam ।। 9-18।।

तपाम्यहमहं वर्षं निगृह्णाम्युत्सृजामि च ।

tapāmyahamahaṁ varṣaṁ nigṛhṇāmyutsṛjāmi ca ।

अमृतं चैव मृत्युश्च सदसच्चाहमर्जुन ॥ ९-१९ ॥

amṛtaṁ caiva mṛtyuśca sadasaccāhamarjuna ।। 9-19 ।।

त्रैविद्या मां सोमपाः पूतपापा

traividyaṁ mām somapāḥ pūtapāpā

यज्ञैरिष्ट्वा स्वर्गातिं प्रार्थयन्ते ।

yajñairiṣṭvā svargatim prārthayante ।

ते पुण्यमासाद्य सुरेन्द्रलोकं

te puṇyamāsādy surendralokaṁ

अश्नन्ति दिव्यान्दिवि देवभोगान् ॥ ९-२० ॥

aśnanti divyāndivi devabhogān ।। 9-20 ।।

ते तं भुक्त्वा स्वर्गलोकं विशालं

te taṁ bhuktvā svargalokaṁ viśālaṁ

क्षीणे पुण्ये मर्त्यलोकं विशन्ति ।

kṣīṇe puṇye martyalokaṁ viśanti ।

एवं त्रयीधर्ममनुप्रपन्ना

evaṁ trayīdharmamanuprapannā

गतागतं कामकामा लभन्ते ॥ ९-२१ ॥

gatāgataṁ kāmakāmā labhante ।। 9-21 ।।

अनन्याश्चिन्तयन्तो मां ये जनाः पर्युपासते ।

ananyāścintayanto mām ye janāḥ paryupāsate ।

तेषां नित्याभियुक्तानां योगक्षेमं वहाम्यहम् ॥ ९-२२ ॥

teṣāṁ nityābhiyuktānām yogakṣemaṁ vahāmyaham ।। 9-22।।

येऽप्यन्यदेवताभक्ता यजन्ते श्रद्धयान्विताः ।

ye'pyanyadevatābhaktā yajante śraddhayānvitāḥ ।

तेऽपि मामेव कौन्तेय यजन्त्यविधिपूर्वकम् ॥ ९-२३ ॥

te'pi māmeva kaunteya yajantyaavidhipūrvakam ।। 9-23।।

अहं हि सर्वयज्ञानां भोक्ता च प्रभुरेव च ।

aham hi sarvayajñānām bhoktā ca prabhureva ca ।

न तु मामभिजानन्ति तत्त्वेनातश्च्यवन्ति ते ॥ ९-२४ ॥

na tu māmabhijānanti tattvenātaścyavanti te ।। 9-24।।

यान्ति देवव्रता देवान्पितृन्यान्ति पितृव्रताः ।

yānti devavratā devānpitṛnyānti pitṛvratāḥ ।

भूतानि यान्ति भूतेज्या यान्ति मद्याजिनोऽपि माम् ॥ ९-२५ ॥

bhūtāni yānti bhūtejyā yānti madyājino'pi mām ।। 9-25।।

पत्रं पुष्पं फलं तोयं यो मे भक्त्या प्रयच्छति ।

patraṁ puṣpaṁ phalaṁ toyam yo me bhaktyā prayacchati ।

तदहं भक्त्युपहृतमश्नामि प्रयतात्मनः ॥ ९-२६ ॥

tadaham bhaktyupahr̥tamaśnāmi prayatātmanah ।। 9-26।।

यत्करोषि यदश्नासि यज्जुहोषि ददासि यत् ।

yatkarōṣi yadaśnāsi yajjuhoṣi dadāsi yat ।

यत्तपस्यसि कौन्तेय तत्कुरुष्व मदर्पणम् ॥ ९-२७ ॥

yattapasyasi kaunteya tatkuruṣva madarpaṇam ।। 9-27।।

शुभाशुभफलैरेवं मोक्ष्यसे कर्मबन्धनैः ।

śubhāśubhaphalairēvaṁ mokṣyase karmabandhanaiḥ ।

संन्यासयोगयुक्तात्मा विमुक्तो मामुपैष्यसि ॥ ९-२८ ॥

sannyāsayogayuktātmā vimukto māmupaiṣyasi ।। 9-28।।

समोऽहं सर्वभूतेषु न मे द्वेष्योऽस्ति न प्रियः ।

samo'haṁ sarvabhūteṣu na me dveṣyo'sti na priyaḥ ।

ये भजन्ति तु मां भक्त्या मयि ते तेषु चाप्यहम् ॥ ९-२९ ॥

ye bhajanti tu mām bhaktyā mayi te teṣu cāpyaham ।। 9-29।।

अपि चेत्सुदुराचारो भजते मामनन्यभाक् ।

api cetsudurācāro bhajate māmananyabhāk ।

साधुरेव स मन्तव्यः सम्यग्व्यवसितो हि सः ॥ ९-३० ॥

sādhureva sa mantavyaḥ samyagvyavasito hi saḥ ।। 9-30।।

क्षिप्रं भवति धर्मात्मा शश्वच्छान्तिं निगच्छति ।

kṣipraṁ bhavati dharmātmā śaśvacchāntiṁ nigacchati ।

कौन्तेय प्रतिजानीहि न मे भक्तः प्रणश्यति ॥ ९-३१ ॥

kaunteya pratijānīhi na me bhaktaḥ praṇaśyati ।। 9-31।।

मां हि पार्थ व्यपाश्रित्य येऽपि स्युः पापयोनयः ।

mām hi pārtha vyapāśritya ye'pi syuḥ pāpayonayaḥ ।

स्त्रियो वैश्यास्तथा शूद्रास्तेऽपि यान्ति परां गतिम् ॥ ९-३२ ॥

striyo vaiśyāstathā śūdrāste'pi yānti parām gatim ।। 9-32 ।।

किं पुनर्ब्राह्मणाः पुण्या भक्ता राजर्षयस्तथा ।

kiṁ punarbrāhmaṇāḥ puṇyā bhaktā rājarṣayastathā ।

अनित्यमसुखं लोकमिमं प्राप्य भजस्व माम् ॥ ९-३३ ॥

anityamasukhaṁ lokamimaṁ prāpya bhajasva mām ।। 9-33 ।।

मन्मना भव मद्भक्तो मद्याजी मां नमस्कुरु ।

manmanā bhava madbhakto madyājī mām namaskuru ।

मामेवैष्यसि युक्तवैवमात्मानं मत्परायणः ॥ ९-३४ ॥

māmevaiṣyasi yuktvaivamātmānaṁ matparāyaṇaḥ ।। 9-34 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

राजविद्याराजगुह्ययोगो नाम नवमोऽध्यायः ॥ ९ ॥

rājavidyārājaguhyaयोगo nāma navamo'dhyāyaḥ ।। 9 ।।

अथ दशमोऽध्यायः

atha daśamo'dhyāyaḥ

श्रीभगवानुवाच ।

śrībhagavānuvāca ।

भूय एव महाबाहो शृणु मे परमं वचः ।

bhūya eva mahābāho śṛṇu me paramaṁ vacaḥ ।

यत्तेऽहं प्रीयमाणाय वक्ष्यामि हितकाम्यया ॥ १०-१ ॥

yatte'haṁ prīyamāṇāya vakṣyāmi hitakāmyayā ॥ 10-1 ॥

न मे विदुः सुरगणाः प्रभवं न महर्षयः ।

na me viduḥ suragaṇāḥ prabhavaṁ na maharṣayaḥ ।

अहमादिर्हि देवानां महर्षीणां च सर्वशः ॥ १०-२ ॥

ahamādirhi devānāṁ maharṣīṇāṁ ca sarvaśaḥ ॥ 10-2 ॥

यो मामजमनादिं च वेत्ति लोकमहेश्वरम् ।

yo māmajamanādiṁ ca veti lokamaheśvaram ।

असम्मूढः स मर्त्येषु सर्वपापैः प्रमुच्यते ॥ १०-३ ॥

asammūḍhaḥ sa martyeṣu sarvapāpaiḥ pramucyate ॥ 10-3 ॥

बुद्धिर्ज्ञानमसम्मोहः क्षमा सत्यं दमः शमः ।

buddhirjñānamasammohaḥ kṣamā satyaṁ damaḥ śamaḥ ।

सुखं दुःखं भवोऽभावो भयं चाभयमेव च ॥ १०-४ ॥

sukhaṁ duḥkhaṁ bhavo'bhāvo bhayaṁ cābhayameva ca ॥ 10-4 ॥

अहिंसा समता तुष्टिस्तपो दानं यशोऽयशः ।

ahimsā samatā tuṣṭistapo dānaṁ yaśo'yaśaḥ ।

भवन्ति भावा भूतानां मत्त एव पृथग्विधाः ॥ १०-५ ॥

bhavanti bhāvā bhūtānāṁ matta eva pṛthagvidhāḥ ॥ 10-5 ॥

महर्षयः सप्त पूर्वे चत्वारो मनवस्तथा ।

maharṣayaḥ sapta pūrve catvāro manavastathā ।

मद्भावा मानसा जाता येषां लोक इमाः प्रजाः ॥ १०-६ ॥

madbhāvā mānasā jātā yeṣāṁ loka imāḥ prajāḥ ॥ 10-6 ॥

एतां विभूतिं योगं च मम यो वेत्ति तत्त्वतः ।

etāṁ vibhūtiṁ yogaṁ ca mama yo vetti tattvataḥ ।

सोऽविकम्पेन योगेन युज्यते नात्र संशयः ॥ १०-७ ॥

so'vikampena yogena yujyate nātra saṁśayaḥ ॥ 10-7 ॥

अहं सर्वस्य प्रभवो मत्तः सर्वं प्रवर्तते ।

aham sarvasya prabhavo mattaḥ sarvaṁ pravartate ।

इति मत्वा भजन्ते मां बुधा भावसमन्विताः ॥ १०-८ ॥

iti matvā bhajante mām budhā bhāvasamanvitāḥ ॥ 10-8 ॥

मच्चित्ता मद्गतप्राणा बोधयन्तः परस्परम् ।

maccittā madgataprāṇā bodhayantaḥ parasparam ।

कथयन्तश्च मां नित्यं तुष्यन्ति च रमन्ति च ॥ १०-९ ॥

kathayantaśca mām nityam tuṣyanti ca ramanti ca ।। 10-9 ।।

तेषां सततयुक्तानां भजतां प्रीतिपूर्वकम् ।

teṣām satatayuktānām bhajatām prītipūrvakam ।

ददामि बुद्धियोगं तं येन मामुपयान्ति ते ॥ १०-१० ॥

dadāmi buddhiyogaṁ taṁ yena māmupayānti te ।। 10-10 ।।

तेषामेवानुकम्पार्थमहमज्ञानजं तमः ।

teṣāmevānukampārthamahamajñānajaṁ tamaḥ ।

नाशयाम्यात्मभावस्थो ज्ञानदीपेन भास्वता ॥ १०-११ ॥

nāśayāmyātmabhāvastho jñānadīpena bhāsvatā ।। 10-11 ।।

अर्जुन उवाच ।

arjuna uvāca ।

परं ब्रह्म परं धाम पवित्रं परमं भवान् ।

param brahma param dhāma pavitraṁ paramaṁ bhavān ।

पुरुषं शाश्वतं दिव्यमादिदेवमजं विभुम् ॥ १०-१२ ॥

puruṣaṁ śāśvataṁ divyamādidevamajaṁ vibhum ।। 10-12 ।।

आहुस्त्वामृषयः सर्वे देवर्षिनारदस्तथा ।

āhustvāmṛṣayaḥ sarve devarṣirnāradastathā ।

असितो देवलो व्यासः स्वयं चैव ब्रवीषि मे ॥ १०-१३ ॥

asito devalo vyāsaḥ svayaṁ caiva bravīṣi me ।। 10-13।।

सर्वमेतदृतं मन्ये यन्मां वदसि केशव ।

sarvametadṛtaṁ manye yanmāṁ vadasi keśava ।

न हि ते भगवन्व्यक्तिं विदुर्देवा न दानवाः ॥ १०-१४ ॥

na hi te bhagavanvyaktiṁ vidurdevā na dānavāḥ ।। 10-14।।

स्वयमेवात्मनात्मानं वेत्थ त्वं पुरुषोत्तम ।

svayamevātmanātmānaṁ vettha tvaṁ puruṣottama ।

भूतभावन भूतेश देवदेव जगत्पते ॥ १०-१५ ॥

bhūtabhāvana bhūteśa devadeva jagatpate ।। 10-15।।

वक्तुमर्हस्यशेषेण दिव्या ह्यात्मविभूतयः ।

vaktumarhasyaśeṣeṇa divyā hyātmavibhūtayaḥ ।

याभिर्विभूतिभिर्लोकानिमांस्त्वं व्याप्य तिष्ठसि ॥ १०-१६ ॥

yābhirvibhūtibhirlokānimāṁstvaṁ vyāpya tiṣṭhasi ।। 10-16।।

कथं विद्यामहं योगिंस्त्वां सदा परिचिन्तयन् ।

kathaṁ vidyāmaham yogiṁstvāṁ sadā paricintayan ।

केषु केषु च भावेषु चिन्त्योऽसि भगवन्मया ॥ १०-१७ ॥

keṣu keṣu ca bhāveṣu cintyo'si bhagavanmayā ।। 10-17।।

विस्तरेणात्मनो योगं विभूतिं च जनार्दन ।

vistareṇātmano yogam vibhūtiṁ ca janārdana ।

भूयः कथय तृप्तिर्हि शृण्वतो नास्ति मेऽमृतम् ॥ १०-१८ ॥

bhūyaḥ kathaya tṛptirhi śṛṇvato nāsti me'amṛtam ।। 10-18।।

श्रीभगवानुवाच ।

śrībhagavānuvāca ।

हन्त ते कथयिष्यामि दिव्या ह्यात्मविभूतयः ।

hanta te kathayiṣyāmi divyā hyātmavibhūtayaḥ ।

प्राधान्यतः कुरुश्रेष्ठ नास्त्यन्तो विस्तरस्य मे ॥ १०-१९ ॥

prādhānyataḥ kuruśreṣṭha nāstyanto vistarasya me ।। 10-19।।

अहमात्मा गुडाकेश सर्वभूताशयस्थितः ।

ahamātmā guḍākeśa sarvabhūtāśayasthitaḥ ।

अहमादिश्च मध्यं च भूतानामन्त एव च ॥ १०-२० ॥

ahamādiśca madhyaṁ ca bhūtānāmanta eva ca ।। 10-20।।

आदित्यानामहं विष्णुज्योतिषां रविरंशुमान् ।

ādityānāmahaṁ viṣṇurjyotiṣāṁ raviraṁśumān ।

मरीचिर्मरुतामस्मि नक्षत्राणामहं शशी ॥ १०-२१ ॥

marīcirmarutāmasmi nakṣatrāṇāmahaṁ śaśī ।। 10-21।।

वेदानां सामवेदोऽस्मि देवानामस्मि वासवः ।

vedānām sāmavedo'smi devānāmasmi vāsavaḥ ।

इन्द्रियाणां मनश्चास्मि भूतानामस्मि चेतना ॥ १०-२२ ॥

indriyāṇām manaścāsmi bhūtānāmasmi cetanā ।। 10-22 ।।

रुद्राणां शङ्करश्चास्मि वित्तेशो यक्षरक्षसाम् ।

rudrāṇām śaṅkaraścāsmi vittiśo yakṣarakṣasām ।

वसूनां पावकश्चास्मि मेरुः शिखरिणामहम् ॥ १०-२३ ॥

vasūnām pāvakaścāsmi meruḥ śikhariṇāmaham ।। 10-23 ।।

पुरोधसां च मुख्यं मां विद्धि पार्थ बृहस्पतिम् ।

purodhasām ca mukhyaṁ mām viddhi pārtha br̥haspatim ।

सेनानीनामहं स्कन्दः सरसामस्मि सागरः ॥ १०-२४ ॥

senānīnāmaham skandaḥ sarasāmasmi sāgaraḥ ।। 10-24 ।।

महर्षीणां भृगुरहं गिरामस्म्येकमक्षरम् ।

maharṣīṇām bhr̥guraham girāmasmyekamakṣaram ।

यज्ञानां जपयज्ञोऽस्मि स्थावराणां हिमालयः ॥ १०-२५ ॥

yajñānām japayajño'smi sthāvarāṇām himālayaḥ ।। 10-25 ।।

अश्वत्थः सर्ववृक्षाणां देवर्षीणां च नारदः ।

aśvatthaḥ sarvavṛkṣāṇām devarṣīṇām ca nāradaḥ ।

गन्धर्वाणां चित्ररथः सिद्धानां कपिलो मुनिः ॥ १०-२६ ॥

gandharvāṇām citrarathaḥ siddhānām kapilo muniḥ ।। 10-26 ।।

उच्चैःश्रवसमश्वानां विद्धि माममृतोद्भवम् ।

uccaiḥśravasamaśvānām viddhi māmamṛtodbhavam ।

ऐरावतं गजेन्द्राणां नराणां च नराधिपम् ॥ १०-२७ ॥

airāvataṁ gajendrāṇām narāṇām ca narādhipam ।। 10-27।।

आयुधानामहं वज्रं धेनूनामस्मि कामधुक् ।

āyudhānāmahaṁ vajraṁ dhenūnāmasmi kāmadhuk ।

प्रजनश्चास्मि कन्दर्पः सर्पाणामस्मि वासुकिः ॥ १०-२८ ॥

prajanaścāsmi kandarpaḥ sarpāṇāmasmi vāsukiḥ ।। 10-28।।

अनन्तश्चास्मि नागानां वरुणो यादसामहम् ।

anantaścāsmi nāgānām varuṇo yādasāmaham ।

पितॄणामर्यमा चास्मि यमः संयमतामहम् ॥ १०-२९ ॥

pitṛṇāmaryamā cāsmi yamaḥ saṁyamatāmaham ।। 10-29।।

प्रह्लादश्चास्मि दैत्यानां कालः कलयतामहम् ।

prahlādaścāsmi daityānām kālaḥ kalayatāmaham ।

मृगाणां च मृगेन्द्रोऽहं वैनतेयश्च पक्षिणाम् ॥ १०-३० ॥

mṛgāṇām ca mṛgendro'haṁ vainateyaśca pakṣiṇām ।। 10-30।।

पवनः पवतामस्मि रामः शस्त्रभृतामहम् ।

pavanaḥ pavatāmasmi rāmaḥ śastrabhṛtāmaham ।

झषाणां मकरश्चास्मि स्रोतसामस्मि जाह्नवी ॥ १०-३१ ॥

jhaṣāṇām makaraścāsmi srotasāmasmi jāhnavī ।। 10-31।।

सर्गाणामादिरन्तश्च मध्यं चैवाहमर्जुन ।

sargāṇāmādirantaśca madhyam caivāhamarjuna ।

अध्यात्मविद्या विद्यानां वादः प्रवदतामहम् ॥ १०-३२ ॥

adhyātmavidyā vidyānām vādaḥ pravadatāmaham ।। 10-32 ।।

अक्षराणामकारोऽस्मि द्वन्द्वः सामासिकस्य च ।

akṣarāṇāmakāro'smi dvandvaḥ sāmāsikasya ca ।

अहमेवाक्षयः कालो धाताहं विश्वतोमुखः ॥ १०-३३ ॥

ahamevākṣayaḥ kālo dhātāham viśvatomukhaḥ ।। 10-33 ।।

मृत्युः सर्वहरश्चाहमुद्भवश्च भविष्यताम् ।

mṛtyuḥ sarvaharaścāhamudbhavaśca bhaviṣyatām ।

कीर्तिः श्रीर्वाक् नारीणां स्मृतिर्मेधा धृतिः क्षमा ॥ १०-३४ ॥

kīrtiḥ śrīrvākca nārīṇām smṛtirmedhā dhṛtiḥ kṣamā ।। 10-34 ।।

बृहत्साम तथा साम्नां गायत्री छन्दसामहम् ।

br̥hatsāma tathā sāmṇām gāyatrī chandasāmaham ।

मासानां मार्गशीर्षोऽहमृतूनां कुसुमाकरः ॥ १०-३५ ॥

māsānām mārگاśīrṣo'hamṛtūnām kusumākaraḥ ।। 10-35 ।।

द्यूतं छलयतामस्मि तेजस्तेजस्विनामहम् ।

dyūtaṁ chalayatāmasmi tejastejasvināmaham ।

जयोऽस्मि व्यवसायोऽस्मि सत्त्वं सत्त्ववतामहम् ॥ १०-३६ ॥

jayo'smi vyavasāyo'smi sattvaṁ sattvavatāmaham ।। 10-36 ।।

वृष्णीनां वासुदेवोऽस्मि पाण्डवानां धनञ्जयः ।

vr̥ṣṇīnām vāsudevo'smi pāṇḍavānām dhanañjayaḥ ।

मुनीनामप्यहं व्यासः कवीनामुशना कविः ॥ १०-३७ ॥

munīnāmapyahaṁ vyāsaḥ kavīnāmuśanā kaviḥ ।। 10-37 ।।

दण्डो दमयतामस्मि नीतिरस्मि जिगीषताम् ।

daṇḍo damayatāmasmi nītirasmi jigīṣatām ।

मौनं चैवास्मि गुह्यानां ज्ञानं ज्ञानवतामहम् ॥ १०-३८ ॥

maunaṁ caivāsmi guhyānām jñānaṁ jñānavatāmaham ।। 10-38 ।।

यच्चापि सर्वभूतानां बीजं तदहमर्जुन ।

yaccāpi sarvabhūtānām bījaṁ tadahamarjuna ।

न तदस्ति विना यत्स्यान्मया भूतं चराचरम् ॥ १०-३९ ॥

na tadasti vinā yatsyānmayā bhūtaṁ carācaram ।। 10-39 ।।

नान्तोऽस्ति मम दिव्यानां विभूतीनां परन्तप ।

nānto'sti mama divyānām vibhūtīnām parantapa ।

एष तूद्देशतः प्रोक्तो विभूतेर्विस्तरो मया ॥ १०-४० ॥

eṣa tūddeśataḥ prokto vibhūtervistaro mayā ।। 10-40 ।।

यद्यद्विभूतिमत्सत्त्वं श्रीमदूर्जितमेव वा ।

yadyadvibhūtimatsattvaṁ śrīmadūrjitameva vā ।

तत्तदेवावगच्छ त्वं मम तेजोऽशसम्भवम् ॥ १०-४१ ॥

tattadevāvagaccha tvam mama tejo'sasambhavam ।। 10-41 ।।

अथवा बहुनैतेन किं ज्ञातेन तवार्जुन ।

athavā bahunaitena kiṃ jñātena tavārjuna ।

विष्टभ्याहमिदं कृत्स्नमेकांशेन स्थितो जगत् ॥ १०-४२ ॥

viṣṭabhyāhamidaṃ kṛtsnamekāṁśena sthito jagat ॥ 10-42 ॥

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

विभूतियोगो नाम दशमोऽध्यायः ॥ १० ॥

vibhūtiyogo nāma daśamo'dhyāyaḥ ॥ 10 ॥

अथैकादशोऽध्यायः

athaikādaśo'dhyāyaḥ

अर्जुन उवाच ।

arjuna uvāca ।

मदनुग्रहाय परमं गुह्यमध्यात्मसंज्ञितम् ।

madanugrahāya paramaṁ guhyamadhyātmasañjñitam ।

यत्त्वयोक्तं वचस्तेन मोहोऽयं विगतो मम ॥ ११-१ ॥

yattvayoktaṁ vacastena moho'yaṁ vigato mama ।। 11-1 ।।

भवाप्ययौ हि भूतानां श्रुतौ विस्तरशो मया ।

bhavāpyayau hi bhūtānāṁ śrutau vistaraśo mayā ।

त्वत्तः कमलपत्राक्ष माहात्म्यमपि चाव्ययम् ॥ ११-२ ॥

tvattaḥ kamalapatrākṣa māhātmyamapi cāvyayam ।। 11-2 ।।

एवमेतद्यथात्थ त्वमात्मानं परमेश्वर ।

evametadyathāttha tvamātmānaṁ parameśvara ।

द्रष्टुमिच्छामि ते रूपमैश्वरं पुरुषोत्तम ॥ ११-३ ॥

draṣṭumicchāmi te rūpamaiśvaraṁ puruṣottama ।। 11-3 ।।

मन्यसे यदि तच्छक्यं मया द्रष्टुमिति प्रभो ।

manyase yadi tacchakyam mayā draṣṭumiti prabho ।

योगेश्वर ततो मे त्वं दर्शयात्मानमव्ययम् ॥ ११-४ ॥

yogeśvara tato me tvam darśayātmānamavyayam ।। 11-4।।

श्रीभगवानुवाच ।

śrībhagavānuvāca ।

पश्य मे पार्थ रूपाणि शतशोऽथ सहस्रशः ।

paśya me pārtha rūpāṇi śataśo'tha sahasraśaḥ ।

नानाविधानि दिव्यानि नानावर्णाकृतीनि च ॥ ११-५ ॥

nānāvidhāni divyāni nānāvarṇākṛtīni ca ।। 11-5।।

पश्यादित्यान्वसूनुरुद्रानश्विनौ मरुतस्तथा ।

paśyādityānvasūnrudrānaśvinau marutastathā ।

बहून्यदृष्टपूर्वाणि पश्याश्चर्याणि भारत ॥ ११-६ ॥

bahūnyadrṣṭapūrvāṇi paśyāścaryāṇi bhārata ।। 11-6।।

इहैकस्थं जगत्कृत्स्नं पश्याद्य सचराचरम् ।

ihaikastham jagatkṛtsnam paśyādya sacarācaram ।

मम देहे गुडाकेश यच्चान्यद् द्रष्टुमिच्छसि ॥ ११-७ ॥

mama dehe guḍākeśa yaccānyad draṣṭumicchasi ।। 11-7।।

न तु मां शक्यसे द्रष्टुमनेनैव स्वचक्षुषा ।

na tu mām śakyase draṣṭumanenaiva svacakṣuṣā ।

दिव्यं ददामि ते चक्षुः पश्य मे योगमैश्वरम् ॥ ११-८ ॥

divyaṁ dadāmi te cakṣuḥ paśya me yogamaiśvaram ।। 11-8 ।।

सञ्जय उवाच ।

sañjaya uvāca ।

एवमुक्त्वा ततो राजन्महायोगेश्वरो हरिः ।

evamuktvā tato rājanmahāyogeśvaro hariḥ ।

दर्शयामास पार्थाय परमं रूपमैश्वरम् ॥ ११-९ ॥

darśayāmāsa pāarthāya paramaṁ rūpamaiśvaram ।। 11-9 ।।

अनेकवक्त्रनयनमनेकाद्भुतदर्शनम् ।

anekavaktranayanamanekādbhutadarśanam ।

अनेकदिव्याभरणं दिव्यानेकोद्यतायुधम् ॥ ११-१० ॥

anekadivyaābharaṇaṁ divyānekodyatāyudham ।। 11-10 ।।

दिव्यमाल्याम्बरधरं दिव्यगन्धानुलेपनम् ।

divyamālyāambaradharaṁ divyagandhānulepanam ।

सर्वाश्चर्यमयं देवमनन्तं विश्वतोमुखम् ॥ ११-११ ॥

sarvāścaryamayam devamantanam viśvatomukham ।। 11-11 ।।

दिवि सूर्यसहस्रस्य भवेद्युगपदुत्थिता ।

divi sūryasahasrasya bhavedyugapadutthitā ।

यदि भाः सदृशी सा स्याद्भासस्तस्य महात्मनः ॥ ११-१२ ॥

yadi bhāḥ sadṛśī sā syādbhāstasya mahātmanah ॥ 11-12 ॥

तत्रैकस्थं जगत्कृत्स्नं प्रविभक्तमनेकधा ।

tatraikastham jagatkṛtsnam pravibhaktamanekadhā ।

अपश्यद्देवदेवस्य शरीरे पाण्डवस्तदा ॥ ११-१३ ॥

apaśyaddevadevasya śarīre pāṇḍavastadā ॥ 11-13 ॥

ततः स विस्मयाविष्टो हृष्टरोमा धनञ्जयः ।

tataḥ sa vismayāviṣṭo hrṣṭaromā dhanañjayah ।

प्रणम्य शिरसा देवं कृताञ्जलिरभाषत ॥ ११-१४ ॥

praṇamya śirasā devaṁ kṛtāñjalirabhāṣata ॥ 11-14 ॥

अर्जुन उवाच ।

arjuna uvāca ।

पश्यामि देवांस्तव देव देहे

paśyāmi devāṁstava deva dehe

सर्वास्तथा भूतविशेषसङ्घान् ।

sarvāṁstathā bhūtaviśeṣasaṅghān ।

ब्रह्माणमीशं कमलासनस्थं

brahmāṇamīśaṁ kamalāsanasthaṁ

ऋषींश्च सर्वानुरगांश्च दिव्यान् ॥ ११-१५ ॥

r̥ṣīm̐śca sarvānuragām̐śca divyān || 11-15 ||

अनेकबाहूदरवक्रनेत्रं

anekabāhūdaravaktranetraṁ

पश्यामि त्वां सर्वतोऽनन्तरूपम् ।

paśyāmi tvāṁ sarvato'nantarūpam ।

नान्तं न मध्यं न पुनस्तवादिं

nāntaṁ na madhyaṁ na punastavādiṁ

पश्यामि विश्वेश्वर विश्वरूप ॥ ११-१६ ॥

paśyāmi viśveśvara viśvarūpa || 11-16 ||

किरीटिनं गदिनं चक्रिणं च

kirīṭinaṁ gadināṁ cakriṇaṁ ca

तेजोराशिं सर्वतो दीप्तिमन्तम् ।

tejorāśiṁ sarvato dīptimantaṁ ।

पश्यामि त्वां दुर्निरीक्ष्यं समन्ताद्

paśyāmi tvāṁ durnirīkṣyaṁ samantād

दीप्तानलार्कद्युतिमप्रमेयम् ॥ ११-१७ ॥

dīptānalārkaadyutimaprameyam || 11-17 ||

त्वमक्षरं परमं वेदितव्यं

tvamakṣaram paramaṁ veditavyam

त्वमस्य विश्वस्य परं निधानम् ।

tvamasya viśvasya param nidhānam ।

त्वमव्ययः शाश्वतधर्मगोप्ता

tvamavyayaḥ śāśvatadharmagoptā

सनातनस्त्वं पुरुषो मतो मे ॥ ११-१८ ॥

sanātanastvaṁ puruṣo mato me ॥ 11-18 ॥

अनादिमध्यान्तमनन्तवीर्यम्

anādimadhyāntamanantavīryam

अनन्तबाहुं शशिसूर्यनेत्रम् ।

anantabāhum śāsisūryanetram ।

पश्यामि त्वां दीप्तहुताशवक्त्रं

paśyāmi tvāṁ dīptahutāśavaktram

स्वतेजसा विश्वमिदं तपन्तम् ॥ ११-१९ ॥

svatejasā viśvamidaṁ tapantam ॥ 11-19 ॥

द्यावापृथिव्योरिदमन्तरं हि

dyāvāpṛthivyoridamantaram hi

व्याप्तं त्वयैकेन दिशश्च सर्वाः ।

vyāptaṁ tvayaikena diśāśca sarvāḥ ।

दृष्ट्वाद्भुतं रूपमुग्रं तवेदं

dr̥ṣṭvādbhutaṁ rūpamugraṁ tavedaṁ

लोकत्रयं प्रव्यथितं महात्मन् ॥ ११-२० ॥

lokatrayaṁ pravyathitaṁ mahātman || 11-20 ||

अमी हि त्वां सुरसङ्घा विशन्ति

amī hi tvāṁ surasaṅghā viśanti

केचिद्भीताः प्राञ्जलयो गृणन्ति ।

kecidbhītāḥ prāñjalayo gṛṇanti ।

स्वस्तीत्युक्त्वा महर्षिसिद्धसङ्घाः

svastītyuktvā maharṣisiddhasaṅghāḥ

स्तुवन्ति त्वां स्तुतिभिः पुष्कलाभिः ॥ ११-२१ ॥

stuvanti tvāṁ stutibhiḥ puṣkalābhiḥ || 11-21 ||

रुद्रादित्या वसवो ये च साध्या

rudrādityā vasavo ye ca sādhyā

विश्वेऽश्विनौ मरुतश्चोष्मपाश्च ।

viśve'svinau marutaścoṣmapāśca ।

गन्धर्वयक्षासुरसिद्धसङ्घा

gandharvayakṣāsurasiddhasaṅghā

वीक्षन्ते त्वां विस्मिताश्चैव सर्वे ॥ ११-२२ ॥

vīkṣante tvāṁ vismitāścaiva sarve || 11-22 ||

रूपं महत्ते बहुवक्त्रनेत्रं

rūpaṁ mahatte bahuvaktranetram

महाबाहो बहुबाहूरुपादम् ।

mahābāho bahubāhūrupādam ।

बहूदरं बहुदंष्ट्राकरालं

bahūdaram bahudamṣṭrākarālam

दृष्ट्वा लोकाः प्रव्यथितास्तथाहम् ॥ ११-२३ ॥

dr̥ṣṭvā lokāḥ pravyathitāstathāham ।। 11-23 ।।

नभःस्पृशं दीप्तमनेकवर्णं

nabhaḥspr̥śam dīptamanekavarṇam

व्यात्ताननं दीप्तविशालनेत्रम् ।

vyāttānanam dīptaviśālanetram ।

दृष्ट्वा हि त्वां प्रव्यथितान्तरात्मा

dr̥ṣṭvā hi tvām pravyathitāntarātmā

धृतिं न विन्दामि शमं च विष्णो ॥ ११-२४ ॥

dhr̥tiṁ na vindāmi śamam ca viṣṇo ।। 11-24 ।।

दंष्ट्राकरालानि च ते मुखानि

damṣṭrākarālāni ca te mukhāni

दृष्ट्वैव कालानलसन्निभानि ।

dr̥ṣṭvaiva kālānalasannibhāni ।

दिशो न जाने न लभे च शर्म

diśo na jāne na labhe ca śarma

प्रसीद देवेश जगन्निवास ॥ ११-२५ ॥

prasīda deveśa jagannivāsa ।। 11-25 ।।

अमी च त्वां धृतराष्ट्रस्य पुत्राः

amī ca tvām dhṛtarāṣṭrasya putrāḥ

सर्वे सहैवावनिपालसङ्घैः ।

sarve sahaivāvanipālasaṅghaiḥ ।

भीष्मो द्रोणः सूतपुत्रस्तथासौ

bhīṣmo droṇaḥ sūtaputrastathāsau

सहास्मदीयैरपि योधमुख्यैः ॥ ११-२६ ॥

sahāsmadīyairapi yodhamukhyaiḥ ।। 11-26 ।।

वक्त्राणि ते त्वरमाणा विशन्ति

vaktrāṇi te tvaramāṇā viśanti

दंष्ट्राकरालानि भयानकानि ।

daṁṣṭrākarālāni bhayānakāni ।

केचिद्विलग्ना दशनान्तरेषु

kecidvilagnā daśanāntareṣu

सन्दृश्यन्ते चूणितैरुत्तमाङ्गैः ॥ ११-२७ ॥

sandṛśyante cūrṇitairuttamāṅgaiḥ ।। 11-27 ।।

यथा नदीनां बहवोऽम्बुवेगाः

yathā nadīnām bahavo'mbuvegāḥ

समुद्रमेवाभिमुखा द्रवन्ति ।

samudramevābhimukhā dravanti ।

तथा तवामी नरलोकवीरा

tathā tavāmī naralokavīrā

विशन्ति वक्राण्यभिविज्वलन्ति ॥ ११-२८ ॥

viśanti vaktrāṇyabhivijvalanti ॥ 11-28 ॥

यथा प्रदीप्तं ज्वलनं पतङ्गा

yathā pradīptaṁ jvalanaṁ pataṅgā

विशन्ति नाशाय समृद्धवेगाः ।

viśanti nāśāya samṛddhavegāḥ ।

तथैव नाशाय विशन्ति लोकास्-

tathaiva nāśāya viśanti lokās-

तवापि वक्राणि समृद्धवेगाः ॥ ११-२९ ॥

tavāpi vaktrāṇi samṛddhavegāḥ ॥ 11-29 ॥

लेलिह्यसे ग्रसमानः समन्ताल-

lelihyase grasamānaḥ samantāl-

लोकान्समग्रान्वदनैर्ज्वलद्भिः ।

lokānsamagrānvadanairjvaladbhiḥ ।

तेजोभिरापूर्य जगत्समग्रं

tejobhirāpūrya jagatsamagram

भासस्तवोग्राः प्रतपन्ति विष्णो ॥ ११-३० ॥

bhāsastavogrāḥ pratapanti viṣṇo || 11-30 ||

आख्याहि मे को भवानुग्ररूपो

ākhyāhi me ko bhavānugrarūpo

नमोऽस्तु ते देववर प्रसीद ।

namo'stu te devavara prasīda ।

विज्ञातुमिच्छामि भवन्तमाद्यं

vijñātumicchāmi bhavantamādyam

न हि प्रजानामि तव प्रवृत्तिम् ॥ ११-३१ ॥

na hi prajānāmi tava pravṛttim || 11-31 ||

श्रीभगवानुवाच ।

śrībhagavānuvāca ।

कालोऽस्मि लोकक्षयकृत्प्रवृद्धो

kālo'smi lokakṣayakṛtpravṛddho

लोकान्समाहर्तुमिह प्रवृत्तः ।

lokānsamāhartumiha pravṛttaḥ ।

ऋतेऽपि त्वां न भविष्यन्ति सर्वे

ṛte'pi tvāṁ na bhaviṣyanti sarve

येऽवस्थिताः प्रत्यनीकेषु योधाः ॥ ११-३२ ॥

ye'vasthitāḥ pratyānīkeṣu yodhāḥ | | 11-32 | |

तस्मात्त्वमुत्तिष्ठ यशो लभस्व

tasmāttvamuttiṣṭha yaśo labhasva

जित्वा शत्रून् भुङ्क्ष्व राज्यं समृद्धम् ।

jitvā śatrūn bhuñkṣva rājyaṁ samṛddham |

मयैवैते निहताः पूर्वमेव

mayaivaite nihatāḥ pūrvameva

निमित्तमात्रं भव सव्यसाचिन् ॥ ११-३३ ॥

nimittamātraṁ bhava savyasācin | | 11-33 | |

द्रोणं च भीष्मं च जयद्रथं च

droṇaṁ ca bhīṣmaṁ ca jayadrathaṁ ca

कर्णं तथान्यानपि योधवीरान् ।

karnaṁ tathānyānapi yodhavīrān |

मया हतांस्त्वं जहि मव्यथिष्ठा

mayā hatāṁstvaṁ jahi mavyathiṣṭhā

युध्यस्व जेतासि रणे सपत्नान् ॥ ११-३४ ॥

yudhyasva jetāsi raṇe sapatnān | | 11-34 | |

सञ्जय उवाच ।

sañjaya uvāca ।

एतच्छ्रुत्वा वचनं केशवस्य

etacchrutvā vacanam keśavasya

कृताञ्जलिर्वेपमानः किरीटी ।

kṛtāñjalirvepamānaḥ kirīṭī ।

नमस्कृत्वा भूय एवाह कृष्णं

namaskṛtvā bhūya evāha kṛṣṇam

सगद्गदं भीतभीतः प्रणम्य ॥ ११-३५ ॥

sagadgadaṁ bhītabhītaḥ praṇamya ॥ 11-35 ॥

अर्जुन उवाच ।

arjuna uvāca ।

स्थाने हृषीकेश तव प्रकीर्त्या

sthāne hr̥ṣīkeśa tava prakīrtyā

जगत्प्रहृष्यत्यनुरज्यते च ।

jagatprahr̥ṣyatyanurajyate ca ।

रक्षांसि भीतानि दिशो द्रवन्ति

rakṣāṁsi bhītāni diśo dravanti

सर्वे नमस्यन्ति च सिद्धसाङ्घाः ॥ ११-३६ ॥

sarve namasyanti ca siddhasaṅghāḥ ॥ 11-36 ॥

कस्माच्च ते न नमेरन्महात्मन्

kasmācca te na nameranmahātman

गरीयसे ब्रह्मणोऽप्यादिकर्त्रे ।

garīyase brahmaṇo'pyādikartre ।

अनन्त देवेश जगन्निवास

ananta deveśa jagannivāsa

त्वमक्षरं सदसत्तत्परं यत् ॥ ११-३७ ॥

tvamakṣaram sadasattatparam yat ॥ 11-37 ॥

त्वमादिदेवः पुरुषः पुराणस्-

tvamādidevaḥ puruṣaḥ purāṇas-

त्वमस्य विश्वस्य परं निधानम् ।

tvamasya viśvasya param nidhānam ।

वेत्तासि वेद्यं च परं च धाम

vettāsi vedyam ca param ca dhāma

त्वया ततं विश्वमनन्तरूप ॥ ११-३८ ॥

tvayā tataṁ viśvamanantarūpa ॥ 11-38 ॥

वायुर्यमोऽग्निर्वरुणः शशाङ्कः

vāyuryamo'gnirvaruṇaḥ śaśāṅkaḥ

प्रजापतिस्त्वं प्रपितामहश्च ।

prajāpatistvam prapitāmahaśca ।

नमो नमस्तेऽस्तु सहस्रकृत्वः

namo namaste'stu sahasrakṛtvah

पुनश्च भूयोऽपि नमो नमस्ते ॥ ११-३९ ॥

punaśca bhūyo'pi namo namaste || 11-39 ||

नमः पुरस्तादथ पृष्ठतस्ते

namaḥ purastādatha pṛṣṭhataste

नमोऽस्तु ते सर्वत एव सर्व ।

namo'stu te sarvata eva sarva ।

अनन्तवीर्यामितविक्रमस्त्वं

anantavīryāmitavikramastvaṁ

सर्वं समाप्नोषि ततोऽसि सर्वः ॥ ११-४० ॥

sarvaṁ samāpnoṣi tato'si sarvaḥ || 11-40 ||

सखेति मत्वा प्रसभं यदुक्तं

sakheti matvā prasabhaṁ yaduktaṁ

हे कृष्ण हे यादव हे सखेति ।

he kṛṣṇa he yādava he sakheti ।

अजानता महिमानं तवेदं

ajānatā mahimānaṁ tavedaṁ

मया प्रमादात्प्रणयेन वापि ॥ ११-४१ ॥

mayā pramādātpraṇayena vāpi || 11-41 ||

यच्चावहासार्थमसत्कृतोऽसि

yaccāvahāsārthamasatkṛto'si

विहारशय्यासनभोजनेषु ।

vihāraśayyāsanabhojaneṣu ।

एकोऽथवाप्यच्युत तत्समक्षं

eko'thavāpyacyuta tatsamakṣam

तत्क्षामये त्वामहमप्रमेयम् ॥ ११-४२ ॥

tatkṣāmaye tvāmahamaprameyam ॥ 11-42 ॥

पितासि लोकस्य चराचरस्य

pitāsi lokasya carācarasya

त्वमस्य पूज्यश्च गुरुर्गरीयान् ।

tvamasya pūjyaśca gururgarīyān ।

न त्वत्समोऽस्त्यभ्यधिकः कुतोऽन्यो

na tvatsamo'styabhyadhikah kuto'nyo

लोकत्रयेऽप्यप्रतिमप्रभाव ॥ ११-४३ ॥

lokatraye'pyapratimaprabhāva ॥ 11-43 ॥

तस्मात्प्रणम्य प्रणिधाय कायं

tasmātpraṇamya praṇidhāya kāyam

प्रसादये त्वामहमीशमीड्यम् ।

prasādaye tvāmahamīśamīḍyam ।

पितेव पुत्रस्य सखेव सख्युः

piteva putrasya sakheva sakhyuḥ

प्रियः प्रियायार्हसि देव सोढुम् ॥ ११-४४ ॥

priyaḥ priyāyārhasi deva soḍhum || 11-44 ||

अदृष्टपूर्वं हृषितोऽस्मि दृष्ट्वा

adr̥ṣṭapūrvam hr̥ṣito'smi dr̥ṣṭvā

भयेन च प्रव्यथितं मनो मे ।

bhayena ca pravyathitaṁ mano me ।

तदेव मे दर्शय देव रूपं

tadeva me darśaya deva rūpaṁ

प्रसीद देवेश जगन्निवास ॥ ११-४५ ॥

prasīda deveśa jagannivāsa || 11-45 ||

किरीटिनं गदिनं चक्रहस्तं

kirīṭinaṁ gadinam cakrahastam

इच्छामि त्वां द्रष्टुमहं तथैव ।

icchāmi tvāṁ draṣṭumahaṁ tathaiva ।

तेनैव रूपेण चतुर्भुजेन

tenaiva rūpeṇa caturbhujena

सहस्रबाहो भव विश्वमूर्ते ॥ ११-४६ ॥

sahasrabāho bhava viśvamūrte || 11-46 ||

श्रीभगवानुवाच ।

śrībhagavānuvāca ।

मया प्रसन्नेन तवाजुनेदं

mayā prasannena tavārjunedaṁ

रूपं परं दर्शितमात्मयोगात् ।

rūpaṁ paraṁ darśitamātmayogāt ।

तेजोमयं विश्वमनन्तमाद्यं

tejomayaṁ viśvamanantamādyam

यन्मे त्वदन्येन न दृष्टपूर्वम् ॥ ११-४७ ॥

yanme tvadanyena na dṛṣṭapūrvam ॥ 11-47 ॥

न वेदयज्ञाध्ययनैर्न दानैर्-

na vedayajñādhyayanairna dānair-

न च क्रियाभिर्न तपोभिरुग्रैः ।

na ca kriyābhirna tapobhirugraiḥ ।

एवंरूपः शक्य अहं नृलोके

evamrūpaḥ śakya ahaṁ nṛloke

द्रष्टुं त्वदन्येन कुरुप्रवीर ॥ ११-४८ ॥

draṣṭuṁ tvadanyena kurupravīra ॥ 11-48 ॥

मा ते व्यथा मा च विमूढभावो

mā te vyathā mā ca vimūḍhabhāvo

दृष्ट्वा रूपं घोरमीदृङ्ममेदम् ।

dr̥ṣṭvā rūpaṁ ghoramīdṛṅmamedam ।

व्यपेतभीः प्रीतमनाः पुनस्त्वं

vyapetabhīḥ prītamanāḥ punastvaṁ

तदेव मे रूपमिदं प्रपश्य ॥ ११-४९ ॥

tadeva me rūpamidaṁ prapaśya ॥ 11-49 ॥

सञ्जय उवाच ।

sañjaya uvāca ।

इत्यर्जुनं वासुदेवस्तथोत्तवा

ityarjunaṁ vāsudevastathoktvā

स्वकं रूपं दर्शयामास भूयः ।

svakaṁ rūpaṁ darśayāmāsa bhūyaḥ ।

आश्वासयामास च भीतमेनं

āśvāsayāmāsa ca bhītamenam

भूत्वा पुनः सौम्यवपुर्महात्मा ॥ ११-५० ॥

bhūtvā punaḥ saumyavapurmahātmā ॥ 11-50 ॥

अर्जुन उवाच ।

arjuna uvāca ।

दृष्ट्वेदं मानुषं रूपं तव सौम्यं जनार्दन ।

dr̥ṣṭvedaṁ mānuṣaṁ rūpaṁ tava saumyaṁ janārdana ।

इदानीमस्मि संवृत्तः सचेताः प्रकृतिं गतः ॥ ११-५१ ॥

idānīmasmi saṁvṛttaḥ sacetāḥ prakṛtiṁ gataḥ ।। 11-51 ।।

श्रीभगवानुवाच ।

śrībhagavānuvāca ।

सुदुर्दर्शमिदं रूपं दृष्टवानसि यन्मम ।

sudurdarśamidaṁ rūpaṁ dr̥ṣṭavānasi yanmama ।

देवा अप्यस्य रूपस्य नित्यं दर्शनकाङ्क्षिणः ॥ ११-५२ ॥

devā apyasya rūpasya nityaṁ darśanakāṅkṣiṇaḥ ।। 11-52 ।।

नाहं वेदैर्न तपसा न दानेन न चेज्यया ।

nāhaṁ vedairna tapasā na dānena na cejyayā ।

शक्य एवंविधो द्रष्टुं दृष्टवानसि मां यथा ॥ ११-५३ ॥

śakya evaṁvidho draṣṭuṁ dr̥ṣṭavānasi mām yathā ।। 11-53 ।।

भक्त्या त्वनन्यया शक्य अहमेवंविधोऽर्जुन ।

bhaktyā tvananyayā śakya ahamevaṁvidho'rjuna ।

ज्ञातुं द्रष्टुं च तत्त्वेन प्रवेष्टुं च परन्तप ॥ ११-५४ ॥

jñātuṁ draṣṭuṁ ca tattvena praveṣṭuṁ ca parantapa ।। 11-54 ।।

मत्कर्मकृन्मत्परमो मद्भक्तः सङ्गवर्जितः ।

matkarmakṛṇmatparamo madbhaktaḥ saṅgavarjitaḥ ।

निर्वैरः सर्वभूतेषु यः स मामेति पाण्डव ॥ ११-५५ ॥

nirvairah sarvabhūteṣu yaḥ sa māmetyi pāṇḍava ।। 11-55 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

विश्वरूपदर्शनयोगो नामैकादशोऽध्यायः ॥ ११ ॥

viśvarūpadarśanayogo nāmaikādaśo'dhyāyaḥ ।। 11 ।।

अथ द्वादशोऽध्यायः

atha dvādaśo'dhyāyaḥ

अर्जुन उवाच ।

arjuna uvāca ।

एवं सततयुक्ता ये भक्तास्त्वां पर्युपासते ।

evam satatayuktā ye bhaktāstvām paryupāsate ।

ये चाप्यक्षरमव्यक्तं तेषां के योगवित्तमाः ॥ १२-१ ॥

ye cāpyakṣaramavyaktaṁ teṣāṁ ke yogavittamāḥ ।। 12-1 ।।

श्रीभगवानुवाच ।

śrībhagavānuvāca ।

मय्यावेश्य मनो ये मां नित्ययुक्ता उपासते ।

mayyāveśya mano ye mām nityayuktā upāsate ।

श्रद्धया परयोपेताः ते मे युक्ततमा मताः ॥ १२-२ ॥

śraddhayā parayopetāḥ te me yuktatamā matāḥ ।। 12-2 ।।

ये त्वक्षरमनिर्देश्यमव्यक्तं पर्युपासते ।

ye tvakṣaramanirdeśyamavyaktaṁ paryupāsate ।

सर्वत्रगमचिन्त्यञ्च कूटस्थमचलन्ध्रुवम् ॥ १२-३ ॥

sarvatragamacintyañca kūṭasthamacalandhruvam ।। 12-3 ।।

सन्नियम्येन्द्रियग्रामं सर्वत्र समबुद्धयः ।

sanniyamyendriyagrāmam sarvatra samabuddhayaḥ ।

ते प्राप्नुवन्ति मामेव सर्वभूतहिते रताः ॥ १२-४ ॥

te prāpnuvanti māmeva sarvabhūtahite ratāḥ ।। 12-4।।

क्लेशोऽधिकतरस्तेषामव्यक्तासक्तचेतसाम् ॥

kleśo'dhikatarasteṣānavyaktāsaktacetasām ।।

अव्यक्ता हि गतिर्दुःखं देहवद्भिरवाप्यते ॥ १२-५ ॥

avyaktā hi gatirduḥkham dehavadbhiravāpyate ।। 12-5।।

ये तु सर्वाणि कर्माणि मयि संन्यस्य मत्परः ।

ye tu sarvāṇi karmāṇi mayi sannasya matparaḥ ।

अनन्येनैव योगेन मां ध्यायन्त उपासते ॥ १२-६ ॥

ananyenaiva yogena mām dhyāyanta upāsate ।। 12-6।।

तेषामहं समुद्धर्ता मृत्युसंसारसागरात् ।

teṣāmahaṁ samuddhartā mṛtyusaṁsārasāgarāt ।

भवामि नचिरात्पार्थ मय्यावेशितचेतसाम् ॥ १२-७ ॥

bhavāmi nacirātpārtha mayyāveśitacetasām ।। 12-7।।

मय्येव मन आधत्स्व मयि बुद्धिं निवेशय ।

mayyeva mana ādhatsva mayi buddhiṁ niveśaya ।

निवसिष्यसि मय्येव अत ऊर्ध्वं न संशयः ॥ १२-८ ॥

nivasiṣyasi mayyeva ata ūrdhvaṁ na saṁśayaḥ ।। 12-8।।

अथ चित्तं समाधातुं न शक्नोषि मयि स्थिरम् ।

atha cittam samādhātum na śaknoṣi mayi sthiram ।

अभ्यासयोगेन ततो मामिच्छाप्तुं धनञ्जय ॥ १२-९ ॥

abhyāsayogena tato māmichchāptum dhanañjaya ।। 12-9 ।।

अभ्यासेऽप्यसमर्थोऽसि मत्कर्मपरमो भव ।

abhyāse'pyasamartho'si matkarmaparamo bhava ।

मदर्थमपि कर्माणि कुर्वन्सिद्धिमवाप्स्यसि ॥ १२-१० ॥

madarthamapi karmāṇi kurvansiddhimavāpsyasi ।। 12-10 ।।

अथैतदप्यशक्तोऽसि कर्तुं मद्योगमाश्रितः ।

athaitadapyaśakto'si kartum madyogamāśritaḥ ।

सर्वकर्मफलत्यागं ततः कुरु यतात्मवान् ॥ १२-११ ॥

sarvakarmaphalatyāgaṁ tataḥ kuru yatātmavān ।। 12-11 ।।

श्रेयो हि ज्ञानमभ्यासाज्ज्ञानाद्ध्यानं विशिष्यते ।

śreyo hi jñānamabhyāsājñānāddhyānaṁ viśiṣyate ।

ध्यानात्कर्मफलत्यागस्त्यागाच्छान्तिरनन्तरम् ॥ १२-१२ ॥

dhyānātkarmaphalatyāgastyāgācchāntirnantaram ।। 12-12 ।।

अद्वेषा सर्वभूतानां मैत्रः करुण एव च ।

adveṣṭā sarvabhūtānām maitraḥ karuṇa eva ca ।

निर्ममो निरहङ्कारः समदुःखसुखः क्षमी ॥ १२-१३ ॥

nirmamo nirahaṅkāraḥ samaduḥkhasukhaḥ kṣamī ।। 12-13 ।।

सन्तुष्टः सततं योगी यतात्मा दृढनिश्चयः ।

santuṣṭaḥ satataṁ yogī yatātmā dṛḍhaniścayaḥ ।

मय्यर्पितमनोबुद्धिर्यो मद्भक्तः स मे प्रियः ॥ १२-१४ ॥

mayyarpitamano buddhiryo madbhaktaḥ sa me priyaḥ ।। 12-14 ।।

यस्मान्नोद्विजते लोको लोकान्नोद्विजते च यः ।

yasmānnodvijate loko lokānnodvijate ca yaḥ ।

हर्षामर्षभयोद्वेगैर्मुक्तो यः स च मे प्रियः ॥ १२-१५ ॥

harṣāmarṣabhayodvegairmukto yaḥ sa ca me priyaḥ ।। 12-15 ।।

अनपेक्षः शुचिर्दक्ष उदासीनो गतव्यथः ।

anapekṣaḥ śucirdakṣa udāsīno gatavyathaḥ ।

सर्वारम्भपरित्यागी यो मद्भक्तः स मे प्रियः ॥ १२-१६ ॥

sarvārambhaparityāgī yo madbhaktaḥ sa me priyaḥ ।। 12-16 ।।

यो न हृष्यति न द्वेष्टि न शोचति न काङ्क्षति ।

yo na hr̥ṣyati na dveṣṭi na śocati na kāṅkṣati ।

शुभाशुभपरित्यागी भक्तिमान्यः स मे प्रियः ॥ १२-१७ ॥

śubhāśubhaparityāgī bhaktimānyaḥ sa me priyaḥ ।। 12-17 ।।

समः शत्रौ च मित्रे च तथा मानापमानयोः ।

samaḥ śatrau ca mitre ca tathā mānāpamānayoḥ ।

शीतोष्णसुखदुःखेषु समः सङ्गविवर्जितः ॥ १२-१८ ॥

śītoṣṇasukhaduḥkheṣu samaḥ saṅgavivarjitaḥ ।। 12-18 ।।

तुल्यनिन्दास्तुतिर्मौनी सन्तुष्टो येन केनचित् ।

tulyanindāstutirmaunī santuṣṭo yena kenacit ।

अनिकेतः स्थिरमतिर्भक्तिमान्मे प्रियो नरः ॥ १२-१९ ॥

aniketaḥ sthiramatirbhaktimānme priyo naraḥ ।। 12-19।।

ये तु धर्म्यामृतमिदं यथोक्तं पर्युपासते ।

ye tu dharmyāmṛtamidaṁ yathoktaṁ paryupāsate ।

श्रद्धधाना मत्परमा भक्तास्तेऽतीव मे प्रियाः ॥ १२-२० ॥

śraddadhānā matparamā bhaktāste'tīva me priyāḥ ।। 12-20।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkrṣṇārjunasaṁvāde

भक्तियोगो नाम द्वादशोऽध्यायः ॥ १२ ॥

bhaktiyogo nāma dvādaśo'dhyāyaḥ ।। 12।।

अथ त्रयोदशोऽध्यायः

atha trayodaśo'dhyāyaḥ

अर्जुन उवाच ।

arjuna uvāca ।

प्रकृतिं पुरुषं चैव क्षेत्रं क्षेत्रज्ञमेव च ।

prakṛtiṁ puruṣaṁ caiva kṣetraṁ kṣetrajñameva ca ।

एतद्वेदितुमिच्छामि ज्ञानं ज्ञेयं च केशव ॥ १३-१ ॥

etadveditumicchāmi jñānaṁ jñeyaṁ ca keśava ॥ 13-1 ॥

श्रीभगवानुवाच ।

śrībhagavānuvāca ।

इदं शरीरं कौन्तेय क्षेत्रमित्यभिधीयते ।

idaṁ śarīraṁ kaunteya kṣetramityabhidhīyate ।

एतद्यो वेत्ति तं प्राहुः क्षेत्रज्ञ इति तद्विदः ॥ १३-२ ॥

etadyo vetti taṁ prāhuḥ kṣetrajña iti tadvidaḥ ॥ 13-2 ॥

क्षेत्रज्ञं चापि मां विद्धि सर्वक्षेत्रेषु भारत ।

kṣetrajñaṁ cāpi mām viddhi sarvakṣetreṣu bhārata ।

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ १३-३ ॥

kṣetrakṣetrajñayorjñānaṁ yattajjñānaṁ mataṁ mama ॥ 13-3 ॥

तत्क्षेत्रं यच्च यादृक्क यद्विकारि यतश्च यत् ।

tatkṣetram yacca yādr̥kca yadvikāri yataśca yat ।

स च यो यत्प्रभावश्च तत्समासेन मे शृणु ॥ १३-४ ॥

sa ca yo yatprabhāvaśca tatsamāsenā me śṛṇu ।। 13-4।।

ऋषिभिर्बहुधा गीतं छन्दोभिर्विविधैः पृथक् ।

ṛṣibhirbahudhā gītaṁ chandobhirvividhaiḥ pṛthak ।

ब्रह्मसूत्रपदैश्चैव हेतुमद्भिर्विनिश्चितैः ॥ १३-५ ॥

brahmasūtrapadaiścaiva hetumadbhirviniścitaiḥ ।। 13-5।।

महाभूतान्यहंकारो बुद्धिरव्यक्तमेव च ।

mahābhūtānyahaṅkāro buddhiravyaktameva ca ।

इन्द्रियाणि दशैकं च पञ्च चेन्द्रियगोचराः ॥ १३-६ ॥

indriyāṇi daśaikam ca pañca cendriyagocarāḥ ।। 13-6।।

इच्छा द्वेषः सुखं दुःखं संघातश्चेतना धृतिः ।

icchā dveṣaḥ sukhaṁ duḥkhaṁ saṅghātaścetanā dhṛtiḥ ।

एतत्क्षेत्रं समासेन सविकारमुदाहृतम् ॥ १३-७ ॥

etatkṣetram samāsenā savikāramudāhṛtam ।। 13-7।।

अमानित्वमदम्भित्वमहिंसा क्षान्तिरार्जवम् ।

amānitvamadammbhitvamahiṁsā kṣāntirārjavam ।

आचार्योपासनं शौचं स्थैर्यमात्मविनिग्रहः ॥ १३-८ ॥

ācāryopāśanam śaucaṁ sthairyamātmavinigrahaḥ ।। 13-8।।

इन्द्रियार्थेषु वैराग्यमनहंकार एव च ।

indriyārtheṣu vairāgyamanahaṅkāra eva ca ।

जन्ममृत्युजराव्याधिदुःखदोषानुदर्शनम् ॥ १३-९ ॥

janmamṛtyujarāvyādhiduḥkhadoṣānudarśanam ।। 13-9 ।।

असक्तिरनभिष्वङ्गः पुत्रदारगृहादिषु ।

asaktiranabhiṣvaṅgaḥ putradāragṛhādiṣu ।

नित्यं च समचित्तत्वमिष्टानिष्टोपपत्तिषु ॥ १३-१० ॥

nityaṁ ca samacittatvam iṣṭāniṣṭopapattiṣu ।। 13-10 ।।

मयि चानन्ययोगेन भक्तिरव्यभिचारिणी ।

mayi cānanyayogena bhaktiravyabhicārīṇī ।

विविक्तदेशसेवित्वमरतिर्जनसंसदि ॥ १३-११ ॥

viviktadeśasevitvamaratirjanasamsadi ।। 13-11 ।।

अध्यात्मज्ञाननित्यत्वं तत्त्वज्ञानार्थदर्शनम् ।

adhyātmajñānanityatvaṁ tattvajñānārthadarśanam ।

एतज्ज्ञानमिति प्रोक्तमज्ञानं यदतोऽन्यथा ॥ १३-१२ ॥

etajjñānamiti proktamajñānaṁ yadato'nyathā ।। 13-12 ।।

ज्ञेयं यत्तत्प्रवक्ष्यामि यज्ज्ञात्वामृतमश्नुते ।

jñeyaṁ yattatpravakṣyāmi yajjñātvāmṛtamaśnute ।

अनादि मत्परं ब्रह्म न सत्तन्नासदुच्यते ॥ १३-१३ ॥

anādi matparaṁ brahma na sattannāsaducyate ।। 13-13 ।।

सर्वतः पाणिपादं तत्सर्वतोऽक्षिशिरोमुखम् ।

sarvataḥ pāṇipādaṁ tatsarvato'kṣiśiromukham ।

सर्वतः श्रुतिमल्लोके सर्वमावृत्य तिष्ठति ॥ १३-१४ ॥

sarvataḥ śrutimalloke sarvamāvṛtya tiṣṭhati ।। 13-14।।

सर्वेन्द्रियगुणाभासं सर्वेन्द्रियविवर्जितम् ।

sarvendriyaguṇābhāsaṁ sarvendriyavivarjitaṁ ।

असक्तं सर्वभृच्चैव निर्गुणं गुणभोक्तृ च ॥ १३-१५ ॥

asaktaṁ sarvabhṛccaiva nirguṇaṁ guṇabhoktr ca ।। 13-15।।

बहिरन्तश्च भूतानामचरं चरमेव च ।

bahirantaśca bhūtānāmacaraṁ carameva ca ।

सूक्ष्मत्वात्तदविज्ञेयं दूरस्थं चान्तिके च तत् ॥ १३-१६ ॥

sūkṣmatvāttadavijñeyaṁ dūrasthaṁ cāntike ca tat ।। 13-16।।

अविभक्तं च भूतेषु विभक्तमिव च स्थितम् ।

avibhaktaṁ ca bhūteṣu vibhaktamiva ca sthitaṁ ।

भूतभर्तृ च तज्ज्ञेयं ग्रसिष्णु प्रभविष्णु च ॥ १३-१७ ॥

bhūtabhartr ca tajjñeyaṁ grasiṣṇu prabhaviṣṇu ca ।। 13-17।।

ज्योतिषामपि तज्ज्योतिस्तमसः परमुच्यते ।

jyotiṣāmapi tajjyotistamasah paramucyate ।

ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १३-१८ ॥

jñānaṁ jñeyaṁ jñānagamyāṁ hr̥di sarvasya viṣṭhitaṁ ।। 13-18।।

इति क्षेत्रं तथा ज्ञानं ज्ञेयं चोक्तं समासतः ।

iti kṣetram tathā jñānam jñeyam coktam samāsataḥ ।

मद्भक्त एतद्विज्ञाय मद्भावायोपपद्यते ॥ १३-१९ ॥

madbhakta etadvijñāya madbhāvāyopapadyate ॥ 13-19 ॥

प्रकृतिं पुरुषं चैव विद्वचनादि उभावपि ।

prakṛtiṁ puruṣam caiva viddhyanādi ubhāvapi ।

विकारांश्च गुणांश्चैव विद्धि प्रकृतिसम्भवान् ॥ १३-२० ॥

vikārāṁśca guṇāṁścaiva viddhi prakṛtisambhavān ॥ 13-20 ॥

कार्यकारणकर्तृत्वे हेतुः प्रकृतिरुच्यते ।

kāryakāraṇakartṛtve hetuḥ prakṛtirucyate ।

पुरुषः सुखदुःखानां भोक्तृत्वे हेतुरुच्यते ॥ १३-२१ ॥

puruṣaḥ sukhaduḥkhānām bhoktṛtve heturucyate ॥ 13-21 ॥

पुरुषः प्रकृतिस्थो हि भुङ्क्ते प्रकृतिजान्गुणान् ।

puruṣaḥ prakṛtistho hi bhuṅkte prakṛtijānguṇān ।

कारणं गुणसङ्गोऽस्य सदसद्योनिजन्मसु ॥ १३-२२ ॥

kāraṇam guṇasaṅgo'sya sadasadyonijanmasu ॥ 13-22 ॥

उपद्रष्टानुमन्ता च भर्ता भोक्ता महेश्वरः ।

upadraṣṭānumantā ca bhartā bhoktā maheśvaraḥ ।

परमात्मेति चाप्युक्तो देहेऽस्मिन्पुरुषः परः ॥ १३-२३ ॥

paramātmēti cāpyukto dehe'sminpuruṣaḥ paraḥ ॥ 13-23 ॥

य एवं वेत्ति पुरुषं प्रकृतिं च गुणैः सह ।

ya evaṁ veti puruṣaṁ prakṛtiṁ ca guṇaiḥ saha ।

सर्वथा वर्तमानोऽपि न स भूयोऽभिजायते ॥ १३-२४ ॥

sarvathā vartamāno'pi na sa bhūyo'bhiajāyate ।। 13-24 ।।

ध्यानेनात्मनि पश्यन्ति केचिदात्मानमात्मना ।

dhyānenātmani paśyanti kecidātmānamātmanā ।

अन्ये साङ्ख्येन योगेन कर्मयोगेन चापरे ॥ १३-२५ ॥

anye sāṅkhyena yogena karmayogena cāpare ।। 13-25 ।।

अन्ये त्वेवमजानन्तः श्रुत्वान्येभ्य उपासते ।

anye tvevamajānantaḥ śrutvānyebhya upāsate ।

तेऽपि चातितरन्त्येव मृत्युं श्रुतिपरायणाः ॥ १३-२६ ॥

te'pi cātitarantyeva mṛtyuṁ śrutiparāyaṇāḥ ।। 13-26 ।।

यावत्सञ्जायते किञ्चित्सत्त्वं स्थावरजङ्गमम् ।

yāvatsañjāyate kiñcitsattvaṁ sthāvarajaṅgamam ।

क्षेत्रक्षेत्रज्ञसंयोगात्तद्विद्धि भरतर्षभ ॥ १३-२७ ॥

kṣetrakṣetrajñasamyogāttadviddhi bharatarṣabha ।। 13-27 ।।

समं सर्वेषु भूतेषु तिष्ठन्तं परमेश्वरम् ।

samaṁ sarveṣu bhūteṣu tiṣṭhantaṁ parameśvaram ।

विनश्यत्स्वविनश्यन्तं यः पश्यति स पश्यति ॥ १३-२८ ॥

vinaśyatsvavinaśyantaṁ yaḥ paśyati sa paśyati ।। 13-28 ।।

समं पश्यन्हि सर्वत्र समवस्थितमीश्वरम् ।

samaṁ paśyanhi sarvatra samavasthitamīśvaram ।

न हिनस्त्यात्मनात्मानं ततो याति परां गतिम् ॥ १३-२९ ॥

na hinastyātmanātmānaṁ tato yāti parāṁ gatim ।। 13-29 ।।

प्रकृत्यैव च कर्माणि क्रियमाणानि सर्वशः ।

prakṛtyaiva ca karmāṇi kriyamāṇāni sarvaśaḥ ।

यः पश्यति तथात्मानमकर्तारं स पश्यति ॥ १३-३० ॥

yaḥ paśyati tathātmānamakartāraṁ sa paśyati ।। 13-30 ।।

यदा भूतपृथग्भावमेकस्थमनुपश्यति ।

yadā bhūtapṛthagbhāvamekasthamanupaśyati ।

तत एव च विस्तारं ब्रह्म सम्पद्यते तदा ॥ १३-३१ ॥

tata eva ca vistāraṁ brahma sampadyate tadā ।। 13-31 ।।

अनादित्वान्निर्गुणत्वात्परमात्मायमव्ययः ।

anāditvānnirguṇatvātparamātmāyamavyayaḥ ।

शरीरस्थोऽपि कौन्तेय न करोति न लिप्यते ॥ १३-३२ ॥

śarīrastho'pi kaunteya na karoti na lipyate ।। 13-32 ।।

यथा सर्वगतं सौक्ष्म्यादाकाशं नोपलिप्यते ।

yathā sarvagataṁ sauṣṇmyādākāśaṁ nopalipyate ।

सर्वत्रावस्थितो देहे तथात्मा नोपलिप्यते ॥ १३-३३ ॥

sarvatrāvasthito dehe tathātmā nopalipyate ।। 13-33 ।।

यथा प्रकाशयत्येकः कृत्स्नं लोकमिमं रविः ।

yathā prakāśayatyekaḥ kṛtsnam lokamimam raviḥ ।

क्षेत्रं क्षेत्री तथा कृत्स्नं प्रकाशयति भारत ॥ १३-३४ ॥

kṣetram kṣetrī tathā kṛtsnam prakāśayati bhārata ।। 13-34 ।।

क्षेत्रक्षेत्रज्ञयोरेवमन्तरं ज्ञानचक्षुषा ।

kṣetrakṣetrajñayorevamantaram jñānacakṣuṣā ।

भूतप्रकृतिमोक्षं च ये विदुर्यान्ति ते परम् ॥ १३-३५ ॥

bhūtaprakṛtimokṣam ca ye viduryānti te param ।। 13-35 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

क्षेत्रक्षेत्रज्ञविभागयोगो नाम त्रयोदशोऽध्यायः ॥ १३ ॥

kṣetrakṣetrajñavibhāgayogo nāma trayodaśo'dhyāyaḥ ।। 13 ।।

अथ चतुर्दशोऽध्यायः

atha caturdaśo'dhyāyaḥ

श्रीभगवानुवाच ।

śrībhagavānuvāca ।

परं भूयः प्रवक्ष्यामि ज्ञानानां ज्ञानमुत्तमम् ।

paraṁ bhūyaḥ pravakṣyāmi jñānānām jñānamuttamam ।

यज्ज्ञात्वा मुनयः सर्वे परां सिद्धिमितो गताः ॥ १४-१ ॥

yajjñātvā munayaḥ sarve parāṁ siddhimito gatāḥ ।। 14-1 ।।

इदं ज्ञानमुपाश्रित्य मम साधर्म्यमागताः ।

idaṁ jñānamupāśritya mama sādharmaṁamāgatāḥ ।

सर्गेऽपि नोपजायन्ते प्रलये न व्यथन्ति च ॥ १४-२ ॥

sarge'pi nopajāyante pralaye na vyathanti ca ।। 14-2 ।।

मम योनिर्महद् ब्रह्म तस्मिन्गर्भं दधाम्यहम् ।

mama yonirmahad brahma tasmingarbhaṁ dadhāmyaham ।

सम्भवः सर्वभूतानां ततो भवति भारत ॥ १४-३ ॥

sambhavaḥ sarvabhūtānām tato bhavati bhārata ।। 14-3 ।।

सर्वयोनिषु कौन्तेय मूर्तयः सम्भवन्ति याः ।

sarvayoniṣu kaunteya mūrtayaḥ sambhavanti yāḥ ।

तासां ब्रह्म महद्योनिरहं बीजप्रदः पिता ॥ १४-४ ॥

tāsām brahma mahadyonirahaṁ bījapraḍaḥ pitā ।। 14-4 ।।

सत्त्वं रजस्तम इति गुणाः प्रकृतिसम्भवाः ।

sattvaṁ rajastama iti guṇāḥ prakṛtisambhavāḥ ।

निबध्नन्ति महाबाहो देहे देहिनमव्ययम् ॥ १४-५ ॥

nibadhnanti mahābāho dehe dehinamavyayam ।। 14-5 ।।

तत्र सत्त्वं निर्मलत्वात्प्रकाशकमनामयम् ।

tatra sattvaṁ nirmalatvātprakāśakamanāmayam ।

सुखसङ्गेन बध्नाति ज्ञानसङ्गेन चानघ ॥ १४-६ ॥

sukhasaṅgena badhnāti jñānasaṅgena cānagha ।। 14-6 ।।

रजो रागात्मकं विद्धि तृष्णासङ्गसमुद्भवम् ।

rajo rāgātmakam viddhi tṛṣṇāsaṅgasamudbhavam ।

तन्निबध्नाति कौन्तेय कर्मसङ्गेन देहिनम् ॥ १४-७ ॥

tannibadhnāti kaunteya karmasaṅgena dehinam ।। 14-7 ।।

तमस्त्वज्ञानजं विद्धि मोहनं सर्वदेहिनाम् ।

tamastvajñānajaṁ viddhi mohanaṁ sarvadehinām ।

प्रमादालस्यनिद्राभिस्तन्निबध्नाति भारत ॥ १४-८ ॥

pramādālasyanidrābhistannibadhnāti bhārata ।। 14-8 ।।

सत्त्वं सुखे सञ्जयति रजः कर्मणि भारत ।

sattvaṁ sukhe sañjayati rajaḥ karmaṇi bhārata ।

ज्ञानमावृत्य तु तमः प्रमादे सञ्जयत्युत ॥ १४-९ ॥

jñānamāvṛtya tu tamaḥ pramāde sañjayatyuta ।। 14-9 ।।

रजस्तमश्चाभिभूय सत्त्वं भवति भारत ।

rajastamaścābhibhūya sattvaṁ bhavati bhārata ।

रजः सत्त्वं तमश्चैव तमः सत्त्वं रजस्तथा ॥ १४-१० ॥

rajaḥ sattvaṁ tamaścaiva tamaḥ sattvaṁ rajastathā ।। 14-10 ।।

सर्वद्वारेषु देहेऽस्मिन्प्रकाश उपजायते ।

sarvadvāreṣu dehe'sminprakāśa upajāyate ।

ज्ञानं यदा तदा विद्याद्विवृद्धं सत्त्वमित्युत ॥ १४-११ ॥

jñānaṁ yadā tadā vidyādvivṛddhaṁ sattvamityuta ।। 14-11 ।।

लोभः प्रवृत्तिरारम्भः कर्मणामशमः स्पृहा ।

lobhaḥ pravṛttirārambhaḥ karmaṇāmaśamaḥ sprhā ।

रजस्येतानि जायन्ते विवृद्धे भरतर्षभ ॥ १४-१२ ॥

rajasyetāni jāyante vivṛddhe bharatarṣabha ।। 14-12 ।।

अप्रकाशोऽप्रवृत्तिश्च प्रमादो मोह एव च ।

aprakāśo'pravṛttiśca pramādo moha eva ca ।

तमस्येतानि जायन्ते विवृद्धे कुरुनन्दन ॥ १४-१३ ॥

tamasyetāni jāyante vivṛddhe kurunandana ।। 14-13 ।।

यदा सत्त्वे प्रवृद्धे तु प्रलयं याति देहभृत् ।

yadā sattve pravṛddhe tu pralayaṁ yāti dehabhṛt ।

तदोत्तमविदां लोकानमलान्प्रतिपद्यते ॥ १४-१४ ॥

tadottamavidāṁ lokānamalānpratipadyate ।। 14-14।।

रजसि प्रलयं गत्वा कर्मसङ्गिषु जायते ।

rajasi pralayaṁ gatvā karmasaṅgiṣu jāyate ।

तथा प्रलीनस्तमसि मूढयोनिषु जायते ॥ १४-१५ ॥

tathā pralīnastamasi mūḍhayoniṣu jāyate ।। 14-15।।

कर्मणः सुकृतस्याहुः सात्त्विकं निर्मलं फलम् ।

karmaṇaḥ sukṛtasyāhuḥ sāttvikam nirmalam phalam ।

रजसस्तु फलं दुःखमज्ञानं तमसः फलम् ॥ १४-१६ ॥

rajasastu phalam duḥkhamajñānam tamasaḥ phalam ।। 14-16।।

सत्त्वात्सञ्जायते ज्ञानं रजसो लोभ एव च ।

sattvātsañjāyate jñānam rajaso lobha eva ca ।

प्रमादमोहौ तमसो भवतोऽज्ञानमेव च ॥ १४-१७ ॥

pramādamohau tamaso bhavato'jñānameva ca ।। 14-17।।

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

ūrdhvaṁ gacchanti sattvasthā madhye tiṣṭhanti rājasāḥ ।

जघन्यगुणवृत्तिस्था अधो गच्छन्ति तामसाः ॥ १४-१८ ॥

jaghanyaguṇavṛttisthā adho gacchanti tāmasāḥ ।। 14-18।।

नान्यं गुणेभ्यः कर्तारं यदा द्रष्टानुपश्यति ।

nānyam guṇebhyaḥ kartāraṁ yadā draṣṭānupaśyati ।

गुणेभ्यश्च परं वेत्ति मद्भावं सोऽधिगच्छति ॥ १४-१९ ॥

guṇebhyaśca param vetti madbhāvaṁ so'dhigacchati ।। 14-19 ।।

गुणानेतानतीत्य त्रीन्देही देहसमुद्भवान् ।

guṇānetānatītya trīndehī dehasamudbhavān ।

जन्ममृत्युजरादुःखैर्विमुक्तोऽमृतमश्नुते ॥ १४-२० ॥

janmamṛtyujarāduḥkhairvimukto'mṛtamaśnute ।। 14-20 ।।

अर्जुन उवाच ।

arjuna uvāca ।

कैलिङ्गैस्त्रीन्गुणानेतानतीतो भवति प्रभो ।

kairliṅgaistrīnguṇānetānatīto bhavati prabho ।

किमाचारः कथं चैतांस्त्रीन्गुणानतिवर्तते ॥ १४-२१ ॥

kimācāraḥ katham caitāṁstrīnguṇānativartate ।। 14-21 ।।

श्रीभगवानुवाच ।

śrībhagavānuvāca ।

प्रकाशं च प्रवृत्तिं च मोहमेव च पाण्डव ।

prakāśaṁ ca pravṛttiṁ ca mohameva ca pāṇḍava ।

न द्वेष्टि सम्प्रवृत्तानि न निवृत्तानि काङ्क्षति ॥ १४-२२ ॥

na dveṣṭi sampravṛttāni na nivṛttāni kāṅkṣati ।। 14-22 ।।

उदासीनवदासीनो गुणैर्यो न विचाल्यते ।

udāsīnavadāsīno guṇairyo na vicālyate ।

गुणा वर्तन्त इत्येवं योऽवतिष्ठति नेङ्गते ॥ १४-२३ ॥

guṇā vartanta ityevam yo'vatiṣṭhati neṅgate ॥ 14-23 ॥

समदुःखसुखः स्वस्थः समलोष्टाश्मकाञ्चनः ।

samaduḥkhasukhaḥ svasthaḥ samaloṣṭāśmakāñcanaḥ ।

तुल्यप्रियाप्रियो धीरस्तुल्यनिन्दात्मसंस्तुतिः ॥ १४-२४ ॥

tulyapriyāpriyo dhīrastulyanindātmasaṁstutiḥ ॥ 14-24 ॥

मानापमानयोस्तुल्यस्तुल्यो मित्रारिपक्षयोः ।

mānāpamānayostulyastulyo mitrāripakṣayoḥ ।

सर्वारम्भपरित्यागी गुणातीतः स उच्यते ॥ १४-२५ ॥

sarvārambhaparityāgī guṇātītaḥ sa ucyate ॥ 14-25 ॥

मां च योऽव्यभिचारेण भक्तियोगेन सेवते ।

mām ca yo'vyabhicāreṇa bhaktiyogena sevate ।

स गुणान्समतीत्यैतान्ब्रह्मभूयाय कल्पते ॥ १४-२६ ॥

sa guṇānsamatītyaitānbrahmabhūyāya kalpate ॥ 14-26 ॥

ब्रह्मणो हि प्रतिष्ठाहममृतस्याव्ययस्य च ।

brahmaṇo hi pratiṣṭhāhamamṛtasyāvyayasya ca ।

शाश्वतस्य च धर्मस्य सुखस्यैकान्तिकस्य च ॥ १४-२७ ॥

śāśvatasya ca dharmasya sukhasyaikāntikasya ca ॥ 14-27 ॥

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

गुणत्रयविभागयोगो नाम चतुर्दशोऽध्यायः ॥ १४ ॥

guṇatrayavibhāgayogo nāma caturdaśo'dhyāyaḥ || 14 ||

अथ पञ्चदशोऽध्यायः atha pañcadaśo'dhyāyaḥ

श्रीभगवानुवाच ।

śrībhagavānuvāca ।

ऊर्ध्वमूलमधःशाखमश्वत्थं प्राहुरव्ययम् ।

ūrdhvamūlamadhaḥśākhamaśvattham prāhuravyayam ।

छन्दांसि यस्य पर्णानि यस्तं वेद स वेदवित् ॥ १५-१ ॥

chandāṁsi yasya parṇāni yastaṁ veda sa vedavit ।। 15-1 ।।

अधश्चोर्ध्वं प्रसृतास्तस्य शाखा

adhaścordhvaṁ prasṛtāstasya śākhā

गुणप्रवृद्धा विषयप्रवालाः ।

guṇapraṇṛddhā viṣayapraṇālāḥ ।

अधश्च मूलान्यनुसन्ततानि

adhaśca mūlānyanusantatāni

कर्मानुबन्धीनि मनुष्यलोके ॥ १५-२ ॥

karmānubandhīni manuṣyaloke ।। 15-2 ।।

न रूपमस्येह तथोपलभ्यते

na rūpamasyeha tathopalabhyate

नान्तो न चादिर्न च सम्प्रतिष्ठा ।

nānto na cādirna ca sampratiṣṭhā ।

अश्वत्थमेनं सुविरूढमूलं

aśvatthamenam suvirūḍhamūlam

असङ्गशस्त्रेण दृढेन छित्त्वा ॥ १५-३ ॥

asaṅgaśastreṇa dr̥dhena chittvā ॥ 15-3 ॥

ततः पदं तत्परिमार्गितव्यं

tataḥ padaṁ tatparimārgitavyam

यस्मिन्गता न निवर्तन्ति भूयः ।

yasmingatā na nivartanti bhūyaḥ ।

तमेव चाद्यं पुरुषं प्रपद्ये ।

tameva cādyam puruṣam prapadye ।

यतः प्रवृत्तिः प्रसृता पुराणी ॥ १५-४ ॥

yataḥ pravṛttiḥ prasṛtā purāṇī ॥ 15-4 ॥

निर्मानमोहा जितसङ्गदोषा

nirmānamohā jitasāṅgadoṣā

अध्यात्मनित्या विनिवृत्तकामाः ।

adhyātmanityā vinivṛttakāmāḥ ।

द्वन्द्वैर्विमुक्ताः सुखदुःखसंज्ञैर्-

dvandvairvimuktāḥ sukhaduḥkhasañjñair-

गच्छन्त्यमूढाः पदमव्ययं तत् ॥ १५-५ ॥

gacchantyamūḍhāḥ padamavyayaṁ tat || 15-5 ||

न तद्भासयते सूर्यो न शशाङ्को न पावकः ।

na tadbhāsayate sūryo na śaśāṅko na pāvakaḥ ।

यद्गत्वा न निवर्तन्ते तद्धाम परमं मम ॥ १५-६ ॥

yadgatvā na nivartante taddhāma paramaṁ mama || 15-6 ||

ममैवांशो जीवलोके जीवभूतः सनातनः ।

mamaivāṁśo jīvaloke jīvabhūtaḥ sanātanaḥ ।

मनःषष्ठानीन्द्रियाणि प्रकृतिस्थानि कर्षति ॥ १५-७ ॥

manaḥṣaṣṭhānīndriyāṇi prakṛtisthāni karṣati || 15-7 ||

शरीरं यदवाप्नोति यच्चाप्युत्क्रामतीश्वरः ।

śarīraṁ yadavāpnoti yaccāpyutkrāmatīśvaraḥ ।

गृहित्वैतानि संयाति वायुर्गन्धानिवाशयात् ॥ १५-८ ॥

gr̥hitvaitāni saṁyāti vāyurgandhānivāśayāt || 15-8 ||

श्रोत्रं चक्षुः स्पर्शनं च रसनं घ्राणमेव च ।

śrotraṁ cakṣuḥ sparśanaṁ ca rasanam ghrāṇameva ca ।

अधिष्ठाय मनश्चायं विषयानुपसेवते ॥ १५-९ ॥

adhiṣṭhāya manaścāyaṁ viṣayānupasevate || 15-9 ||

उत्क्रामन्तं स्थितं वापि भुञ्जानं वा गुणान्वितम् ।

utkrāmantam sthitam vāpi bhuñjānam vā guṇānvitam ।

विमूढा नानुपश्यन्ति पश्यन्ति ज्ञानचक्षुषः ॥ १५-१० ॥

vimūḍhā nānupaśyanti paśyanti jñānacakṣuṣaḥ ।। 15-10 ।।

यतन्तो योगिनश्चैनं पश्यन्त्यात्मन्यवस्थितम् ।

yatanto yoginaścainam paśyantyātmanyavasthitam ।

यतन्तोऽप्यकृतात्मानो नैनं पश्यन्त्यचेतसः ॥ १५-११ ॥

yatanto'pyakṛtātmāno nainam paśyantyacetasah ।। 15-11 ।।

यदादित्यगतं तेजो जगद्भासयतेऽखिलम् ।

yadādityagatam tejo jagadbhāsayate'khilam ।

यच्चन्द्रमसि यच्चाग्नौ तत्तेजो विद्धि मामकम् ॥ १५-१२ ॥

yaccandramasi yaccāgnau tattejo viddhi māmakam ।। 15-12 ।।

गामाविश्य च भूतानि धारयाम्यहमोजसा ।

gāmāviśya ca bhūtāni dhārayāmyahamojasā ।

पुष्णामि चौषधीः सर्वाः सोमो भूत्वा रसात्मकः ॥ १५-१३ ॥

puṣṇāmi cauṣadhīḥ sarvāḥ somo bhūtvā rasātmakaḥ ।। 15-13 ।।

अहं वैश्वानरो भूत्वा प्राणिनां देहमाश्रितः ।

aham vaiśvānaro bhūtvā prāṇinām dehamāśritaḥ ।

प्राणापानसमायुक्तः पचाम्यन्नं चतुर्विधम् ॥ १५-१४ ॥

prāṇāpānasamāyuktaḥ pacāmyannaṁ caturvidham ।। 15-14 ।।

सर्वस्य चाहं हृदि सन्निविष्टो

sarvasya cāham hr̥di sanniviṣṭo

मत्तः स्मृतिर्ज्ञानमपोहनञ्च ।

mattaḥ smṛtirjñānamapohanañca ।

वेदैश्च सर्वैरहमेव वेद्यो

vedaiśca sarvairahameva vedyo

वेदान्तकृद्वेदविदेव चाहम् ॥ १५-१५ ॥

vedāntakṛdvedavideva cāham ।। 15-15।।

द्वाविमौ पुरुषौ लोके क्षरश्चाक्षर एव च ।

dvāvimau puruṣau loka kṣaraścākṣara eva ca ।

क्षरः सर्वाणि भूतानि कूटस्थोऽक्षर उच्यते ॥ १५-१६ ॥

kṣaraḥ sarvāṇi bhūtāni kūṭastho'kṣara ucyate ।। 15-16।।

उत्तमः पुरुषस्त्वन्यः परमात्मेत्युधाहतः ।

uttamaḥ puruṣastvanyaḥ paramātmetyudhāhṛtaḥ ।

यो लोकत्रयमाविश्य बिभर्त्यव्यय ईश्वरः ॥ १५-१७ ॥

yo lokatrayamāviśya bibhartyavyaya īśvaraḥ ।। 15-17।।

यस्मात्क्षरमतीतोऽहमक्षरादपि चोत्तमः ।

yasmātkṣaramatīto'hamakṣarādapi cottamaḥ ।

अतोऽस्मि लोके वेदेच प्रथितः पुरुषोत्तमः ॥ १५-१८ ॥

ato'smi loka vedeca prathitaḥ puruṣottamaḥ ।। 15-18।।

यो मामेवमसम्मूढो जानाति पुरुषोत्तमम् ।

yo mām evamasammūḍho jānāti puruṣottamam ।

स सर्वविद्भजति मां सर्वभावेन भारत ॥ १५-१९ ॥

sa sarvavidbhajati mām sarvabhāvena bhārata ।। 15-19 ।।

इति गुह्यतमं शास्त्रमिदमुक्तं मयानघ ।

iti guhyatamaṁ śāstramidamuktaṁ mayānagha ।

एतद्बुद्ध्वा बुद्धिमान्स्यात्कृतकृत्यश्च भारत ॥ १५-२० ॥

etadbuddhvā buddhimānsyātkṛtakṛtyaśca bhārata ।। 15-20 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुन संवादे

brahmavidyāyām yogaśāstre śrīkṛṣṇārjuna saṁvāde

पुरुषोत्तमयोगो नाम पञ्चदशोऽध्यायः ॥ १५ ॥

puruṣottamayogo nāma pañcadaśo'dhyāyaḥ ।। 15 ।।

अथ षोडशोऽध्यायः

atha ṣoḍaśo'dhyāyaḥ

श्रीभगवानुवाच ।

śrībhagavānuvāca ।

अभयं सत्त्वसंशुद्धिर्ज्ञानयोगव्यवस्थितिः ।

abhayaṁ sattvasaṁśuddhirjñānayogavyavasthitiḥ ।

दानं दमश्च यज्ञश्च स्वाध्यायस्तप आर्जवम् ॥ १६-१ ॥

dānaṁ damaśca yajñaśca svādhyāyastapa ārjavam ॥ 16-1 ॥

अहिंसा सत्यमक्रोधस्त्यागः शान्तिरपैशुनम् ।

ahiṁsā satyamakrodhastyāgaḥ śāntirapaiśunam ।

दया भूतेष्वलोलुप्त्वं मार्दवं ह्रीरचापलम् ॥ १६-२ ॥

dayā bhūteṣvaloluptvaṁ mārḍavaṁ hrīracāpalam ॥ 16-2 ॥

तेजः क्षमा धृतिः शौचमद्रोहो नातिमानिता ।

tejaḥ kṣamā dhṛtiḥ śaucamadroho nātimānitā ।

भवन्ति सम्पदं दैवीमभिजातस्य भारत ॥ १६-३ ॥

bhavanti sampadaṁ daivīmabhijātasya bhārata ॥ 16-3 ॥

दम्भो दर्पोऽभिमानश्च क्रोधः पारुष्यमेव च ।

dambho darpo'bhimānaśca krodhaḥ pāruṣyameva ca ।

अज्ञानं चाभिजातस्य पार्थ सम्पदमासुरीम् ॥ १६-४ ॥

ajñānam cābhijātasya pārtha sampadamāsurīm ।। 16-4।।

दैवी सम्पद्विमोक्षाय निबन्धायासुरी मता ।

daivī sampadvimokṣāya nibandhāyāsūrī matā ।

मा शुचः सम्पदं दैवीमभिजातोऽसि पाण्डव ॥ १६-५ ॥

mā śucaḥ sampadam daivīmabhijāto'si pāṇḍava ।। 16-5।।

द्वौ भूतसर्गौ लोकेऽस्मिन्दैव आसुर एव च ।

dvau bhūtasargau loke'smindaiva āsura eva ca ।

दैवो विस्तरशः प्रोक्त आसुरं पार्थ मे शृणु ॥ १६-६ ॥

daivo vistaraśaḥ prokta āsuram pārtha me śṛṇu ।। 16-6।।

प्रवृत्तिं च निवृत्तिं च जना न विदुरासुराः ।

pravṛttiṁ ca nivṛttiṁ ca janā na vidurāsurāḥ ।

न शौचं नापि चाचारो न सत्यं तेषु विद्यते ॥ १६-७ ॥

na śaucam nāpi cācāro na satyam teṣu vidyate ।। 16-7।।

असत्यमप्रतिष्ठं ते जगदाहुरनीश्वरम् ।

asatyamapraṭiṣṭham te jagadāhuranīśvaram ।

अपरस्परसम्भूतं किमन्यत्कामहैतुकम् ॥ १६-८ ॥

aparasparasambhūtam kimanyatkāmahaitukam ।। 16-8।।

एतां दृष्टिमवष्टभ्य नष्टात्मानोऽल्पबुद्धयः ।

etām dr̥ṣṭimavaṣṭabhya naṣṭātmāno'lpabuddhayaḥ ।

प्रभवन्त्युग्रकर्माणः क्षयाय जगतोऽहिताः ॥ १६-९ ॥

prabhavantyugrakarmāṇaḥ kṣayāya jagato'hitāḥ ।। 16-9 ।।

काममाश्रित्य दुष्पूरं दम्भमानमदान्विताः ।

kāmamāśritya duṣpūraṁ dambhamānamadānvitāḥ ।

मोहाद्गृहीत्वासद्ग्राहान्प्रवर्तन्तेऽशुचिव्रताः ॥ १६-१० ॥

mohādgṛhītvāsadgrāhānpravartante'śucivratāḥ ।। 16-10 ।।

चिन्तामपरिमेयां च प्रलयान्तामुपाश्रिताः ।

cintāmaparimeyāṁ ca pralayāntāmupāśritāḥ ।

कामोपभोगपरमा एतावदिति निश्चिताः ॥ १६-११ ॥

kāmopabhogaparamā etāvaditi niścitāḥ ।। 16-11 ।।

आशापाशशतैर्बद्धाः कामक्रोधपरायणाः ।

āśāpāśaśatairbaddhāḥ kāmakrodhaparāyaṇāḥ ।

ईहन्ते कामभोगार्थमन्यायेनार्थसञ्चयान् ॥ १६-१२ ॥

īhante kāmabhogārthamanyāyenārthasañcayān ।। 16-12 ।।

इदमद्य मया लब्धमिमं प्राप्स्ये मनोरथम् ।

idamadya mayā labdhamimam prāpsyē manoratham ।

इदमस्तीदमपि मे भविष्यति पुनर्धनम् ॥ १६-१३ ॥

idamastīdamapi me bhaviṣyati punardhanam ।। 16-13 ।।

असौ मया हतः शत्रुर्हनिष्ये चापरानपि ।

asau mayā hataḥ śatrurhaniṣye cāparānapi ।

ईश्वरोऽहमहं भोगी सिद्धोऽहं बलवान्सुखी ॥ १६-१४ ॥

īśvaro'hamahaṁ bhogī siddho'haṁ balavānsukhī ।। 16-14 ।।

आढ्योऽभिजनवानस्मि कोऽन्योऽस्ति सदृशो मया ।

ādhyo'bhijanavānasmi ko'nyo'sti sadṛśo mayā ।

यक्ष्ये दास्यामि मोदिष्य इत्यज्ञानविमोहिताः ॥ १६-१५ ॥

yakṣye dāsyāmi modiṣya ityajñānavimohitāḥ ।। 16-15 ।।

अनेकचित्तविभ्रान्ता मोहजालसमावृताः ।

anekacittavibhrāntā mohajālasamāvṛtāḥ ।

प्रसक्ताः कामभोगेषु पतन्ति नरकेऽशुचौ ॥ १६-१६ ॥

prasaktāḥ kāmabhogeṣu patanti narake'śucau ।। 16-16 ।।

आत्मसम्भाविताः स्तब्धा धनमानमदान्विताः ।

ātmasambhāvitāḥ stabdhā dhanamānamadānvitāḥ ।

यजन्ते नामयज्ञैस्ते दम्भेनाविधिपूर्वकम् ॥ १६-१७ ॥

yajante nāmayajñaiste dambhenāvidhipūrvakam ।। 16-17 ।।

अहंकारं बलं दर्पं कामं क्रोधं च संश्रिताः ।

ahaṅkāraṁ balaṁ darpaṁ kāmam krodham ca saṁśritāḥ ।

मामात्मपरदेहेषु प्रद्विषन्तोऽभ्यसूयकाः ॥ १६-१८ ॥

māmātmaparadeheṣu pradviṣanto'bhyasūyakāḥ ।। 16-18 ।।

तानहं द्विषतः क्रुरान्संसारेषु नराधमान् ।

tānaḥaṁ dviṣataḥ krurānsaṁsāreṣu narādhamān |

क्षिपाम्यजस्रमशुभानासुरीष्वेव योनिषु ॥ १६-१९ ॥

kṣipāmyajasramaśubhānāsurīṣveva yoniṣu || 16-19 ||

आसुरीं योनिमापन्ना मूढा जन्मनि जन्मनि ।

āsurīm yonimāpannā mūḍhā janmani janmani |

मामप्राप्यैव कौन्तेय ततो यान्त्यधमां गतिम् ॥ १६-२० ॥

māmaprāpyaiva kaunteya tato yāntyadhamāṁ gatim || 16-20 ||

त्रिविधं नरकस्येदं द्वारं नाशनमात्मनः ।

trividhaṁ narakasyedaṁ dvāraṁ nāśanamātmanah |

कामः क्रोधस्तथा लोभस्तस्मादेतत्त्रयं त्यजेत् ॥ १६-२१ ॥

kāmaḥ krodhastathā lobhastasmādetattrayaṁ tyajet || 16-21 ||

एतैर्विमुक्तः कौन्तेय तमोद्वारैस्त्रिभिर्नरः ।

etairvimuktaḥ kaunteya tamodvāraistribhirnaraḥ |

आचरत्यात्मनः श्रेयस्ततो याति परां गतिम् ॥ १६-२२ ॥

ācaratyātmanah śreyastato yāti parāṁ gatim || 16-22 ||

यः शास्त्रविधिमुत्सृज्य वर्तते कामकारतः ।

yaḥ śāstravidhimutsṛjya vartate kāmakārataḥ |

न स सिद्धिमवाप्नोति न सुखं न परां गतिम् ॥ १६-२३ ॥

na sa siddhimavāpnoti na sukhaṁ na parāṁ gatim || 16-23 ||

तस्माच्छास्त्रं प्रमाणं ते कार्याकार्यव्यवस्थितौ ।

tasmācchāstraṁ pramāṇaṁ te kāryākāryavyavasthitau ।

ज्ञात्वा शास्त्रविधानोक्तं कर्म कर्तुमिहार्हसि ॥ १६-२४ ॥

jñātvā śāstravidhānoktaṁ karma kartumihārhasi ।। 16-24 ।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogaśāstre śrīkṛṣṇārjunasaṁvāde

दैवासुरसम्पद्विभागयोगो नाम षोडशोऽध्यायः ॥ १६ ॥

daivāsurasampadvibhāgayogo nāma ṣoḍaśo'dhyāyaḥ ।। 16 ।।

अथ सप्तदशोऽध्यायः atha saptadaśo'dhyāyaḥ

अर्जुन उवाच ।

arjuna uvāca ।

ये शास्त्रविधिमुत्सृज्य यजन्ते श्रद्धयान्विताः ।

ye śāstravidhimutsrjya yajante śraddhayānvitāḥ ।

तेषां निष्ठा तु का कृष्ण सत्त्वमाहो रजस्तमः ॥ १७-१ ॥

teṣāṁ niṣṭhā tu kā kṛṣṇa sattvamāho rajastamaḥ ॥ 17-1 ॥

श्रीभगवानुवाच ।

śrībhagavānuvāca ।

त्रिविधा भवति श्रद्धा देहिनां सा स्वभावजा ।

trividhā bhavati śraddhā dehināṁ sā svabhāvajā ।

सात्त्विकी राजसी चैव तामसी चेति तां शृणु ॥ १७-२ ॥

sāttvikī rājasī caiva tāmasī ceti tāṁ śṛṇu ॥ 17-2 ॥

सत्त्वानुरूपा सर्वस्य श्रद्धा भवति भारत ।

sattvānurūpā sarvasya śraddhā bhavati bhārata ।

श्रद्धामयोऽयं पुरुषो यो यच्छ्रद्धः स एव सः ॥ १७-३ ॥

śraddhāmayo'yaṁ puruṣo yo yacchraddhaḥ sa eva saḥ ॥ 17-3 ॥

यजन्ते सात्त्विका देवान्यक्षरक्षांसि राजसाः ।

yajante sāttvikā devānyakṣarakṣāṁsi rājasāḥ ।

प्रेतान्भूतगणांश्चान्ये यजन्ते तामसा जनाः ॥ १७-४ ॥

pretānbhūtagaṇāṁścānye yajante tāmasā janāḥ ॥ 17-4 ॥

अशास्त्रविहितं घोरं तप्यन्ते ये तपो जनाः ।

aśāstravihitam ghoram tapyante ye tapo janāḥ ।

दम्भाहंकारसंयुक्ताः कामरागबलान्विताः ॥ १७-५ ॥

dambhāhaṅkārasaṁyuktāḥ kāmarāgabalanvitāḥ ॥ 17-5 ॥

कर्षयन्तः शरीरस्थं भूतग्राममचेतसः ।

karṣayantaḥ śarīrastham bhūtagrāmacetasah ।

मां चैवान्तःशरीरस्थं तान्विद्ध्यासुरनिश्चयान् ॥ १७-६ ॥

mām caivāntaḥśarīrastham tānviddhyāsuraniścayān ॥ 17-6 ॥

आहारस्त्वपि सर्वस्य त्रिविधो भवति प्रियः ।

āhārastvapi sarvasya trividho bhavati priyaḥ ।

यज्ञस्तपस्तथा दानं तेषां भेदमिमं शृणु ॥ १७-७ ॥

yajñastapastathā dānam teṣāṁ bhedamimam śṛṇu ॥ 17-7 ॥

आयुःसत्त्वबलारोग्यसुखप्रीतिविवर्धनाः ।

āyuhṣattvabalārogyasukhaprītivivardhanāḥ ।

रस्याः स्निग्धाः स्थिरा हृद्या आहाराः सात्त्विकप्रियाः ॥ १७-८ ॥

rasyāḥ snigdhāḥ sthirā hr̥dyā āhārāḥ sāttvikapriyāḥ ॥ 17-8 ॥

कट्वम्ललवणात्युष्णतीक्ष्णरूक्षविदाहिनः ।

kaṭṭvamlalavaṇātyuṣṇatīkṣṇarūkṣavidāhinaḥ ।

आहारा राजसस्येष्टा दुःखशोकामयप्रदाः ॥ १७-९ ॥

āhārā rājasasyeṣṭā duḥkhaśokāmayapradāḥ ॥ 17-9 ॥

यातयामं गतरसं पूति पर्युषितं च यत् ।

yātayāmaṁ gatarasaṁ pūti paryuṣitaṁ ca yat ।

उच्छिष्टमपि चामेध्यं भोजनं तामसप्रियम् ॥ १७-१० ॥

ucchiṣṭamapi cāmedhyaṁ bhojanaṁ tāmasapriyam ॥ 17-10 ॥

अफलाङ्क्षिभिर्यज्ञो विधिदृष्टो य इज्यते ।

aphalāṅkṣibhiryajño vidhidṛṣṭo ya ijjate ।

यष्टव्यमेवेति मनः समाधाय स सात्त्विकः ॥ १७-११ ॥

yaṣṭavyameveti manaḥ samādhāya sa sāttvikaḥ ॥ 17-11 ॥

अभिसन्धाय तु फलं दम्भार्थमपि चैव यत् ।

abhisandhāya tu phalaṁ dambhārthamapi caiva yat ।

इज्यते भरतश्रेष्ठ तं यज्ञं विद्धि राजसम् ॥ १७-१२ ॥

ijjate bharataśreṣṭha taṁ yajñaṁ viddhi rājasam ॥ 17-12 ॥

विधिहीनमसृष्टान्नं मन्त्रहीनमदक्षिणम् ।

vidhihīnamasṛṣṭānnaṁ mantrahīnamadakṣiṇam ।

श्रद्धाविरहितं यज्ञं तामसं परिचक्षते ॥ १७-१३ ॥

śraddhāvirahitaṁ yajñaṁ tāmasaṁ paricakṣate ॥ 17-13 ॥

देवद्विजगुरुप्राज्ञपूजनं शौचमार्जवम् ।

devadvijaguruprājñapūjanam śaucamārjavam ।

ब्रह्मचर्यमहिंसा च शारीरं तप उच्यते ॥ १७-१४ ॥

brahmacaryamahimsā ca śārīram tapa ucyate ।। 17-14 ।।

अनुद्वेगकरं वाक्यं सत्यं प्रियहितं च यत् ।

anudvegakaram vākyaṁ satyaṁ priyahitam ca yat ।

स्वाध्यायाभ्यसनं चैव वाङ्मयं तप उच्यते ॥ १७-१५ ॥

svādhyāyābhyasanam caiva vāṅmayam tapa ucyate ।। 17-15 ।।

मनः प्रसादः सौम्यत्वं मौनमात्मविनिग्रहः ।

manah prasādaḥ saumyatvaṁ maunamātmavinigrahaḥ ।

भावसंशुद्धिरित्येतत्तपो मानसमुच्यते ॥ १७-१६ ॥

bhāvasamśuddhirityetattapo mānasamucyate ।। 17-16 ।।

श्रद्धया परया तप्तं तपस्तत्त्रिविधं नरैः ।

śraddhayā parayā taptam tapastattrividham naraiḥ ।

अफलाकाङ्क्षभिर्युक्तैः सात्त्विकं परिचक्षते ॥ १७-१७ ॥

aphalākāṅkṣibhiryuktaiḥ sāttvikam paricakṣate ।। 17-17 ।।

सत्कारमानपूजार्थं तपो दम्भेन चैव यत् ।

satkāramānapūjārtham tapo dambhena caiva yat ।

क्रियते तदिह प्रोक्तं राजसं चलमध्रुवम् ॥ १७-१८ ॥

kriyate tadiha proktam rājasam calamadhruvam ।। 17-18 ।।

मूढग्राहेणात्मनो यत्पीडया क्रियते तपः ।

mūḍhagrāheṇātmano yatpīḍayā kriyate tapaḥ ।

परस्योत्सादनार्थं वा तत्तामसमुदाहृतम् ॥ १७-१९ ॥

parasyotsādanārthaṁ vā tattāmasamudāhṛtam ।। 17-19।।

दातव्यमिति यद्दानं दीयतेऽनुपकारिणे ।

dātavyamiti yaddānaṁ dīyate'nupakāriṇe ।

देशे काले च पात्रे च तद्दानं सात्त्विकं स्मृतम् ॥ १७-२० ॥

deśe kāle ca pātre ca taddānaṁ sāttvikam smṛtam ।। 17-20।।

यत्तु प्रत्युपकारार्थं फलमुद्दिश्य वा पुनः ।

yattu pratyupakārārthaṁ phalamuddiśya vā punaḥ ।

दीयते च परिक्लिष्टं तद्दानं राजसं स्मृतम् ॥ १७-२१ ॥

dīyate ca parikliṣṭam taddānaṁ rājasam smṛtam ।। 17-21।।

अदेशकाले यद्दानमपात्रेभ्यश्च दीयते ।

adeśakāle yaddānamapātrebhyaśca dīyate ।

असत्कृतमवज्ञातं तत्तामसमुदाहृतम् ॥ १७-२२ ॥

asatkṛtamavajñātaṁ tattāmasamudāhṛtam ।। 17-22।।

ॐ तत्सदिति निर्देशो ब्रह्मणस्त्रिविधः स्मृतः ।

omtatsaditi nirdeśo brahmaṇastrividhaḥ smṛtaḥ ।

ब्राह्मणास्तेन वेदाश्च यज्ञाश्च विहिताः पुरा ॥ १७-२३ ॥

brāhmaṇāstena vedāśca yajñāśca vihitāḥ purā ।। 17-23।।

तस्मादोमित्युदाहृत्य यज्ञदानतपःक्रियाः ।

tasmādomityudāhṛtya yajñadānatapaḥkriyāḥ ।

प्रवर्तन्ते विधानोक्ताः सततं ब्रह्मवादिनाम् ॥ १७-२४ ॥

pravartante vidhānoktāḥ satataṁ brahmavādinām ।। 17-24।।

तदित्यनभिसन्धाय फलं यज्ञतपःक्रियाः ।

tadityanabhisandhāya phalaṁ yajñatapaḥkriyāḥ ।

दानक्रियाश्च विविधाः क्रियन्ते मोक्षकाङ्क्षिभिः ॥ १७-२५ ॥

dānakriyāśca vividhāḥ kriyante mokṣakāṅkṣibhiḥ ।। 17-25।।

सद्भावे साधुभावे च सदित्येतत्प्रयुज्यते ।

sadbhāve sādhubhāve ca sadityetatprayujyate ।

प्रशस्ते कर्मणि तथा सच्छब्दः पार्थ युज्यते ॥ १७-२६ ॥

praśaste karmaṇi tathā sacchabdaḥ pārtha yujyate ।। 17-26।।

यज्ञे तपसि दाने च स्थितिः सदिति चोच्यते ।

yajñe tapasi dāne ca sthitiḥ saditi cocyate ।

कर्म चैव तदर्थीयं सदित्येवाभिधीयते ॥ १७-२७ ॥

karma caiva tadarthīyaṁ sadityevābhidhīyate ।। 17-27।।

अश्रद्धया हुतं दत्तं तपस्तप्तं कृतं च यत् ।

aśraddhayā hutam dattam tapastaptam kṛtam ca yat ।

असदित्युच्यते पार्थ न च तत्प्रेष्य नो इह ॥ १७-२८ ॥

asadityucyate pārtha na ca tatprepya no iha ।। 17-28।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

श्रद्धात्रयविभागयोगो नाम सप्तदशोऽध्यायः ॥ १७ ॥

śraddhātrayavibhāgayogo nāma saptadaśo'dhyāyaḥ || 17 ||

अथाष्टादशोऽध्यायः

athāṣṭādaśo'dhyāyaḥ

अर्जुन उवाच ।

arjuna uvāca ।

संन्यासस्य महाबाहो तत्त्वमिच्छामि वेदितुम् ।

sannyāsasya mahābāho tattvamicchāmi veditum ।

त्यागस्य च हृषीकेश पृथक्केशिनिषूदन ॥ १८-१ ॥

tyāgasya ca hr̥ṣīkeśa pṛthakkeśiniṣūdana ॥ 18-1 ॥

श्रीभगवानुवाच ।

śrībhagavānuvāca ।

काम्यानां कर्मणां न्यासं संन्यासं कवयो विदुः ।

kāmyānām karmaṇām nyāsaṁ sannyāsaṁ kavayo viduḥ ।

सर्वकर्मफलत्यागं प्राहुस्त्यागं विचक्षणाः ॥ १८-२ ॥

sarvakarmaphalatyāgaṁ prāhustyāgaṁ vicakṣaṇāḥ ॥ 18-2 ॥

त्याज्यं दोषवदित्येके कर्म प्राहुर्मनीषिणः ।

tyājyaṁ doṣavadityeke karma prāhurmanīṣiṇaḥ ।

यज्ञदानतपःकर्म न त्याज्यमिति चापरे ॥ १८-३ ॥

yajñadānatapaḥkarma na tyājyamiti cāpare ॥ 18-3 ॥

निश्चयं शृणु मे तत्र त्यागे भरतसत्तम ।

niścayaṁ śṛṇu me tatra tyāge bharatasattama ।

त्यागो हि पुरुषव्याघ्र त्रिविधः सम्प्रकीर्तितः ॥ १८-४ ॥

tyāgo hi puruṣavyāghra trividhaḥ samprakīrtitaḥ ।। 18-4 ।।

यज्ञदानतपःकर्म न त्याज्यं कार्यमेव तत् ।

yajñadānatapaḥkarma na tyājyaṁ kāryameva tat ।

यज्ञो दानं तपश्चैव पावनानि मनीषिणाम् ॥ १८-५ ॥

yajño dānaṁ tapaścaiva pāvanāni manīṣiṇām ।। 18-5 ।।

एतान्यपि तु कर्माणि सङ्गं त्यक्त्वा फलानि च ।

etānyapi tu karmāṇi saṅgaṁ tyaktvā phalāni ca ।

कर्तव्यानीति मे पार्थ निश्चितं मतमुत्तमम् ॥ १८-६ ॥

kartavyānīti me pārtha niścitaṁ matamuttamam ।। 18-6 ।।

नियतस्य तु संन्यासः कर्मणो नोपपद्यते ।

niyatasya tu sannyāsaḥ karmaṇo nopapadyate ।

मोहात्तस्य परित्यागस्तामसः परिकीर्तितः ॥ १८-७ ॥

mohāttasya parityāgastāmasaḥ parikīrtitaḥ ।। 18-7 ।।

दुःखमित्येव यत्कर्म कायक्लेशभयात्त्यजेत् ।

duḥkhamityeva yatkarma kāyakleśabhayāttyajet ।

स कृत्वा राजसं त्यागं नैव त्यागफलं लभेत् ॥ १८-८ ॥

sa kṛtvā rājasam tyāgaṁ naiva tyāgaphalaṁ labhet ।। 18-8 ।।

कार्यमित्येव यत्कर्म नियतं क्रियतेऽर्जुन ।

kāryamityeva yatkarma niyataṁ kriyate'rjuna ।

सङ्गं त्यक्त्वा फलं चैव स त्यागः सात्त्विको मतः ॥ १८-९ ॥

saṅgaṁ tyaktvā phalaṁ caiva sa tyāgaḥ sāttviko mataḥ ।। 18-9।।

न द्वेष्ट्यकुशलं कर्म कुशले नानुषज्जते ।

na dveṣṭyakuşalaṁ karma kuśale nānuṣajjate ।

त्यागी सत्त्वसमाविष्टो मेधावी छिन्नसंशयः ॥ १८-१० ॥

tyāgī sattvasamāviṣṭo medhāvī chinnaśayaḥ ।। 18-10।।

न हि देहभृता शक्यं त्यक्तुं कर्माण्यशेषतः ।

na hi dehabhṛtā śakyaṁ tyaktuṁ karmāṇyaśeṣataḥ ।

यस्तु कर्मफलत्यागी स त्यागीत्यभिधीयते ॥ १८-११ ॥

yastu karmaphalatyaḡī sa tyāgītyabhidhīyate ।। 18-11।।

अनिष्टमिष्टं मिश्रं च त्रिविधं कर्मणः फलम् ।

aniṣṭamiṣṭaṁ miśraṁ ca trividhaṁ karmaṇaḥ phalam ।

भवत्यत्यागिनां प्रेत्य न तु संन्यासिनां क्वचित् ॥ १८-१२ ॥

bhavatyatyāgināṁ pretya na tu sannyāsināṁ kvacit ।। 18-12।।

पञ्चैतानि महाबाहो कारणानि निबोध मे ।

pañcāitāni mahābāho kāraṇāni nibodha me ।

साङ्ख्ये कृतान्ते प्रोक्तानि सिद्धये सर्वकर्मणाम् ॥ १८-१३ ॥

sāṅkhye kṛtānte proktāni siddhaye sarvakarmaṇām ।। 18-13।।

अधिष्ठानं तथा कर्ता करणं च पृथग्विधम् ।

adhiṣṭhānaṁ tathā kartā karaṇaṁ ca pṛthagvidham ।

विविधाश्च पृथक्केष्टा दैवं चैवात्र पञ्चमम् ॥ १८-१४ ॥

vividhāśca pṛthakceṣṭā daivam caivātra pañcamam ।। 18-14।।

शरीरवाङ्मनोभिर्यत्कर्म प्रारभते नरः ।

śarīravāṅmanobhiryatkarma prārabhate naraḥ ।

न्याय्यं वा विपरीतं वा पञ्चैते तस्य हेतवः ॥ १८-१५ ॥

nyāyyam vā viparītaṁ vā pañcaite tasya hetavaḥ ।। 18-15।।

तत्रैवं सति कर्तारमात्मानं केवलं तु यः ।

tatraivam sati kartāramātmānaṁ kevalam tu yaḥ ।

पश्यत्यकृतबुद्धित्वान्न स पश्यति दुर्मतिः ॥ १८-१६ ॥

paśyatyakṛtabuddhitvānna sa paśyati durmatih ।। 18-16।।

यस्य नाहंकृतो भावो बुद्धिर्यस्य न लिप्यते ।

yasya nāhaṅkrto bhāvo buddhiryasya na lipyate ।

हत्वाऽपि स इमाँल्लोकान्न हन्ति न निबध्यते ॥ १८-१७ ॥

hatvā'pi sa imāṁllokānna hanti na nibadhyate ।। 18-17।।

ज्ञानं ज्ञेयं परिज्ञाता त्रिविधा कर्मचोदना ।

jñānaṁ jñeyaṁ parijñātā trividhā karmacodanā ।

करणं कर्म कर्तेति त्रिविधः कर्मसंग्रहः ॥ १८-१८ ॥

karaṇaṁ karma karteti trividhaḥ karmasaṅgrahaḥ ।। 18-18।।

ज्ञानं कर्म च कर्ताचि त्रिधैव गुणभेदतः ।

jñānaṁ karma ca kartāca tridhaiva guṇabhedataḥ ।

प्रोच्यते गुणसङ्ख्याने यथावच्छृणु तान्यपि ॥ १८-१९ ॥

procyate guṇasaṅkhyāne yathāvacchṛṇu tānyapi ।। 18-19।।

सर्वभूतेषु येनैकं भावमव्ययमीक्षते ।

sarvabhūteṣu yenaikaṁ bhāvamavyayamīkṣate ।

अविभक्तं विभक्तेषु तज्ज्ञानं विद्धि सात्त्विकम् ॥ १८-२० ॥

avibhaktaṁ vibhakteṣu tajjñānaṁ viddhi sāttvikam ।। 18-20।।

पृथक्त्वेन तु यज्ज्ञानं नानाभावान्पृथग्विधान् ।

pr̥thaktvena tu yajjñānaṁ nānābhāvānpr̥thagvidhān ।

वेत्ति सर्वेषु भूतेषु तज्ज्ञानं विद्धि राजसम् ॥ १८-२१ ॥

vetti sarveṣu bhūteṣu tajjñānaṁ viddhi rājasam ।। 18-21।।

यत्तु कृत्स्नवदेकस्मिन्कार्ये सक्तमहैतुकम् ।

yattu kṛtsnavadekasminkārye saktamahaitukam ।

अतत्त्वार्थवदल्पं च तत्तामसमुदाहृतम् ॥ १८-२२ ॥

atattvārthavadalpaṁ ca tattāmasamudāhṛtaṁ ।। 18-22।।

नियतं सङ्गरहितमरागद्वेषतः कृतम् ।

niyataṁ saṅgarahitamaraṅgadveṣataḥ kṛtaṁ ।

अफलप्रेप्सुना कर्म यत्तत्सात्त्विकमुच्यते ॥ १८-२३ ॥

aphalaprepsunā karma yattatsāttvikamucyate ।। 18-23।।

यत्तु कामेप्सुना कर्म साहंकारेण वा पुनः ।

yattu kāmepsunā karma sāhaṅkāreṇa vā punaḥ ।

क्रियते बहुलायासं तद्राजसमुदाहृतम् ॥ १८-२४ ॥

kriyate bahulāyāsaṁ tadrājasamudāhṛtam ॥ 18-24 ॥

अनुबन्धं क्षयं हिंसामनपेक्ष्य च पौरुषम् ।

anubandham kṣayaṁ hiṁsāmanapekṣya ca pauruṣam ।

मोहादारभ्यते कर्म यत्तत्तामसमुच्यते ॥ १८-२५ ॥

mohādārabhyate karma yattattāmasamucyate ॥ 18-25 ॥

मुक्तसङ्गोऽनहंवादी धृत्युत्साहसमन्वितः ।

muktasaṅgo'naḥaṁvādī dhr̥tyutsāhasamanvitaḥ ।

सिद्धयसिद्धयोर्निर्विकारः कर्ता सात्त्विक उच्यते ॥ १८-२६ ॥

siddhyasiddhyornirvikāraḥ kartā sāttvika ucyate ॥ 18-26 ॥

रागी कर्मफलप्रेप्सुर्लुब्धो हिंसात्मकोऽशुचिः ।

rāgī karmaphalaprepsurlubdho hiṁsātmako'śuciḥ ।

हर्षशोकान्वितः कर्ता राजसः परिकीर्तितः ॥ १८-२७ ॥

harṣaśokānvitaḥ kartā rājasaḥ parikīrtitaḥ ॥ 18-27 ॥

अयुक्तः प्राकृतः स्तब्धः शठो नैष्कृतिकोऽलसः ।

ayuktaḥ prākṛtaḥ stabdhaḥ śaṭho naiṣkṛtiko'lasaḥ ।

विषादी दीर्घसूत्री च कर्ता तामस उच्यते ॥ १८-२८ ॥

viṣādī dīrghasūtrī ca kartā tāmasa ucyate ॥ 18-28 ॥

बुद्धेर्भेदं धृतेश्चैव गुणतस्त्रिविधं शृणु ।

buddherbhedaṁ dhr̥teścaiva guṇatastrividhaṁ śṛṇu ।

प्रोच्यमानमशेषेण पृथक्त्वेन धनञ्जय ॥ १८-२९ ॥

procyamānamaśeṣeṇa pṛthaktvena dhanañjaya ।। 18-29।।

प्रवृत्तिं च निवृत्तिं च कार्याकार्ये भयाभये ।

pravṛttiṁ ca nivṛttiṁ ca kāryākārye bhayābhaye ।

बन्धं मोक्षं च या वेत्ति बुद्धिः सा पार्थ सात्त्विकी ॥ १८-३० ॥

bandhaṁ mokṣaṁ ca yā vetti buddhiḥ sā pārtha sāttvikī ।। 18-30।।

यया धर्ममधर्मं च कार्यं चाकार्यमेव च ।

yayā dharmamadharmaṁ ca kāryaṁ cākāryameva ca ।

अयथावत्प्रजानाति बुद्धिः सा पार्थ राजसी ॥ १८-३१ ॥

ayathāvatprajānāti buddhiḥ sā pārtha rājasī ।। 18-31।।

अधर्मं धर्ममिति या मन्यते तमसावृता ।

adharmaṁ dharmamiti yā manyate tamasāvṛtā ।

सर्वार्थान्विपरीतांश्च बुद्धिः सा पार्थ तामसी ॥ १८-३२ ॥

sarvārthānviparītāṁśca buddhiḥ sā pārtha tāmasī ।। 18-32।।

धृत्या यया धारयते मनःप्राणेन्द्रियक्रियाः ।

dhr̥tyā yayā dhārayate manaḥprāṇendriyakriyāḥ ।

योगेनाव्यभिचारिण्या धृतिः सा पार्थ सात्त्विकी ॥ १८-३३ ॥

yogenāvyabhicāriṇyā dhr̥tiḥ sā pārtha sāttvikī ।। 18-33।।

यया तु धर्मकामार्थान्धृत्या धारयतेऽर्जुन ।

yayā tu dharmakāmārthāndhṛtyā dhārayate'rjuna ।

प्रसङ्गेन फलाकाङ्क्षी धृतिः सा पार्थ राजसी ॥ १८-३४ ॥

prasaṅgena phalākāṅkṣī dhṛtiḥ sā pārtha rājasī ।। 18-34।।

यया स्वप्नं भयं शोकं विषादं मदमेव च ।

yayā svapnam bhayaṁ śokaṁ viṣādaṁ madameva ca ।

न विमुञ्चति दुर्मेधा धृतिः सा पार्थ तामसी ॥ १८-३५ ॥

na vimuñcati durmedhā dhṛtiḥ sā pārtha tāmasī ।। 18-35।।

सुखं त्विदानीं त्रिविधं शृणु मे भरतर्षभ ।

sukhaṁ tvidānīm trividhaṁ śṛṇu me bharatarṣabha ।

अभ्यासाद्रमते यत्र दुःखान्तं च निगच्छति ॥ १८-३६ ॥

abhyāsādramate yatra duḥkhāntaṁ ca nigacchati ।। 18-36।।

यत्तदग्रे विषमिव परिणामेऽमृतोपमम् ।

yattadagre viṣamiva pariṇāme'mṛtopamam ।

तत्सुखं सात्त्विकं प्रोक्तमात्मबुद्धिप्रसादजम् ॥ १८-३७ ॥

tatsukhaṁ sāttvikam proktamātmabuddhiprasādam ।। 18-37।।

विषयेन्द्रियसंयोगाद्यत्तदग्रेऽमृतोपमम् ।

viṣayendriyasamyogādyattadagre'mṛtopamam ।

परिणामे विषमिव तत्सुखं राजसं स्मृतम् ॥ १८-३८ ॥

pariṇāme viṣamiva tatsukhaṁ rājasam smṛtam ।। 18-38।।

यदग्रे चानुबन्धे च सुखं मोहनमात्मनः ।

yadagre cānubandhe ca sukhaṁ mohanamātmanah ।

निद्रालस्यप्रमादोत्थं तत्तामसमुदाहृतम् ॥ १८-३९ ॥

nidrālasyaapramādottham tattāmasamudāhṛtam ।। 18-39।।

न तदस्ति पृथिव्यां वा दिवि देवेषु वा पुनः ।

na tadasti pṛthivyām vā divi deveṣu vā punah ।

सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ १८-४० ॥

sattvaṁ prakṛtijairmuktaṁ yadebhiḥ syātttribhiringuṇaiḥ ।। 18-40।।

ब्राह्मणक्षत्रियविशां शूद्राणां च परन्तप ।

brāhmaṇakṣatriyaviśāṁ śūdrāṇāṁ ca parantapa ।

कर्माणि प्रविभक्तानि स्वभावप्रभवैर्गुणैः ॥ १८-४१ ॥

karmāṇi pravibhaktāni svabhāvaprabhavaairguṇaiḥ ।। 18-41।।

शमो दमस्तपः शौचं क्षान्तिरार्जवमेव च ।

śamo damastapaḥ śaucaṁ kṣāntirārjavameva ca ।

ज्ञानं विज्ञानमास्तिक्यं ब्रह्मकर्म स्वभावजम् ॥ १८-४२ ॥

jñānaṁ vijñānamāstikyam brahmakarma svabhāvajam ।। 18-42।।

शौर्यं तेजो धृतिर्दाक्ष्यं युद्धे चाप्यपलायनम् ।

śauryaṁ tejo dhṛtirdākṣyaṁ yuddhe cāpyapalāyanam ।

दानमीश्वरभावश्च क्षात्रं कर्म स्वभावजम् ॥ १८-४३ ॥

dānamīśvarabhāvaśca kṣātraṁ karma svabhāvajam ।। 18-43।।

कृषिगौरक्ष्यवाणिज्यं वैश्यकर्म स्वभावजम् ।

kr̥ṣigaaurakṣyavāṇijyam vaiśyakarma svabhāvajam ।

परिचर्यात्मकं कर्म शूद्रस्यापि स्वभावजम् ॥ १८-४४ ॥

paricaryātmakam karma śūdrasyāpi svabhāvajam ।। 18-44 ।।

स्वे स्वे कर्मण्यभिरतः संसिद्धिं लभते नरः ।

sve sve karmaṇyabhirataḥ saṁsiddhim labhate naraḥ ।

स्वकर्मनिरतः सिद्धिं यथा विन्दति तच्छृणु ॥ १८-४५ ॥

svakarmanirataḥ siddhim yathā vindati tacchr̥ṇu ।। 18-45 ।।

यतः प्रवृत्तिर्भूतानां येन सर्वमिदं ततम् ।

yataḥ pravṛttirbhūtānām yena sarvamidam tatam ।

स्वकर्मणा तमभ्यर्च्य सिद्धिं विन्दति मानवः ॥ १८-४६ ॥

svakarmanā tamabhyarcyā siddhim vindati mānavaḥ ।। 18-46 ।।

श्रेयान्स्वधर्मो विगुणः परधर्मात्स्वनुष्ठितात् ।

śreyānsvadharmo viguṇaḥ paradharmātsvanuṣṭhitāt ।

स्वभावनियतं कर्म कुर्वन्नाप्नोति किल्बिषम् ॥ १८-४७ ॥

svabhāvaniyataṁ karma kurvannāpnoti kilbiṣam ।। 18-47 ।।

सहजं कर्म कौन्तेय सदोषमपि न त्यजेत् ।

sahajam karma kaunteya sadoṣamapi na tyajet ।

सर्वारम्भा हि दोषेण धूमेनाग्निरिवावृताः ॥ १८-४८ ॥

sarvārambhā hi doṣeṇa dhūmenāgnirivāvṛtāḥ ।। 18-48 ।।

असक्तबुद्धिः सर्वत्र जितात्मा विगतस्पृहः ।

asaktabuddhiḥ sarvatra jitātmā vigataspr̥haḥ ।

नैष्कर्म्यसिद्धिं परमां संन्यासेनाधिगच्छति ॥ १८-४९ ॥

naiṣkarmyasiddhim paramāṁ sannyāsenādhigacchati ।। 18-49 ।।

सिद्धिं प्राप्तो यथा ब्रह्म तथाप्नोति निबोध मे ।

siddhim prāpto yathā brahma tathāpnoti nibodha me ।

समासेनैव कौन्तेय निष्ठा ज्ञानस्य या परा ॥ १८-५० ॥

samāsenaiva kaunteya niṣṭhā jñānasya yā parā ।। 18-50 ।।

बुद्ध्या विशुद्धया युक्तो धृत्यात्मानं नियम्य च ।

buddhyā viśuddhayā yukto dhr̥tyātmānaṁ niyamya ca ।

शब्दादीन्विषयांस्त्यक्त्वा रागद्वेषौ व्युदस्य च ॥ १८-५१ ॥

śabdādīnviṣayāṁstyaktvā rāgadveṣau vyudasya ca ।। 18-51 ।।

विविक्तसेवी लघ्वाशी यतवाक्कायमानसः ।

viviktasevī laghvāśī yataavākkāyamānasah ।

ध्यानयोगपरो नित्यं वैराग्यं समुपाश्रितः ॥ १८-५२ ॥

dhyānayogaparo nityaṁ vairāgyaṁ samupāśritaḥ ।। 18-52 ।।

अहंकारं बलं दर्पं कामं क्रोधं परिग्रहम् ।

ahaṅkāraṁ balaṁ darpaṁ kāmaṁ krodhaṁ parigrahaṁ ।

विमुच्य निर्ममः शान्तो ब्रह्मभूयाय कल्पते ॥ १८-५३ ॥

vimucya nirmamaḥ śānto brahmabhūyāya kalpate ।। 18-53 ।।

ब्रह्मभूतः प्रसन्नात्मा न शोचति न काङ्क्षति ।

brahmabhūtaḥ prasannātmā na śocati na kāṅkṣati ।

समः सर्वेषु भूतेषु मद्भक्तिं लभते पराम् ॥ १८-५४ ॥

samaḥ sarveṣu bhūteṣu madbhaktim labhate parām ।। 18-54।।

भक्त्या मामभिजानाति यावान्यश्चास्मि तत्त्वतः ।

bhaktyā māmabhijānāti yāvānyaścāsmi tattvataḥ ।

ततो मां तत्त्वतो ज्ञात्वा विशते तदनन्तरम् ॥ १८-५५ ॥

tato mām tattvato jñātvā viśate tadanantaram ।। 18-55।।

सर्वकर्माण्यपि सदा कुर्वाणो मद्द्वपाश्रयः ।

sarvakarmāṇyapi sadā kurvāṇo madvyapāśrayaḥ ।

मत्प्रसादादवाप्नोति शाश्वतं पदमव्ययम् ॥ १८-५६ ॥

matprasādādavāpnoti śāśvataṁ padamavyayam ।। 18-56।।

चेतसा सर्वकर्माणि मयि संन्यस्य मत्परः ।

cetasā sarvakarmāṇi mayi sannasya matparaḥ ।

बुद्धियोगमुपाश्रित्य मच्चित्तः सततं भव ॥ १८-५७ ॥

buddhiyogamupāśritya maccittaḥ satataṁ bhava ।। 18-57।।

मच्चित्तः सर्वदुर्गाणि मत्प्रसादात्तरिष्यसि ।

maccittaḥ sarvadurgāṇi matprasādāttariṣyasi ।

अथ चेत्त्वमहंकारान्न श्रोष्यसि विनङ्क्ष्यसि ॥ १८-५८ ॥

atha cettvamahaṅkāraṇna śroṣyasi vinaṅkṣyasi ।। 18-58।।

यदहंकारमाश्रित्य न योत्स्य इति मन्यसे ।

yadahankāramāśritya na yotsya iti manyase ।

मिथ्यैष व्यवसायस्ते प्रकृतिस्त्वां नियोक्ष्यति ॥ १८-५९ ॥

mithyaiṣa vyavasāyaste prakṛtistvām niyokṣyati ।। 18-59 ।।

स्वभावजेन कौन्तेय निबद्धः स्वेन कर्मणा ।

svabhāvajena kaunteya nibaddhaḥ svena karmaṇā ।

कर्तुं नेच्छसि यन्मोहात्करिष्यस्यवशोपि तत् ॥ १८-६० ॥

kartuṁ necchasi yanmohātkariṣyasyavaśopi tat ।। 18-60 ।।

ईश्वरः सर्वभूतानां हृद्देशेऽर्जुन तिष्ठति ।

īśvaraḥ sarvabhūtānām hr̥ddeśe'rjuna tiṣṭhati ।

भ्रामयन्सर्वभूतानि यन्त्रारूढानि मायया ॥ १८-६१ ॥

bhrāmayansarvabhūtāni yantrārūḍhāni māyayā ।। 18-61 ।।

तमेव शरणं गच्छ सर्वभावेन भारत ।

tameva śaraṇaṁ gaccha sarvabhāvena bhārata ।

तत्प्रसादात्परां शान्तिं स्थानं प्राप्स्यसि शाश्वतम् ॥ १८-६२ ॥

tatprasādātparāṁ śāntiṁ sthānaṁ prāpsyasi śāśvatam ।। 18-62 ।।

इति ते ज्ञानमाख्यातं गुह्याद्गुह्यतरं मया ।

iti te jñānamākhyātaṁ guhyādguihyataraṁ mayā ।

विमृश्यैतदशेषेण यथेच्छसि तथा कुरु ॥ १८-६३ ॥

vimṛśyaitadaśeṣeṇa yathēcchasi tathā kuru ।। 18-63 ।।

सर्वगुह्यतमं भूयः शृणु मे परमं वचः ।

sarvaguhyatamaṁ bhūyaḥ śṛṇu me paramaṁ vacaḥ ।

इष्टोऽसि मे दृढमिति ततो वक्ष्यामि ते हितम् ॥ १८-६४ ॥

iṣṭo'si me dṛḍhamiti tato vakṣyāmi te hitam ।। 18-64।।

मन्मना भव मद्भक्तो मद्याजी मां नमस्कुरु ।

manmanā bhava madbhakto madyājī māṁ namaskuru ।

मामेवैष्यसि सत्यं ते प्रतिजाने प्रियोऽसि मे ॥ १८-६५ ॥

māmevaiṣyasi satyaṁ te pratijāne priyo'si me ।। 18-65।।

सर्वधर्मान्परित्यज्य मामेकं शरणं ब्रज ।

sarvadharmānparityajya māmekaṁ śaraṇaṁ vraja ।

अहं त्वां सर्वपापेभ्यो मोक्षयिष्यामि मा शुचः ॥ १८-६६ ॥

ahaṁ tvāṁ sarvapāpebhyo mokṣayaiṣyāmi mā śucaḥ ।। 18-66।।

इदं ते नातपस्काय नाभक्ताय कदाचन ।

idaṁ te nātapaskāya nābhaktāya kadācana ।

न चाशुश्रूषवे वाच्यं न च मां योऽभ्यसूयति ॥ १८-६७ ॥

na cāśuśrūṣave vācyaṁ na ca māṁ yo'bhyasūyati ।। 18-67।।

य इदं परमं गुह्यं मद्भक्तेष्वभिधास्यति ।

ya idaṁ paramaṁ guhyaṁ madbhakteṣvabhidhāsyati ।

भक्तिं मयि परां कृत्वा मामेवैष्यत्यसंशयः ॥ १८-६८ ॥

bhaktiṁ mayi parāṁ kṛtvā māmevaiṣyatyasaṁśayaḥ ।। 18-68।।

न च तस्मान्मनुष्येषु कश्चिन्मे प्रियकृत्तमः ।

na ca tasmānmanuṣyeṣu kaścinme priyakṛttamaḥ ।

भविता न च मे तस्मादन्यः प्रियतरो भुवि ॥ १८-६९ ॥

bhavitā na ca me tasmādanyaḥ priyataro bhuvi ।। 18-69 ।।

अध्येष्यते च य इमं धर्म्यं संवादमावयोः ।

adhyeṣyate ca ya imaṁ dharmyaṁ saṁvādamāvayoḥ ।

ज्ञानयज्ञेन तेनाहमिष्टः स्यामिति मे मतिः ॥ १८-७० ॥

jñānayaज्ञेना tenāhamiṣṭaḥ syāmiti me matiḥ ।। 18-70 ।।

श्रद्धावाननसूयश्च शृणुयादपि यो नरः ।

śraddhāvānanasūyaśca śṛṇuyādapi yo naraḥ ।

सोऽपि मुक्तः शुभाँल्लोकान्प्राप्नुयात्पुण्यकर्मणाम् ॥ १८-७१ ॥

so'pi muktaḥ śubhāṁllokānprāpnuyātpuṇyakarmaṇām ।। 18-71 ।।

कच्चिदेतच्छ्रुतं पार्थ त्वयैकाग्रेण चेतसा ।

kaccidetacchrutaṁ pārtha tvayaikāgreṇa cetasā ।

कच्चिदज्ञानसम्मोहः प्रनष्टस्ते धनञ्जय ॥ १८-७२ ॥

kaccidajñānasammohaḥ pranaṣṭaste dhanañjaya ।। 18-72 ।।

अर्जुन उवाच ।

arjuna uvāca ।

नष्टो मोहः स्मृतिर्लब्धा त्वत्प्रसादान्मयाच्युत ।

naṣṭo mohaḥ smṛtirlabdhā tvaṭprasādānmayācyuta ।

स्थितोऽस्मि गतसन्देहः करिष्ये वचनं तव ॥ १८-७३ ॥

sthito'smi gatasandehaḥ kariṣye vacanam tava ।। 18-73 ।।

सञ्जय उवाच ।

sañjaya uvāca ।

इत्यहं वासुदेवस्य पार्थस्य च महात्मनः ।

ityaham vāsudevasya pārthasya ca mahātmanah ।

संवादमिममश्रौषमद्भुतं रोमहर्षणम् ॥ १८-७४ ॥

saṁvādamimamaśrauṣamadbhutaṁ romaharṣaṇam ।। 18-74 ।।

व्यासप्रसादाच्छ्रुतवानेतद्गुह्यमहं परम् ।

vyāsaprasādācchrutavānetadguhyamaham param ।

योगं योगेश्वरात्कृष्णात्साक्षात्कथयतः स्वयम् ॥ १८-७५ ॥

yogam yogeśvarātkṛṣṇātsākṣātkathayataḥ svayam ।। 18-75 ।।

राजन्संस्मृत्य संस्मृत्य संवादमिममद्भुतम् ।

rājansaṁsmṛtya saṁsmṛtya saṁvādamimamadbhutam ।

केशवार्जुनयोः पुण्यं हृष्यामि च मुहुर्मुहुः ॥ १८-७६ ॥

keśavārjunayoḥ puṇyam hr̥ṣyāmi ca muhurmuḥuḥ ।। 18-76 ।।

तच्च संस्मृत्य संस्मृत्य रूपमत्यद्भुतं हरेः ।

tacca saṁsmṛtya saṁsmṛtya rūpamatyadbhutaṁ hareḥ ।

विस्मयो मे महान् राजन्हृष्यामि च पुनः पुनः ॥ १८-७७ ॥

vismayo me mahān rājanhr̥ṣyāmi ca punaḥ punaḥ ।। 18-77।।

यत्र योगेश्वरः कृष्णो यत्र पार्थो धनुर्धरः ।

yatra yogeśvaraḥ kṛṣṇo yatra pāṛtho dhanurdharaḥ ।

तत्र श्रीर्विजयो भूतिर्ध्रुवा नीतिर्मतिर्मम ॥ १८-७८ ॥

tatra śrīrvijayo bhūtirdhruvā nītimatirmama ।। 18-78।।

ॐ तत्सदिति श्रीमद्भगवद्गीतासूपनिषत्सु

om tatsaditi śrīmadbhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogaśāstre śrīkṛṣṇārjunasaṁvāde

मोक्षसंन्यासयोगो नाम अष्टादशोऽध्यायः ॥ १८ ॥

mokṣasannyāsayogo nāma aṣṭādaśo'dhyāyaḥ ।। 18।।

ॐ

om

शान्ताकारं भुजगशयनं पद्मनाभं सुरेशम् ।

śāntākāraṁ bhujagaśayanaṁ padmanābhaṁ sureśam ।

विश्वाधारं गगनसदृशं मेघवर्णं शुभांगम् ।

viśvādhāraṁ gaganasadṛśaṁ meghavarṇaṁ śubhāṅgam ।

लक्ष्मीकान्तं कमलनयनं योगीभिर्ध्यानगम्यम् ।

lakṣmīkāntaṁ kamalanayanaṁ yogībhir-dhyānagamyam ।

वन्दे विष्णुं भवभयहरं सर्वलोकैकनाथम् ॥

vande viṣṇuṁ bhavabhaya-haraṁ sarvalokaika-nātham ॥